

ΙΩΒ

¹ ΑΝΘΡΩΠΟΣ τις ἦν ἐν χώρᾳ τῇ Αὐσίτιδι, ᾧ ὄνομα Ἰώβ, καὶ ἦν ὁ ἄνθρωπος ἐκεῖνος ἀληθινός, ἄμεμπτος, δίκαιος, θεοσεβής, ἀπεχόμενος ἀπὸ παντὸς πονηροῦ πράγματος.

² ἐγένοντο δὲ αὐτῷ υἱοὶ ἑπτὰ καὶ θυγατέρες τρεῖς.

³ καὶ ἦν τὰ κτήνη αὐτοῦ πρόβατα ἑπτακισχίλια, κάμηλοι τρισχίλια, ζεύγη βοῶν πεντακόσια, θήλειαι ὄνοι νομάδες πεντακόσιαι, καὶ ὑπηρεσία πολλή σφόδρα καὶ ἔργα μεγάλα ἦν αὐτῷ ἐπὶ τῆς γῆς· καὶ ἦν ὁ ἄνθρωπος ἐκεῖνος εὐγενὴς τῶν ἀφ' ἡλίου ἀνατολῶν.

⁴ συμπορευόμενοι δὲ οἱ υἱοὶ αὐτοῦ πρὸς ἀλλήλους ἐποιοῦσαν πότον καθ' ἐκάστην ἡμέραν, συμπαραλαμβάνοντες ἅμα καὶ τὰς τρεῖς ἀδελφὰς αὐτῶν ἐσθίειν καὶ πίνειν μετ' αὐτῶν.

⁵ καὶ ὥς ἂν συνετελέσθησαν αἱ ἡμέραι τοῦ πότου, ἀπέστελλεν Ἰώβ καὶ ἐκαθάριζεν αὐτοὺς ἀνιστάμενος τὸ πρωῒ καὶ προσέφερε περὶ αὐτῶν θυσίας κατὰ τὸν ἀριθμὸν αὐτῶν καὶ μόσχον ἕνα περὶ ἁμαρτίας περὶ τῶν ψυχῶν αὐτῶν· ἔλεγε γὰρ Ἰώβ· μή ποτε οἱ υἱοί μου ἐν τῇ διανοίᾳ αὐτῶν κακὰ ἐνενόησαν πρὸς Θεόν. οὕτως οὖν ἐποίει Ἰώβ πάσας τὰς ἡμέρας. 6 Καὶ ἐγένετο ὥς ἡ ἡμέρα αὕτη, καὶ

ἰδοὺ ἦλθον οἱ ἄγγελοι τοῦ Θεοῦ παραστῆναι ἐνώπιον τοῦ Κυρίου, καὶ ὁ διάβολος ἦλθε μετ' αὐτῶν.

⁷ καὶ εἶπεν ὁ Κύριος τῷ διαβόλῳ· πόθεν παραγέγονας; καὶ ἀποκριθεὶς ὁ διάβολος τῷ Κυρίῳ εἶπε· περιελθὼν τὴν γῆν καὶ ἐμπεριπατήσας τὴν ὑπ' οὐρανὸν πάρειμι.

⁸ καὶ εἶπεν αὐτῷ ὁ Κύριος· προσέσχες τῇ διανοίᾳ σου κατὰ τοῦ παιδός μου Ἰώβ, ὅτι οὐκ ἔστι κατ' αὐτὸν ἐπὶ τῆς γῆς, ἄνθρωπος ἄμεμπτος, ἀληθινός, θεοσεβής, ἀπεχόμενος ἀπὸ παντὸς πονηροῦ πράγματος;

⁹ ἀπεκρίθη δὲ ὁ διάβολος καὶ εἶπεν ἐναντίον τοῦ Κυρίου· μὴ δωρεὰν Ἰώβ σέβεται τὸν Κύριον;

¹⁰ οὐ σὺ περιέφραξας τὰ ἔξω αὐτοῦ καὶ τὰ ἔσω τῆς οἰκίας αὐτοῦ καὶ τὰ ἔξω πάντων τῶν ὄντων αὐτοῦ κύκλῳ; τὰ δὲ ἔργα τῶν χειρῶν αὐτοῦ εὐλόγησας καὶ τὰ κτήνη αὐτοῦ πολλὰ ἐποίησας ἐπὶ τῆς γῆς.

¹¹ ἀλλὰ ἀπόστειλον τὴν χειρὰ σου καὶ ἅψαι πάντων, ὧν ἔχει· ἢ μὴν εἰς πρόσωπόν σε εὐλογήσῃ.

¹² τότε εἶπεν ὁ Κύριος τῷ διαβόλῳ· ἰδοὺ πάντα, ὅσα ἐστὶν αὐτῷ, δίδωμι ἐν τῇ χειρὶ σου, ἀλλ' αὐτοῦ μὴ ἅψῃ. καὶ ἐξῆλθεν ὁ διάβολος ἀπὸ προσώπου Κυρίου.

¹³ Καὶ ἦν ὡς ἡ ἡμέρα αὕτη, οἱ υἱοὶ Ἰώβ καὶ αἱ θυγατέρες αὐτοῦ ἔπινον οἶνον ἐν τῇ οἰκίᾳ τοῦ ἀδελφοῦ αὐτῶν τοῦ πρεσβυτέρου.

¹⁴ καὶ ἰδοὺ ἄγγελος ἦλθε πρὸς Ἰώβ καὶ εἶπεν αὐτῷ· τὰ ζεύγη τῶν βοῶν ἡροτρία, καὶ αἱ θήλειαι ὄνοι ἐβόσκοντο ἐχόμεναι αὐτῶν,

¹⁵ καὶ ἐλθόντες οἱ αἰχμαλωτεύοντες ἡχμαλώτευσαν αὐτὰς καὶ τοὺς παῖδας ἀπέκτειναν ἐν μαχαίραις· σωθεὶς δὲ ἐγὼ μόνος ἦλθον τοῦ ἀπαγγεῖλαί σοι.

¹⁶ ἔτι τούτου λαλοῦντος, ἦλθεν ἕτερος ἄγγελος καὶ εἶπε πρὸς Ἰώβ· πῦρ ἔπεσεν ἐκ τοῦ οὐρανοῦ καὶ κατέκαυσε τὰ πρόβατα καὶ τοὺς ποιμένας κατέφαγεν ὁμοίως· σωθεὶς δὲ ἐγὼ μόνος ἦλθον τοῦ ἀπαγγεῖλαί σοι.

¹⁷ ἔτι τούτου λαλοῦντος ἦλθεν ἕτερος ἄγγελος καὶ εἶπε πρὸς Ἰώβ· οἱ ἵππεῖς ἐποίησαν ἡμῖν κεφαλὰς τρεῖς καὶ ἐκύκλωσαν τὰς καμήλους καὶ ἡχμαλώτευσαν αὐτὰς καὶ τοὺς παῖδας ἀπέκτειναν ἐν μαχαίραις· ἐσώθην δὲ ἐγὼ μόνος καὶ ἦλθον τοῦ ἀπαγγεῖλαί σοι.

¹⁸ ἔτι τούτου λαλοῦντος ἄλλος ἄγγελος ἔρχεται λέγων τῷ Ἰώβ· τῶν υἱῶν σου καὶ τῶν θυγατέρων σου ἐσθιόντων καὶ πινόντων παρὰ τῷ ἀδελφῷ αὐτῶν τῷ πρεσβυτέρῳ,

¹⁹ ἐξαίφνης πνεῦμα μέγα ἐπῆλθεν ἐκ τῆς ἐρήμου καὶ ἦψατο τῶν τεσσάρων γωνιῶν τῆς οἰκίας, καὶ ἔπεσεν ἡ οἰκία ἐπὶ τὰ παιδία σου, καὶ ἐτελεύτησαν· ἐσώθην δὲ ἐγὼ μόνος καὶ ἦλθον τοῦ ἀπαγγεῖλαί σοι. ²⁰ Οὕτως ἀναστὰς Ἰώβ ἔρρηξε τὰ ἱμάτια αὐτοῦ καὶ ἐκείρατο τὴν κόμην τῆς κεφαλῆς καὶ πεσὼν

χαμαὶ προσεκύνησε τῷ Κυρίῳ καὶ εἶπεν·

²¹ αὐτὸς γυμνὸς ἐξῆλθον ἐκ κοιλίας μητρός μου, γυμνὸς καὶ ἀπελεύσομαι ἐκεῖ· ὁ Κύριος ἔδωκεν, ὁ Κύριος ἀφείλατο· ὡς τῷ Κυρίῳ ἔδοξεν, οὕτω καὶ ἐγένετο· εἴη τὸ ὄνομα Κυρίου εὐλογημένον εἰς τοὺς αἰῶνας. ²² Ἐν τούτοις πᾶσι τοῖς συμβεβηκόσιν αὐτῷ οὐδὲν ἥμαρτεν Ἰὼβ ἐναντίον τοῦ Κυρίου καὶ οὐκ ἔδωκεν ἀφροσύνην τῷ Θεῷ.

2

¹ ΕΓΕΝΕΤΟ δὲ ὡς ἡ ἡμέρα αὕτη καὶ ἦλθον οἱ ἄγγελοι τοῦ Θεοῦ παραστῆναι ἐναντι Κυρίου, καὶ ὁ διάβολος ἦλθεν ἐν μέσῳ αὐτῶν παραστῆναι ἐναντίον τοῦ Κυρίου.

² καὶ εἶπεν ὁ Κύριος τῷ διαβόλῳ· πόθεν σὺ ἔρχῃ; τότε εἶπεν ὁ διάβολος ἐνώπιον τοῦ Κυρίου· διαπορευθεὶς τὴν ὑπ' οὐρανὸν καὶ ἐμπεριπατήσας τὴν σύμπασαν πάρειμι.

³ εἶπε δὲ ὁ Κύριος πρὸς τὸν διάβολον· προσέσχες οὖν τῷ θέραποντί μου Ἰὼβ, ὅτι οὐκ ἔστι κατ' αὐτὸν τῶν ἐπὶ τῆς γῆς ἄνθρωπος ὅμοιος αὐτῷ, ἄκακος, ἀληθινός, ἄμεμπτος, θεοσεβής, ἀπεχόμενος ἀπὸ παντὸς κακοῦ; ἔτι δὲ ἔχετε ἀκακίας· σὺ δὲ εἶπας τὰ ὑπάρχοντα αὐτοῦ διακενῆς ἀπολέσαι.

⁴ ὑπολαβὼν δὲ ὁ διάβολος εἶπε τῷ Κυρίῳ· δέρμα ὑπὲρ δέρματος· καὶ πάντα, ὅσα ὑπάρχει ἀνθρώπῳ, ὑπὲρ τῆς ψυχῆς αὐτοῦ ἐκτίσει·

⁵ οὐ μὴν δὲ ἀλλὰ ἀποστείλας τὴν χειρὰ σου ἄψαι τῶν ὀστέων αὐτοῦ καὶ σαρκῶν αὐτοῦ· ἢ μὴν εἰς πρόσωπόν σε εὐλογήσῃ.

⁶ εἶπε δὲ ὁ Κύριος τῷ διαβόλῳ· ἰδοὺ παραδίδωμί σοι αὐτόν, μόνον τὴν ψυχὴν αὐτοῦ διαφύλαξον. ⁷ Ἐξῆλθε δὲ ὁ διάβολος ἀπὸ προσώπου Κυρίου καὶ ἔπαισε τὸν Ἰὼβ ἔλκει πονηρῶ ἀπὸ ποδῶν ἕως κεφαλῆς.

⁸ καὶ ἔλαβεν ὄστρακον, ἵνα τὸν ἰχῶρα ξύῃ, καὶ ἐκάθητο ἐπὶ τῆς κοπρίας ἔξω τῆς πόλεως.

⁹ Χρόνου δὲ πολλοῦ προβεβηκότος εἶπεν αὐτῷ ἡ γυνὴ αὐτοῦ· μέχρι τίνος καρτερήσεις λέγων· ^{9α} ἰδοὺ ἀναμένω χρόνον ἔτι μικρὸν προσδεχόμενος τὴν ἐλπίδα τῆς σωτηρίας μου; ^{9β} ἰδοὺ γὰρ ἠφάνισταί σου τὸ μνημόσυνον ἀπὸ τῆς γῆς, υἱοὶ καὶ θυγατέρες, ἐμῆς κοιλίας ὠδῖνες καὶ πόνοι, οὓς εἰς τὸ κενὸν ἐκοπίασα μετὰ μόχθων· ^{9γ} σύ τε αὐτὸς ἐν σαπρίᾳ σκωλήκων κάθησαι διανυκτερεύων αἶθριος, ^{9δ} κἀγὼ πλανῆτις καὶ λάτρις, τόπον ἐκ τόπου περιερχομένη καὶ οἰκίαν ἐξ οἰκίας, προσδεχομένη τὸν ἥλιον πότε δύσεται, ἵνα ἀναπαύσωμαι τῶν μόχθων μου καὶ τῶν ὀδυνῶν, αἵ με νῦν συνέχουσιν· ἀλλὰ εἰπὸν τι ρῆμα πρὸς Κύριον καὶ τελευτά.

¹⁰ ὁ δὲ ἐμβλέψας εἶπεν αὐτῇ· ἵνα τί ὥσπερ μία τῶν ἀφρόνων γυναικῶν ἐλάλησας οὕτως; εἰ τὰ ἀγαθὰ ἐδεξάμεθα ἐκ χειρὸς Κυρίου, τὰ κακὰ οὐχ ὑποίσομεν; ἐν πᾶσι τούτοις τοῖς συμβεβηκόσιν αὐτῷ οὐδὲν ἡμαρτεν Ἰὼβ τοῖς χεῖλεσιν ἐναντίον τοῦ Θεοῦ.

¹¹ ἀκούσαντες δὲ οἱ τρεῖς φίλοι αὐτοῦ τὰ κακὰ πάντα τὰ ἐπελθόντα αὐτῷ, παρεγένοντο ἕκαστος ἐκ τῆς ἰδίας χώρας πρὸς αὐτόν· Ἐλιφάζ ὁ Θαιμανῶν βασιλεύς, Βαλδὰδ ὁ Σαυχαίων τύραννος, Σωφάρ ὁ Μιναίων βασιλεύς, καὶ παρεγένοντο πρὸς αὐτὸν ὁμοθυμαδόν, τοῦ παρακαλέσαι καὶ ἐπισκέψασθαι αὐτόν.

¹² ἰδότες δὲ αὐτὸν πόρρωθεν οὐκ ἐπέγνωσαν· καὶ βοήσαντες φωνῇ μεγάλῃ ἔκλαυσαν ρήξαντες ἕκαστος τὴν ἑαυτοῦ στολήν. καὶ καταπασάμενοι γῆν

¹³ παρεκάθισαν αὐτῷ ἑπτὰ ἡμέρας καὶ ἑπτὰ νύκτας, καὶ οὐδεὶς αὐτῶν ἐλάλησεν· ἑώρων γὰρ τὴν πληγὴν δεινὴν οὗσαν καὶ μεγάλην σφόδρα.

3

¹ ΜΕΤΑ τοῦτο ἤνοιξεν Ἰὼβ τὸ στόμα αὐτοῦ καὶ κατηράσατο τὴν ἡμέραν αὐτοῦ

² λέγων·

³ ἀπόλοιτο ἡ ἡμέρα, ἐν ᾗ ἐγεννήθην, καὶ ἡ νύξ ἐκείνη ᾗ εἶπαν· ἰδοὺ ἄρσεν.

⁴ ἡ νύξ ἐκείνη εἶη σκότος, καὶ μὴ ἀναζητήσαι αὐτὴν ὁ Κύριος ἄνωθεν, μηδὲ ἔλθοι εἰς αὐτὴν φέγγος·

⁵ ἐκλάβοι δὲ αὐτὴν σκότος καὶ σκιά θανάτου, ἐπέλθοι ἐπ' αὐτὴν γνόφος. καταραθεῖ ἡ ἡμέρα

⁶ καὶ ἡ νύξ ἐκείνη, ἀπενέγκαιτο αὐτὴν σκότος· μὴ εἶη εἰς ἡμέρας ἐνιαυτοῦ, μηδὲ

ἀριθμηθείη εἰς ἡμέρας μηνῶν·

⁷ ἀλλὰ ἡ νύξ ἐκείνη εἶη ὁδύνη, καὶ μὴ ἔλθοι ἐπ' αὐτὴν εὐφροσύνη μηδὲ χαρμονή·

⁸ ἀλλὰ καταράσαιτο αὐτὴν ὁ καταρώμενος τὴν ἡμέραν ἐκείνην, ὁ μέλλων τὸ μέγα κῆτος χειρώσασθαι.

⁹ σκοτωθείη τὰ ἄστρα τῆς νυκτὸς ἐκείνης, ὑπομεῖναι καὶ εἰς φωτισμὸν μὴ ἔλθοι καὶ μὴ ἴδοι ἑωσφόρον ἀνατέλλοντα,

¹⁰ ὅτι οὐ συνέκλεισε πύλας γαστρὸς μητρός μου· ἀπήλλαξε γὰρ ἂν πόνον ἀπὸ ὀφθαλμῶν μου.

¹¹ διατί γὰρ ἐν κοιλίᾳ οὐκ ἐτελεύτησα, ἐκ γαστρὸς δὲ ἐξῆλθον καὶ οὐκ εὐθὺς ἀπωλόμην;

¹² ἵνατί δὲ συνήνητησάν μοι γόνατα; ἵνατί δὲ μαστοὺς ἐθήλασα;

¹³ νῦν ἂν κοιμηθεῖς ἡσύχασα, ὑπνώσας δὲ ἀνεπαυσάμην

¹⁴ μετὰ βασιλέων βουλευτῶν γῆς, οἱ ἐγαυριῶντο ἐπὶ ξίφεσιν,

¹⁵ ἢ μετὰ ἀρχόντων, ὧν πολὺς ὁ χρυσός, οἱ ἔπλησαν τοὺς οἴκους αὐτῶν ἀργυρίου,

¹⁶ ἢ ὥσπερ ἔκτρωμα ἐκπορευόμενον ἐκ μήτρας μητρός, ἢ ὥσπερ νήπιοι, οἱ οὐκ εἶδον φῶς.

¹⁷ ἐκεῖ ἀσεβεῖς ἐξέκαυσαν θυμὸν ὀργῆς, ἐκεῖ ἀνεπαύσαντο κατάκοποι τῷ σώματι·

¹⁸ ὁμοθυμαδὸν δὲ οἱ αἰώνιοι οὐκ ἤκουσαν φωνὴν φορολόγου.

¹⁹ μικρὸς καὶ μέγας ἐκεῖ ἐστι, καὶ θεράπων δεδοικῶς τὸν κύριον αὐτοῦ·

²⁰ ἵνα τί γὰρ δέδοται τοῖς ἐν πικρίᾳ φῶς,
ζωὴ δὲ ταῖς ἐν ὀδύναις ψυχαῖς;

²¹ οἳ ἰμείρονται τοῦ θανάτου καὶ οὐ
τυγχάνουσιν ἀνορύσσοντες ὥσπερ
θησαυρούς,

²² περιχαρεῖς δὲ ἐγένοντο ἐὰν κατατύχωσι.

²³ θάνατος ἀνδρὶ ἀνάπαυμα, συνέκλεισε
γὰρ ὁ Θεὸς κατ' αὐτοῦ·

²⁴ πρὸ γὰρ τῶν σίτων μου στεναγμός μοι
ἦκει, δακρύω δὲ ἐγὼ συνεχόμενος φόβῳ·

²⁵ φόβος γάρ, ὃν ἐφρόντισα, ἤλθε μοι, καὶ
ὃν ἐδεδοίkein, συνήνητήσέ μοι,

²⁶ οὔτε εἰρήνευσα οὔτε ἡσύχασα οὔτε
ἀνεπαυσάμην, ἦλθε δέ μοι ὀργή.

4

¹ ΥΠΟΛΑΒΩΝ δὲ Ἐλιφάζ ὁ Θαιμανίτης
λέγει·

² μὴ πολλάκις σοι λελάληται ἐν κόπῳ;
ἰσχὺν δὲ ρημάτων σου τίς ὑποίσει;

³ εἰ γὰρ σὺ ἐνουθέτησας πολλοὺς καὶ
χεῖρας ἀσθενοῦς παρεκάλεσας,

⁴ ἀσθενοῦντάς τε ἐξανέστησας ῥήμασι,
γόνασί τε ἀδυνατοῦσι θάρσος περιέθηκας,

⁵ νῦν δὲ ἦκει ἐπὶ σὲ πόνος καὶ ἥψατό σου,
σὺ ἐσπούδασας.

⁶ πότερον οὐχ ὁ φόβος σου ἐστὶν ἐν
ἀφροσύνῃ καὶ ἡ ἐλπίς σου καὶ ἡ κακία τῆς
ὁδοῦ σου;

⁷ μνησθητι οὖν, τίς καθαρὸς ὢν ἀπώλετο ἢ
πότε ἀληθινοὶ ὁλόρριζοι ἀπώλουντο;

⁸ καθ' ὃν τρόπον εἶδον τοὺς ἀροτριῶντας
τὰ ἄτοπα, οἱ δὲ σπεύροντες αὐτὰ ὀδύνας
θεριοῦσιν ἑαυτοῖς.

⁹ ἀπὸ προστάγματος Κυρίου ἀπολοῦνται,
ἀπὸ δὲ πνεύματος ὀργῆς αὐτοῦ
ἀφανισθήσονται.

¹⁰ σθένος λέοντος, φωνὴ δὲ λεαίνης,
γαυρίαμα δὲ δρακόντων ἐσβέσθη·

¹¹ μυρμηκολέων ὥλετο παρὰ τὸ μὴ ἔχειν
βοράν, σκύμνοι δὲ λεόντων ἔλιπον ἀλλήλους.

¹² εἰ δέ τι ρῆμα ἀληθινὸν ἐγεγόνει ἐν
λόγοις σου, οὐθὲν ἂν σοι τούτων κακὸν
ἀπήντησε. πότερον οὐ δέξεταιί μου τὸ οὖς
ἐξαίσια παρ' αὐτοῦ;

¹³ φόβοι δὲ καὶ ἡχὼ νυκτερινή, ἐπιπίπτων
φόβος ἐπ' ἀνθρώπους,

¹⁴ φρίκη δέ μοι συνήντησε καὶ τρόμος καὶ
μεγάλως μου τὰ ὀστέα διέσεισε,

¹⁵ καὶ πνεῦμα ἐπὶ πρόσωπόν μου ἐπῆλθεν,
ἔφριξαν δέ μου τρίχες καὶ σάρκες.

¹⁶ ἀνέστην, καὶ οὐκ ἐπέγνων· εἶδον, καὶ οὐκ
ἦν μορφή πρὸ ὀφθαλμῶν μου, ἀλλ' ἡ αὔραν
καὶ φωνὴν ἤκουον·

¹⁷ τί γάρ; μὴ καθαρὸς ἔσται βροτὸς
ἐναντίον τοῦ Κυρίου ἢ ἀπὸ τῶν ἔργων αὐτοῦ
ἄμεμπτος ἀνὴρ;

¹⁸ εἰ κατὰ παίδων αὐτοῦ οὐ πιστεύει, κατὰ
δὲ ἀγγέλων αὐτοῦ σκολιὸν τι ἐπενόησε,

¹⁹ τοὺς δὲ κατοικοῦντας οἰκίας πηλίνας, ἐξ
ῶν καὶ αὐτοὶ ἐκ τοῦ αὐτοῦ πηλοῦ ἐσμεν,
ἔπαισεν αὐτοὺς σιτητὸς τρόπον·

²⁰ καὶ ἀπὸ πρωΐθεν μέχρις ἐσπέρας οὐκέτι εἰσὶ, παρὰ τὸ μὴ δύνασθαι αὐτοὺς ἑαυτοῖς βοηθῆσαι ἀπώλονται.

²¹ ἐνεφύσησε γὰρ αὐτοῖς καὶ ἐξηράνθησαν, ἀπώλονται παρὰ τὸ μὴ ἔχειν αὐτοὺς σοφίαν.

5

¹ ΕΠΙΚΑΛΕΣΑΙ δέ, εἴ τίς σοι ὑπακούσεται, ἢ εἴ τινα ἀγγέλων ἀγίων ὄψῃ·

² καὶ γὰρ ἄφρονα ἀναιρεῖ ὀργή, πεπλανημένον δὲ θανατοῖ ζῆλος,

³ ἐγὼ δὲ ἐώρακα ἄφρονας ρίζαν βάλλοντας, ἀλλ' εὐθέως ἐβρώθη αὐτῶν ἡ δίαίτα.

⁴ πόρρω γένοιντο οἱ υἱοὶ αὐτῶν ἀπὸ σωτηρίας, κολαβρισθείησαν δὲ ἐπὶ θύραις ἡσσόνων, καὶ οὐκ ἔσται ὁ ἐξαιρούμενος·

⁵ ἃ γὰρ ἐκεῖνοι συνήγαγον, δίκαιοι ἔδονται, αὐτοὶ δὲ ἐκ κακῶν οὐκ ἐξαίρετοι ἔσονται. ἐκσιφωνισθείη αὐτῶν ἡ ἰσχὺς·

⁶ οὐ γὰρ μὴ ἐξέλθῃ ἐκ τῆς γῆς κόπος, οὐδὲ ἐξ ὁρέων ἀναβλαστήσει πόνος·

⁷ ἀλλὰ ἄνθρωπος γεννᾶται κόπῳ, νεοσσοὶ δὲ γυπὸς τὰ ὑψηλὰ πέτονται.

⁸ οὐ μὴν δὲ ἀλλὰ ἐγὼ δεηθήσομαι Κυρίου, Κύριον δὲ τῶν πάντων δεσπότην ἐπικαλέσομαι,

⁹ τὸν ποιοῦντα μεγάλα καὶ ἀνεξιχνίαστα, ἔνδοξά τε καὶ ἐξαισία, ὧν οὐκ ἔστιν ἀριθμός·

¹⁰ τὸν διδόντα ὑετὸν ἐπὶ τὴν γῆν, ἀποστέλλοντα ὕδωρ ἐπὶ τὴν ὑπ' οὐρανόν·

¹¹ τὸν ποιοῦντα ταπεινοὺς εἰς ὕψος, καὶ ἀπολωλότας ἐξεγείροντα·

¹² διαλλάσσοντα βουλάς πανούργων, καὶ οὐ μὴ ποιήσουσιν αἱ χεῖρες αὐτῶν ἀληθές.

¹³ ὁ καταλαμβάνων σοφοὺς ἐν τῇ φρονήσει, βουλήν δὲ πολυπλόκων ἐξέστησεν·

¹⁴ ἡμέρας συναντήσεται αὐτοῖς σκότος, τὸ δὲ μεσημβρινὸν ψηλαφήσαισαν ἴσα νυκτί.

¹⁵ ἀπόλουντο δὲ ἐν πολέμῳ, ἀδύνατος δὲ ἐξέλθοι ἐκ χειρὸς δυνάστου·

¹⁶ εἷη δὲ ἀδυνάτῳ ἐλπίς, ἀδίκου δὲ στόμα ἐμφραχθείη.

¹⁷ μακάριος δὲ ἄνθρωπος, ὃν ἤλεγξεν ὁ Κύριος, νουθέτημα δὲ Παντοκράτορος μὴ ἀπαναίνου·

¹⁸ αὐτὸς γὰρ ἀλγεῖν ποιεῖ καὶ πάλιν ἀποκαθίστησιν· ἔπαισε, καὶ αἱ χεῖρες αὐτοῦ ἰάσαντο.

¹⁹ ἐξάκις ἐξ ἀναγκῶν σε ἐξελεῖται, ἐν δὲ τῷ ἐβδόμῳ οὐ μὴ ᾗψηταί σου κακόν.

²⁰ ἐν λιμῷ ρύσεται σε ἐκ θανάτου, ἐν πολέμῳ δὲ ἐκ χειρὸς σιδήρου λύσει σε.

²¹ ἀπὸ μάστιγος γλώσσης σε κρύψει, καὶ οὐ μὴ φοβηθῇς ἀπὸ κακῶν ἐρχομένων.

²² ἀδίκων καὶ ἀνόμων καταγελάσῃ, ἀπὸ δὲ θηρίων ἀγρίων οὐ μὴ φοβηθῇς·

²³ θῆρες γὰρ ἄγριοι εἰρηνεύσουσί σοι.

²⁴ εἶτα γνώσῃ ὅτι εἰρηνεύσει σου ὁ οἶκος, ἡ δὲ δίαιτα τῆς σκηνῆς σου οὐ μὴ ἀμάρτη.

²⁵ γνώσῃ δὲ ὅτι πολὺ τὸ σπέρμα σου, τὰ δὲ τέκνα σου ἔσται ὥσπερ τὸ παμβότανον τοῦ ἀγροῦ.

²⁶ ἐλεύσῃ δὲ ἐν τάφῳ ὥσπερ σῖτος ὥριμος κατὰ καιρὸν θεριζόμενος ἢ ὥσπερ θιμωνία

ἄλωνος καθ' ὥραν συγκομισθεῖσα.

²⁷ ἰδοὺ ταῦτα οὕτως ἐξιχνιάσαμεν, ταῦτά ἐστιν ἃ ἀκηκόαμεν· σὺ δὲ γνῶθι σεαυτῷ εἷ τι ἔπραξας.

6

¹ ΥΠΟΛΑΒΩΝ δὲ Ἰὼβ λέγει·

² εἰ γὰρ τις ἰστών στήσαι μου τὴν ὀργήν, τὰς δὲ ὀδύνας μου ἄραι ἐν ζυγῷ ὁμοθυμαδόν,

³ καὶ δὴ ἅμμου παραλίας βαρυτέρα ἔσται. ἀλλ' ὥς ἔοικε τὰ ρήματά μου ἐστι φαῦλα·

⁴ βέλη γὰρ Κυρίου ἐν τῷ σώματί μου ἐστιν, ὧν ὁ θυμὸς αὐτῶν ἐκπίνει μου τὸ αἷμα· ὅταν ἄρξωμαι λαλεῖν, κεντοῦσί με.

⁵ τί γάρ; μὴ διακενῆς κεκράζεται ὄνος ἄγριος, ἀλλ' ἢ τὰ σῖτα ζητῶν; εἰ δὲ καὶ ρήξει φωνὴν βοῦς ἐπὶ φάτνης ἔχων τὰ βρώματα;

⁶ εἰ βρωθήσεται ἄρτος ἄνευ ἀλός; εἰ δὲ καὶ ἔστι γεῦμα ἐν ρήμασι κενοῖς;

⁷ οὐ δύναται γὰρ παύσασθαί μου ἡ ὀργή· βρόμον γὰρ ὀρῶ τὰ σῖτά μου ὥσπερ ὀσμὴν λέοντος·

⁸ εἰ γὰρ δώῃ καὶ ἔλθοι μου ἡ αἵτησις, καὶ τὴν ἐλπίδα μου δώῃ ὁ Κύριος.

⁹ ἄρξάμενος ὁ Κύριος τρωσάτω με, εἰς τέλος δὲ μὴ με ἀνελέτω.

¹⁰ εἶη δέ μου πόλις τάφος, ἐφ' ἧς ἐπὶ τειχέων ἡλλόμην ἐπ' αὐτῆς, οὐ φείσομαι· οὐ γὰρ ἐψευσάμην ρήματα ἅγια Θεοῦ μου.

¹¹ τίς γὰρ μου ἡ ἰσχὺς, ὅτι ὑπομένω; ἢ τίς μου ὁ χρόνος, ὅτι ἀνέχεταιί μου ἡ ψυχὴ;

¹² μὴ ἰσχύς λίθων ἢ ἰσχύς μου; ἢ αἱ σάρκες μου εἰσι χάλκεαι;

¹³ ἢ οὐκ ἐπ' αὐτῷ ἐπεποιθεῖν; βοήθεια δὲ ἀπ' ἐμοῦ ἄπεςτιν.

¹⁴ ἀπείπατό με ἔλεος, ἐπισκοπὴ δὲ Κυρίου ὑπερεῖδέ με.

¹⁵ οὐ προσεῖδόν με οἱ ἐγγύτατοί μου· ὥσπερ χειμάρρους ἐκλείπων ἢ ὥσπερ κῦμα παρήλθόν με.

¹⁶ οἷτινές με διευλαβοῦντο, νῦν ἐπιπεπτώκασί μοι ὥσπερ χιῶν ἢ κρύσταλλος πεπηγώς·

¹⁷ καθὼς τακεῖσα θέρμης γενομένης οὐκ ἐπεγνώσθη ὅπερ ἦν,

¹⁸ οὕτω κἀγὼ καταλείφθην ὑπὸ πάντων. ἀπωλόμην δὲ καὶ ἔξοικος ἐγενόμην.

¹⁹ ἴδετε ὁδοὺς Θαιμανῶν, ἀτραποὺς Σαβῶν, οἱ διορῶντες·

²⁰ καὶ αἰσχύνην ὀφειλήσουσιν οἱ ἐπὶ πόλεσι καὶ χρήμασι πεποιθότες.

²¹ ἀτὰρ δὲ καὶ ὑμεῖς ἐπέβητέ μοι ἀνελεημόνως, ὥστε ἰδόντες τὸ ἐμὸν τραῦμα φοβήθητε·

²² τί γάρ; μή τι ἡμᾶς ἤτησα ἢ τῆς παρ' ὑμῶν ἰσχύος ἐπιδέομαι,

²³ ὥστε σῶσαί με ἐξ ἐχθρῶν ἢ ἐκ χειρὸς δυναστῶν ρύσασθαί με;

²⁴ διδάξατέ με, ἐγὼ δὲ κωφεύσω· εἴ τι πεπλάνημαι, φράσατέ μοι.

²⁵ ἀλλ' ὥς ἔοικε, φαῦλα ἀληθινοῦ ρήματα, οὐ γὰρ παρ' ὑμῶν ἰσχὺν αἰτοῦμαι·

²⁶ οὐδὲ ἔλεγχος ὑμῶν ρήμασί με παύσει,
οὐδὲ γὰρ ὑμῶν φθέγμα ρήματος ἀνέξομαι.

²⁷ πλὴν ὅτι ἐπ' ὀρφανῷ ἐπιπίπτετε,
ἐνάλλεσθε δὲ ἐπὶ φίλῳ ὑμῶν.

²⁸ νυνὶ δὲ εἰσβλέψας εἰς πρόσωπα ὑμῶν οὐ
ψεύσομαι.

²⁹ καθίσατε δὴ καὶ μὴ εἴη ἄδικον, καὶ πάλιν
τῷ δικαίῳ συνέρχεσθε.

³⁰ οὐ γάρ ἐστιν ἐν γλώσση μου ἄδικον· ἢ ὁ
λάρυγξ μου οὐχὶ σύνεσιν μελετᾷ;

7

¹ ΠΟΤΕΡΟΝ οὐχὶ πειρατήριόν ἐστιν ὁ βίος
ἀνθρώπου ἐπὶ τῆς γῆς καὶ ὥσπερ μισθίου
αὐθημερινοῦ ἢ ζωῇ αὐτοῦ;

² ἢ ὥσπερ θεράπων δεδοικῶς τὸν Κύριον
αὐτοῦ καὶ τετευχῶς σκιᾶς; ἢ ὥσπερ μισθωτὸς
ἀναμένων τὸν μισθὸν αὐτοῦ;

³ οὕτως κἀγὼ ὑπέμεινα μῆνας κενούς,
νύκτες δὲ ὀδυνῶν δεδομέναι μοί εἰσιν.

⁴ ἐὰν κοιμηθῶ, λέγω· πότε ἡμέρα; ὥς δ' ἂν
ἀναστῶ, πάλιν· πότε ἐσπέρα; πλήρης δὲ
γίνομαι ὀδυνῶν ἀπὸ ἐσπέρας ἕως πρωῒ.

⁵ φύρεται δέ μου τὸ σῶμα ἐν σαπρίᾳ
σκωλήκων, τήκω δὲ βώλακας γῆς ἀπὸ ἰχῶρος
ξύων.

⁶ ὁ δὲ βίος μου ἐστιν ἐλαφρότερος λαλιᾶς,
ἀπόλωλε δὲ ἐν κενῇ ἐλπίδι.

⁷ μνησθητι οὖν ὅτι πνεῦμά μου ἢ ζωῇ καὶ
οὐκέτι ἐπανελεύσεται ὀφθαλμός μου ἰδεῖν
ἀγαθόν.

⁸ οὐ περιβλέψεται με ὀφθαλμοὶς ὁρῶντός με· οἱ ὀφθαλμοί σου ἐν ἐμοί, καὶ οὐκέτι εἰμι

⁹ ὥσπερ νέφος ἀποκαθαρθὲν ἀπ' οὐρανοῦ. ἐὰν γὰρ ἄνθρωπος καταβῇ εἰς ἄδην, οὐκέτι μὴ ἀναβῇ,

¹⁰ οὐδ' οὐ μὴ ἐπιστρέψῃ ἔτι εἰς τὸν ἴδιον οἶκον, οὐδ' οὐ μὴ ἐπιγνῶ αὐτὸν ἔτι ὁ τόπος αὐτοῦ.

¹¹ ἀτὰρ οὖν οὐδὲ ἐγὼ φείσομαι τῷ στόματί μου, λαλήσω ἐν ἀνάγκῃ ὦν, ἀνοιξω πικρίαν ψυχῆς μου συνεχόμενος.

¹² πότερον θάλασσά εἰμι ἢ δράκων, ὅτι κατέταξας ἐπ' ἐμὲ φυλακὴν;

¹³ εἶπα ὅτι παρακαλέσει με ἡ κλίνη μου, ἀνοισω δὲ πρὸς ἐμαυτὸν ἰδίᾳ λόγον τῇ κοίτῃ μου.

¹⁴ ἐκφοβεῖς με ἐνυπνίοις καὶ ὁράμασί με καταπλήσσεις.

¹⁵ ἀπαλλάξεις ἀπὸ πνεύματός μου τὴν ψυχὴν μου, ἀπὸ δὲ θανάτου τὰ ὅσῃ μου.

¹⁶ οὐ γὰρ εἰς τὸν αἰῶνα ζήσομαι, ἵνα μακροθυμήσω· ἀπόστα ἀπ' ἐμοῦ, κενὸς γάρ μου ὁ βίος.

¹⁷ τί γὰρ ἐστὶν ἄνθρωπος ὅτι ἐμεγάλυνας αὐτὸν ἢ ὅτι προσέχεις τὸν νοῦν εἰς αὐτὸν

¹⁸ ἢ ἐπισκοπὴν αὐτοῦ ποιήσῃ ἕως τὸ πρῶν καὶ εἰς ἀνάπαυσιν αὐτὸν κρινεῖς;

¹⁹ ἕως τίνος οὐκ ἔἴς με οὐδὲ προΐη με, ἕως ἂν καταπίω τὸν πτύελόν μου ἐν ὀδύνῃ;

²⁰ εἰ ἐγὼ ἥμαρτον, τί δυνήσομαι πρᾶξαι, ὁ ἐπιστάμενος τὸν νοῦν τῶν ἀνθρώπων; διατί

ἔθου με κατεντευκτὴν σου, εἰμὶ δὲ ἐπὶ σοὶ φορτίον;

²¹ καὶ διατί οὐκ ἐποιήσω τῆς ἀνομίας μου λήθην καὶ καθαρισμόν τῆς ἀμαρτίας μου; νυνὶ δὲ εἰς γῆν ἀπελεύσομαι, ὀρθρίζων δὲ οὐκέτι εἰμί.

8

¹ ΥΠΟΛΑΒΩΝ δὲ Βαλδὰδ ὁ Σαυχίτης λέγει·

² μέχρι τίνος λαλήσεις ταῦτα, πνεῦμα πολυρρήμον τοῦ στόματός σου;

³ μὴ ὁ Κύριος ἀδικήσῃ κρίνων ἢ ὁ τὰ πάντα ποιήσας ταράξῃ τὸ δίκαιον;

⁴ εἰ οἱ υἱοὶ σου ἥμαρτον ἐναντίον αὐτοῦ, ἀπέστειλεν ἐν χειρὶ ἀνομίας αὐτῶν.

⁵ σὺ δὲ ὀρθρίζε πρὸς Κύριον παντοκράτορα δεόμενος.

⁶ εἰ καθαρὸς εἶ καὶ ἀληθινός, δεήσεως ἐπακούσεται σου, ἀποκαταστήσῃ δέ σοι δίκαιαν δικαιοσύνην·

⁷ ἔσται οὖν τὰ μὲν πρῶτά σου ὀλίγα, τὰ δὲ ἔσχατά σου ἀμύθητα.

⁸ ἐπερώτησον γὰρ γενεὰν πρώτην, ἐξιχνίασον δὲ κατὰ γένος πατέρων·

⁹ χθιζοὶ γὰρ ἐσμεν καὶ οὐκ οἶδαμεν, σκιά γὰρ ἐστὶν ἡμῶν ἐπὶ τῆς γῆς ὁ βίος.

¹⁰ ἢ οὐχ οὗτοί σε διδάξουσι καὶ ἀναγγελοῦσι καὶ ἐκ καρδίας ἐξάξουσι ῥήματα;

¹¹ μὴ θάλλει πάπυρος ἄνευ ὕδατος ἢ ὑψωθήσεται βούτομον ἄνευ πότου;

¹² ἔτι ὃν ἐπὶ ρίζης καὶ οὐ μὴ θερισθῇ, πρὸ τοῦ πειῖν πᾶσα βοτάνη οὐχὶ ξηραίνεται;

¹³ οὕτως τοίνυν ἔσται τὰ ἔσχατα πάντων τῶν ἐπιλανθανομένων τοῦ Κυρίου· ἐλπίς γὰρ ἀσεβοῦς ἀπολεῖται.

¹⁴ ἀοίκητος γὰρ αὐτοῦ ἔσται ὁ οἶκος, ἀράχνη δὲ αὐτοῦ ἀποβήσεται ἢ σκηνή.

¹⁵ ἐὰν ὑπερείσῃ τὴν οἰκίαν αὐτοῦ, οὐ μὴ στῇ· ἐπιλαβομένου δὲ αὐτοῦ, οὐ μὴ ὑπομείνῃ.

¹⁶ ὑγρὸς γάρ ἐστιν ὑπὸ ἡλίου, καὶ ἐκ σαπρίας αὐτοῦ ὁ ράδαμνος αὐτοῦ ἐξελεύσεται.

¹⁷ ἐπὶ συναγωγὴν λίθων κοιμᾶται, ἐν δὲ μέσῳ χαλίκων ζήσεται.

¹⁸ ἐὰν καταπίῃ, ὁ τόπος ψεύσεται αὐτόν· οὐχ ἑώρακας τοιαῦτα,

¹⁹ ὅτι καταστροφὴ ἀσεβοῦς τοιαύτη, ἐκ δὲ γῆς ἄλλον ἀναβλαστήσει.

²⁰ ὁ γὰρ Κύριος οὐ μὴ ἀποποιήσεται τὸν ἄκακον, πᾶν δὲ δῶρον ἀσεβοῦς οὐ δέξεται.

²¹ ἀληθινῶν δὲ στόμα ἐμπλήσει γέλωτος, τὰ δὲ χεῖλη αὐτῶν ἐξομολογήσεως·

²² οἱ δὲ ἐχθροὶ αὐτῶν ἐνδύσονται αἰσχύνῃν, δίκαια δὲ ἀσεβοῦς οὐκ ἔσται.

9

¹ ΥΠΟΛΑΒΩΝ δὲ Ἰὼβ λέγει·

² ἐπ' ἀληθείας οἶδα, ὅτι οὕτως ἐστί· πῶς γὰρ ἔσται δίκαιος βροτὸς παρὰ Κυρίῳ;

³ ἔὰν γὰρ βούληται κριθῆναι αὐτῷ, οὐ μὴ ὑπακούσῃ αὐτῷ, ἵνα μὴ ἀντείπῃ πρὸς ἕνα λόγον αὐτοῦ ἐκ χιλίων·

⁴ σοφὸς γάρ ἐστι διανοία, κραταιὸς τε καὶ μέγας· τίς σκληρὸς γενόμενος ἐναντίον αὐτοῦ ὑπέμεινεν;

⁵ ὁ παλαιῶν ὄρη καὶ οὐκ οἶδασιν, ὁ καταστρέφων αὐτὰ ὀργῇ·

⁶ ὁ σείων τὴν ὑπ' οὐρανὸν ἐκ θεμελίων, οἱ δὲ στῦλοι αὐτῆς σαλεύονται·

⁷ ὁ λέγων τῷ ἡλίῳ καὶ οὐκ ἀνατέλλει, κατὰ δὲ ἄστρον κατασφραγίζει·

⁸ ὁ ταnúσας τὸν οὐρανὸν μόνος, καὶ περιπατῶν ὡς ἐπ' ἐδάφους ἐπὶ θαλάσσης·

⁹ ὁ ποιῶν Πλειάδα καὶ Ἑσπερον καὶ Ἀρκτοῦρον, καὶ ταμιεῖα νότου·

¹⁰ ὁ ποιῶν μεγάλα καὶ ἀνεξιχνίαστα, ἐνδοξά τε καὶ ἐξαίσια, ὧν οὐκ ἔστιν ἀριθμὸς·

¹¹ ἔὰν ὑπερβῇ με, οὐ μὴ ἴδω· ἔὰν παρέλθῃ με, οὐδ' ὥς ἔγνω·

¹² ἔὰν ἀπαλλάξῃ, τίς ἀποστρέψει ἢ τίς ἐρεῖ αὐτῷ· τί ἐποίησας;

¹³ αὐτὸς γὰρ ἀπέστραπται ὀργήν, ὑπ' αὐτοῦ ἐκάμφθησαν κῆτη τὰ ὑπ' οὐρανόν·

¹⁴ ἔὰν δέ μου ὑπακούσῃται, ἥ διακρινεῖ τὰ ρήματά μου·

¹⁵ ἔὰν τε γὰρ ὦ δίκαιος, οὐκ εἰσακούσεταιί μου, τοῦ κρίματος αὐτοῦ δεηθήσομαι·

¹⁶ ἔὰν τε καλέσω καὶ μὴ ὑπακούσῃ, οὐ πιστεύω ὅτι εἰσακήκοέ μου τῆς φωνῆς·

¹⁷ μὴ γνώφω με ἐκτρίψῃ; πολλὰ δέ μου τὰ

συντρίμματα πεποίηκε διακενῆς·

¹⁸ οὐκ ἔᾶ γάρ με ἀναπνεῦσαι, ἐνέπλησε δέ με πικρίας.

¹⁹ ὅτι μὲν γὰρ ἰσχύι κρατεῖ· τίς οὖν κρίματι αὐτοῦ ἀντιστήσεται;

²⁰ ἐὰν γὰρ ὦ δίκαιος, τὸ στόμα μου ἀσεβήσῃ· ἐάν τε ὦ ἄμεμπτος, σκολιὸς ἀποβήσομαι.

²¹ εἴτε γὰρ ἠσέβησα, οὐκ οἶδα τῇ ψυχῇ, πλὴν ὅτι ἀφαιρεῖταιί μου ἡ ζωή.

²² διὸ εἶπον· μέγα καὶ δυνάστην ἀπολλύει ὀργή,

²³ ὅτι φαῦλοι ἐν θανάτῳ ἐξαισίων, ἀλλὰ δίκαιοι καταγελῶνται·

²⁴ παραδέδονται γὰρ εἰς χεῖρας ἀσεβοῦς. πρόσωπα κριτῶν αὐτῆς συγκαλύπτει· εἰ δὲ μὴ αὐτός ἐστι, τίς ἐστιν;

²⁵ ὁ δὲ βίος μου ἐστὶν ἐλαφρότερος δρομέως· ἀπέδρασαν καὶ οὐκ εἶδον.

²⁶ ἢ καὶ ἐστὶ ναυσὶν ἵχνος ὁδοῦ ἢ ἀετοῦ πετομένου ζητοῦντος βοράν;

²⁷ ἐάν τε γὰρ εἶπω, ἐπιλήσομαι λαλῶν, συγκύψας τῷ προσώπῳ στενάξω.

²⁸ σείομαι πᾶσι τοῖς μέλεσιν, οἶδα γὰρ ὅτι οὐκ ἀθῶόν με ἑάσεις.

²⁹ ἐπειδὴ δέ εἰμι ἀσεβής, διατί οὐκ ἀπέθανον;

³⁰ ἐὰν γὰρ ἀπολούσωμαι χιόνι καὶ ἀποκαθάρωμαι χερσὶ καθααῖς,

³¹ ἱκανῶς ἐν ρύπῳ με ἔβαψας, ἐβδελύξατο δέ με ἡ στολή·

³² οὐ γὰρ εἶ ἄνθρωπος κατ' ἐμέ, ὃ ἀντικρινοῦμαι, ἵνα ἔλθωμεν ὁμοθυμαδὸν εἰς κρίσιν.

³³ εἶθε ἦν ὁ μεσίτης ἡμῶν καὶ ἐλέγχων καὶ διακούων ἀνὰ μέσον ἀμφοτέρων·

³⁴ ἀπαλλαξάτω ἀπ' ἐμοῦ τὴν ράβδον, ὃ δὲ φόβος αὐτοῦ μή με στροβείτω,

³⁵ καὶ οὐ μὴ φοβηθῶ, ἀλλὰ λαλήσω· οὐ γὰρ οὕτω συνεπίσταμαι.

10

¹ ΚΑΜΝΩΝ τῇ ψυχῇ μου, στένων ἐπαφήσω ἐπ' αὐτὸν τὰ ρήματά μου· λαλήσω πικρία ψυχῆς μου συνεχόμενος

² καὶ ἐρῶ πρὸς Κύριον· μή με ἀσεβεῖν δίδασκε· καὶ διατί με οὕτως ἔκρινας;

³ ἢ καλὸν σοι, ἐὰν ἀδικήσω, ὅτι ἀπείπω ἔργα χειρῶν σου, βουλῇ δὲ ἀσεβῶν προσέσχες;

⁴ ἢ ὥσπερ βροτὸς ὁρᾷ καθορᾷς ἢ καθὼς ὁρᾷ ἄνθρωπος βλέψει;

⁵ ἢ ὁ βίος σου ἀνθρώπινός ἐστιν ἢ τὰ ἔτη σου ἀνδρός;

⁶ ὅτι ἀνεζήτησας τὴν ἀνομίαν μου καὶ τὰς ἀμαρτίας μου ἐξιχνίασας;

⁷ οἶδας γὰρ ὅτι οὐκ ἠσέβησα· ἀλλὰ τίς ἐστιν ὁ ἐκ τῶν χειρῶν σου ἐξαιρούμενος;

⁸ αἱ χεῖρές σου ἔπλασαν με καὶ ἐποίησάν με, μετὰ ταῦτα μεταβαλὼν με ἔπαισας.

⁹ μνησθητι ὅτι πηλὸν με ἔπλασας, εἰς δὲ γῆν με πάλιν ἀποστρέφεις.

¹⁰ ἢ οὐχ ὥσπερ γάλα με ἤμελξας, ἐτύρωσας δέ με ἴσα τυρῶ;

¹¹ δέρμα δὲ καὶ κρέας με ἐνέδυσας, ὀστέοις δὲ καὶ νεύροις με ἐνεῖρας.

¹² ζῶην δὲ καὶ ἔλεος ἔθου παρ' ἐμοί, ἡ δὲ ἐπισκοπή σου ἐφύλαξέ μου τὸ πνεῦμα.

¹³ ταῦτα ἔχων ἐν σεαυτῷ οἶδα ὅτι πάντα δύνασαι, ἀδυνατεῖ δέ σοι οὐθέν.

¹⁴ ἐάν τε γὰρ ἀμάρτω, φυλάσσεις με, ἀπὸ δὲ ἀνομίας οὐκ ἀθῶόν με πεποίηκας.

¹⁵ ἐάν τε γὰρ ἀσεβήσω, οἶμοι· ἐάν δὲ ὦ δίκαιος, οὐ δύναμαι ἀνακύψαι, πλήρης γὰρ ἀτιμίας εἰμί.

¹⁶ ἀγρεύομαι γὰρ ὥσπερ λέων εἰς σφαγὴν, πάλιν γὰρ μεταβαλὼν δεινῶς με ὀλέκεις

¹⁷ ἐπανακαινίζων ἐπ' ἐμὲ τὴν ἔτασίν μου· ὀργῇ δὲ μεγάλη μοι ἐχρήσω, ἐπήγαγες δὲ ἐπ' ἐμὲ πειρατήρια.

¹⁸ ἰνατί οὖν ἐκ κοιλίας με ἐξήγαγες, καὶ οὐκ ἀπέθανον, ὀφθαλμοὶ δέ με οὐκ εἶδε,

¹⁹ καὶ ὥσπερ οὐκ ὦν ἐγενόμην; διατί γὰρ ἐκ γαστρὸς εἰς μνήμα οὐκ ἀπηλλάγη;

²⁰ ἢ οὐκ ὀλίγος ἐστὶν ὁ χρόνος τοῦ βίου μου; ἕασόν με ἀναπαύσασθαι μικρὸν

²¹ πρὸ τοῦ με πορευθῆναι ὅθεν οὐκ ἀναστρέψω, εἰς γῆν σκοτεινὴν καὶ γνοφεράν,

²² εἰς γῆν σκότους αἰωνίου, οὗ οὐκ ἔστι φέγγος, οὐδὲ ὀρᾶν ζῶην βροτῶν.

11

¹ ΥΠΟΛΑΒΩΝ δὲ Σωφάρ ὁ Μιναῖος λέγει·

² ὁ τὰ πολλὰ λέγων, καὶ ἀντακούσεται· ἢ καὶ ὁ εὐλαλος οἶεται εἶναι δίκαιος; εὐλογημένος γεννητὸς γυναικὸς ὀλιγόβιος.

³ μὴ πολὺς ἐν ῥήμασι γίνου, οὐ γάρ ἐστιν ὁ ἀντικρινόμενός σοι·

⁴ μὴ γὰρ λέγε ὅτι καθαρὸς εἰμι τοῖς ἔργοις καὶ ἄμεμπτος ἐναντίον αὐτοῦ.

⁵ ἀλλὰ πῶς ἂν ὁ Κύριος λαλήσαι πρὸς σε, καὶ ἀνοίξει χεῖλη αὐτοῦ μετὰ σοῦ;

⁶ εἴτα ἀναγγελεῖ σοι δύναμιν σοφίας, ὅτι διπλοῦς ἔσται τῶν κατὰ σέ· καὶ τότε γνώσῃ ὅτι ἄξιός σοι ἀπέβη ἀπὸ Κυρίου ὧν ἡμάρτηκας.

⁷ ἢ ἵχνος Κυρίου εὐρήσεις ἢ εἰς τὰ ἔσχατα ἀφίκου, ἃ ἐποίησεν ὁ Παντοκράτωρ;

⁸ ὑψηλὸς ὁ οὐρανός, καὶ τί ποιήσεις;

βαθύτερα δὲ τῶν ἐν ᾧδου τί οἶδας;

⁹ ἢ μακρότερα μέτρου γῆς ἢ εὐρους θαλάσσης;

¹⁰ ἐὰν δὲ καταστρέψῃ τὰ πάντα, τίς ἐρεῖ αὐτῷ· τί ἐποίησας;

¹¹ αὐτὸς γὰρ οἶδεν ἔργα ἀνόμων, ἰδὼν δὲ ἄτοπα οὐ παρόψεται.

¹² ἄνθρωπος δὲ ἄλλως νήχεται λόγοις, βροτὸς δὲ γεννητὸς γυναικὸς ἴσα ὄνῳ ἐρημίτῃ.

¹³ εἰ γὰρ σὺ καθαρὰν ἔθου τὴν καρδίαν σου, ὑπτιάζεις δὲ χεῖρας πρὸς αὐτόν,

¹⁴ εἰ ἄνομόν τί ἐστιν ἐν χερσὶ σου, πόρρῳ ποιήσῃς αὐτὸ ἀπὸ σοῦ, ἀδικία δὲ ἐν διαίτῃ σου μὴ αὐλισθήτω.

¹⁵ οὕτως γὰρ ἀναλάμψει σου τὸ πρόσωπον

ὥσπερ ὕδωρ καθαρόν, ἐκδύση δὲ ρύπον, καὶ οὐ μὴ φοβηθῆς·

¹⁶ καὶ τὸν κόπον ἐπιλήσῃ ὥσπερ κῦμα παρελθὸν καὶ οὐ πτοηθήσῃ.

¹⁷ ἢ δὲ εὐχὴ σου ὥσπερ ἑωσφόρος, ἐκ δὲ μεσημβρίας ἀνατελεῖ σοι ζωή·

¹⁸ πεποιθώς τε ἔσῃ ὅτι ἔστι σοι ἐλπίς, ἐκ δὲ μερίμνης καὶ φροντίδος ἀναφανεῖταί σοι εἰρήνη.

¹⁹ ἡσυχάσεις γάρ, καὶ οὐ ἔσται ὁ πολεμῶν σε· μεταβαλόμενοι δὲ πολλοί σου δεηθήσονται.

²⁰ σωτηρία δὲ αὐτοὺς ἀπολείψει· ἢ γὰρ ἐλπίς αὐτῶν ἀπώλεια, ὀφθαλμοὶ δὲ ἀσεβῶν τακήσονται.

12

¹ ΥΠΟΛΑΒΩΝ δὲ Ἰὼβ λέγει·

² εἴτα ὑμεῖς ἐστε ἄνθρωποι· ἢ μεθ' ὑμῶν τελευτήσῃ σοφία.

³ κᾶμοι μὲν καρδία καθ' ὑμᾶς ἐστι·

⁴ δίκαιος γὰρ ἀνὴρ καὶ ἄμεμπτος ἐγεννήθη εἰς χλεύασμα·

⁵ εἰς χρόνον γὰρ τακτὸν ἡτοίμαστο πεσεῖν ὑπὸ ἄλλων, οἴκους τε αὐτοῦ ἐκπορθεῖσθαι ὑπὸ ἀνόμων. οὐ μὴν δὲ ἀλλὰ μηδεὶς πεποιθέτω πονηρὸς ὦν ἀθῶος ἔσεσθαι,

⁶ ὅσοι παροργίζουσι τὸν Κύριον, ὥς οὐχὶ καὶ ἔτασις αὐτῶν ἔσται.

⁷ ἀλλὰ δὴ ἐρώτησον τετράποδα ἐάν σοι εἴπωσι, πετεινὰ δὲ οὐρανοῦ ἐάν σοι ἀπαγγείλωσιν·

⁸ ἐκδιήγησαι γῆ, ἐάν σοι φράσῃ, καὶ ἐξηγήσονται σοι οἱ ἰχθύες τῆς θαλάσσης.

⁹ τίς οὖν οὐκ ἔγνω ἐν πᾶσι τούτοις ὅτι χεὶρ Κυρίου ἐποίησε ταῦτα;

¹⁰ εἰ μὴ ἐν χειρὶ αὐτοῦ ψυχὴ πάντων ζώντων καὶ πνεῦμα παντὸς ἀνθρώπου;

¹¹ οὓς μὲν γὰρ ῥήματα διακρίνει, λάρυγξ δὲ σῖτα γεύεται.

¹² ἐν πολλῷ χρόνῳ σοφία, ἐν δὲ πολλῷ βίῳ ἐπιστήμη.

¹³ παρ' αὐτῷ σοφία καὶ δύνამις, αὐτῷ βουλή καὶ σύνεσις.

¹⁴ ἐὰν καταβάλλῃ, τίς οἰκοδομήσει; ἐὰν κλείσῃ κατ' ἀνθρώπων, τίς ἀνοίξει;

¹⁵ ἐὰν κωλύσῃ τὸ ὕδωρ, ξηρανεῖ τὴν γῆν· ἐὰν δὲ ἐπαφῇ, ἀπώλεσεν αὐτὴν καταστρέψας.

¹⁶ παρ' αὐτῷ κράτος καὶ ἰσχύς, αὐτῷ ἐπιστήμη καὶ σύνεσις.

¹⁷ διάγων βουλευτὰς αἰχμαλώτους, κριτὰς δὲ γῆς ἐξέστησε.

¹⁸ καθιζάνων βασιλεῖς ἐπὶ θρόνους καὶ περιέδωκε ζώνῃ ὀσφύας αὐτῶν.

¹⁹ ἐξαποστέλλων ἱερεῖς αἰχμαλώτους, δυνάστας δὲ γῆς κατέστρεψε.

²⁰ διαλλάσσων χεῖλη πιστῶν, σύνεσιν δὲ πρεσβυτέρων ἔγνω.

²¹ ἐκχέων ἀτιμίαν ἐπ' ἄρχοντας, ταπεινοὺς δὲ ἰάσατο.

²² ἀνακαλύπτων βαθέα ἐκ σκότους, ἐξήγαγε δὲ εἰς φῶς σκιὰν θανάτου.

²³ πλανῶν ἔθνη καὶ ἀπολλύων αὐτά,

καταστρωνύων ἔθνη καὶ καθοδηγῶν αὐτά.

²⁴ διαλλάσσω καρδίας ἀρχόντων γῆς,
ἐπλάνησε δὲ αὐτοὺς ἐν ὁδῷ, ἥ οὐκ ᾔδεισαν.

²⁵ ψηλαφήσασαν σκότος καὶ μὴ φῶς,
πλανηθεῖσαν δὲ ὥσπερ ὁ μεθύων.

13

¹ ΙΔΟΥ ταῦτα ἑώρακέ μου ὁ ὀφθαλμὸς καὶ
ἀκήκοέ μου τὸ οὖς·

² καὶ οἶδα ὅσα καὶ ὑμεῖς ἐπίστασθε, καὶ οὐκ
ἀσυνετώτερός εἰμι ὑμῶν.

³ οὐ μὴν δὲ ἀλλ' ἐγὼ πρὸς Κύριον λαλήσω,
ἐλέγξω δὲ ἐναντίον αὐτοῦ ἐὰν βούληται.

⁴ ὑμεῖς δέ ἐστε ἱατροὶ ἄδικοι καὶ ἱαταὶ
κακῶν πάντες.

⁵ εἶπεν δὲ ὑμῖν κωφεῦσαι, καὶ ἀποβήσεται
ὑμῖν εἰς σοφίαν.

⁶ ἀκούσατε ἔλεγχον τοῦ στόματός μου,
κρίσιν δὲ χειλέων μου προσέχετε.

⁷ πότερον οὐκ ἔναντι Κυρίου λαλεῖτε,
ἔναντι δὲ αὐτοῦ φθέγγεσθε δόλον;

⁸ ἢ ὑποστελεῖσθε; ὑμεῖς δὲ αὐτοὶ κριταὶ
γίνεσθε.

⁹ καλὸν γε, ἐὰν ἐξιχνιάσῃ ὑμᾶς· εἰ γὰρ τὰ
πάντα ποιοῦντες προστεθήσεσθε αὐτῷ,

¹⁰ οὐθὲν ἦττον ἐλέγξει ὑμᾶς· εἰ δὲ καὶ
κρυφῇ πρόσωπα θαυμάσεσθε,

¹¹ πότερον οὐχὶ δεινὰ αὐτοῦ στροβήσῃ
ὑμᾶς, φόβος δὲ παρ' αὐτοῦ ἐπιπесеῖται ὑμῖν;

¹² ἀποβήσεται δὲ ὑμῶν τὸ γαυρίαμα ἴσα
σποδῷ, τὸ δὲ σῶμα πήλινον.

¹³ κωφεύσατε, ἵνα λαλήσω καὶ ἀναπαύσωμαι θυμοῦ

¹⁴ ἀναλαβὼν τὰς σάρκας μου τοῖς ὁδοῦσι, ψυχὴν δέ μου θήσω ἐν χειρί.

¹⁵ ἔάν με χειρώσεται ὁ δυνάστης, ἐπεὶ καὶ ἤρκεται, ἢ μὴν λαλήσω καὶ ἐλέγξω ἐναντίον αὐτοῦ·

¹⁶ καὶ τοῦτό μοι ἀποβήσεται εἰς σωτηρίαν, οὐ γὰρ ἐναντίον αὐτοῦ δόλος εἰσελεύσεται.

¹⁷ ἀκούσατε ἀκούσατε τὰ ρήματά μου, ἀναγγελῶ γὰρ ὑμῶν ἀκουόντων.

¹⁸ ἰδοὺ ἐγὼ ἐγγύς εἰμι τοῦ κρίματός μου, οἶδα ἐγὼ ὅτι δίκαιος ἀναφανοῦμαι·

¹⁹ τίς γάρ ἐστιν ὁ κριθησόμενός μοι, ὅτι νῦν κωφεύσω καὶ ἐκλείψω;

²⁰ δυοῖν δέ μοι χρῆση· τότε ἀπὸ τοῦ προσώπου σου οὐ κρυβήσομαι.

²¹ τὴν χειρὰ ἀπ' ἐμοῦ ἀπέχου, καὶ ὁ φόβος σου μὴ με καταπλησσέτω.

²² εἴτα καλέσεις, ἐγὼ δέ σοι ὑπακούσομαι· ἢ λαλήσεις, ἐγὼ δέ σοι δώσω ἀνταπόκρισιν.

²³ πόσαι εἰσὶν αἱ ἁμαρτίαι μου καὶ ἀνομίαι μου; δίδαξόν με τίνες εἰσὶ.

²⁴ διατί ἀπ' ἐμοῦ κρύπτη, ἡγησάι δέ με ὑπεναντίον σοι;

²⁵ ἢ ὥς φύλλον κινούμενον ὑπὸ ἀνέμου εὐλαβηθήσῃ ἢ ὥς χόρτῳ φερομένῳ ὑπὸ πνεύματος ἀντίκεισάι μοι;

²⁶ ὅτι κατέγραψας κατ' ἐμοῦ κακά, περιέθηκας δέ μοι νεότητος ἁμαρτίας,

²⁷ ἔθου δέ μου τὸν πόδα ἐν κωλύματι,

ἐφύλαξας δέ μου πάντα τὰ ἔργα, εἰς δὲ ρίζας
τῶν ποδῶν μου ἀφίκου·

²⁸ ὃ παλαιοῦται ἴσα ἀσκῶ ἢ ὥσπερ ἱμάτιον
σητόβρωτον.

14

¹ ΒΡΟΤΟΣ γὰρ γεννητὸς γυναικὸς
ὀλιγόβιος καὶ πλήρης ὀργῆς

² ἢ ὥσπερ ἄνθος ἀνθῆσαν ἐξέπεσεν, ἀπέδρα
δὲ ὥσπερ σκιὰ καὶ οὐ μὴ στῇ.

³ οὐχὶ καὶ τούτου λόγον ἐποιήσω καὶ
τοῦτον ἐποίησας εἰσελθεῖν ἐν κρίματι
ἐνώπιόν σου;

⁴ τίς γὰρ καθαρὸς ἔσται ἀπὸ ρύπου; ἀλλ'
οὐθεὶς,

⁵ ἐὰν καὶ μία ἡμέρα ὁ βίος αὐτοῦ ἐπὶ τῆς
γῆς, ἀριθμητοὶ δὲ μῆνες αὐτοῦ παρ' αὐτοῦ·
εἰς χρόνον ἔθου, καὶ οὐ μὴ ὑπερβῇ.

⁶ ἀπόστα ἀπ' αὐτοῦ, ἵνα ἡσυχάσῃ καὶ
εὐδοκήσῃ τὸν βίον ὥσπερ ὁ μισθωτός.

⁷ ἔστι γὰρ δένδρῳ ἐλπίς· ἐὰν γὰρ ἐκκοπῇ,
ἔτι ἐπανθήσῃ, καὶ ὁ ράδαμνος αὐτοῦ οὐ μὴ
ἐκλίπῃ·

⁸ ἐὰν γὰρ γηράσῃ ἐν γῇ ἡ ρίζα αὐτοῦ, ἐν δὲ
πέτρᾳ τελευτήσῃ τὸ στέλεχος αὐτοῦ,

⁹ ἀπὸ ὁσμῆς ὕδατος ἀνθήσῃ, ποιήσῃ δὲ
θερισμὸν ὥσπερ νεόφυτον.

¹⁰ ἀνὴρ δὲ τελευτήσας ὥχετο, πεσὼν δὲ
βροτὸς οὐκέτι ἐστί·

¹¹ χρόνῳ γὰρ σπανίζεται θάλασσα, ποταμὸς
δὲ ἐρημωθείς ἐξηράνθη·

¹² ἄνθρωπος δὲ κοιμηθεὶς οὐ μὴ ἀναστῇ,
ἕως ἂν ὁ οὐρανὸς οὐ μὴ συρραφῇ· καὶ οὐκ
ἐξυπνισθήσονται ἐξ ὕπνου αὐτῶν.

¹³ εἰ γὰρ ὄφελον ἐν ἅδῃ με ἐφύλαξας,
ἔκρυψας δέ με ἕως ἂν παύσηταί σου ἡ ὀργὴ
καὶ τάξῃ μοι χρόνον, ἐν ᾧ μνείαν μου ποιήσῃ·

¹⁴ ἐὰν γὰρ ἀποθάνῃ ἄνθρωπος, ζήσεται
συντελέσας ἡμέρας τοῦ βίου αὐτοῦ· ὑπομενῶ
ἕως ἂν πάλιν γένωμαι.

¹⁵ εἴτα καλέσεις, ἐγὼ δέ σοι ὑπακούσομαι,
τὰ δὲ ἔργα τῶν χειρῶν σου μὴ ἀποποιῶ.

¹⁶ ἡρίθμησας δέ μου τὰ ἐπιτηδεύματα, καὶ
οὐ μὴ παρέλθῃ σε οὐδὲν τῶν ἁμαρτιῶν μου·

¹⁷ ἐσφράγισας δέ μου τὰς ἀνομίας ἐν
βαλλαντίῳ, ἐπεσημήνω δέ, εἴ τι ἄκρων
παρέβην.

¹⁸ καὶ πλὴν ὄρος πῖπτον διαπεσεῖται, καὶ
πέτρα παλαιωθήσεται ἐκ τοῦ τόπου αὐτῆς.

¹⁹ λίθους ἐλέαναν ὕδατα, καὶ κατέκλυσεν
ὕδατα ὑπτία τοῦ χώματος τῆς γῆς· καὶ
ὑπομονὴν ἀνθρώπου ἀπώλεσας.

²⁰ ὥσας αὐτὸν εἰς τέλος, καὶ ὥχετο·
ἐπέστησας αὐτῷ τὸ πρόσωπον, καὶ
ἐξαπέστειλας·

²¹ πολλῶν δὲ γενομένων τῶν υἱῶν αὐτοῦ,
οὐκ οἶδεν, ἐὰν δὲ ὀλίγοι γένωνται, οὐκ
ἐπίσταται·

²² ἀλλ' ἢ αἱ σάρκες αὐτοῦ ἥλγησαν, ἡ δὲ
ψυχὴ αὐτοῦ ἐπένθησεν.

15

¹ ΥΠΟΛΑΒΩΝ δὲ Ἐλιφάζ ὁ Θαιμανίτης λέγει·

² πότερον σοφὸς ἀπόκρισιν δώσει συνέσεως πνεῦμα καὶ ἐνέπλησε πόνον γαστρὸς

³ ἐλέγχων ἐν ῥήμασιν, οἷς οὐ δεῖ, καὶ ἐν λόγοις, οἷς οὐδὲν ὄφελος;

⁴ οὐ καὶ σὺ ἀπεποιήσω φόβον, συνετελέσω δὲ ῥήματα τοιαῦτα ἔναντι τοῦ Κυρίου;

⁵ ἔνοχος εἶ ῥήμασι στόματός σου, οὐδὲ διέκρινας ῥήματα δυναστῶν.

⁶ ἐλέγξαι σε τὸ σὸν στόμα καὶ μὴ ἐγώ, τὰ δὲ χεῖλη σου καταμαρτυρήσουσί σου·

⁷ τί γάρ; μὴ πρῶτος ἀνθρώπων ἐγεννήθης; ἢ πρὸ θινῶν ἐπάγης;

⁸ ἢ σύνταγμα Κυρίου ἀκήκοας, ἢ συμβούλω σοι ἐχρήσατο ὁ Θεός, εἰς δὲ σὲ ἀφίκετο σοφία;

⁹ τί γὰρ οἶδας, ὃ οὐκ οἶδαμεν; ἢ τί συνίεις σύ, ὃ οὐ καὶ ἡμεῖς;

¹⁰ καί γε πρεσβύτες καὶ γε παλαιὸς ἐν ἡμῖν, βαρύτερος τοῦ πατρός σου ἡμέραις.

¹¹ ὀλίγα ὦν ἡμάρτηκας μεμαστίγωσαι, μέγάλως ὑπερβαλλόντως λελάληκας.

¹² τί ἐτόλμησεν ἡ καρδιά σου, ἢ τί ὑπένεγκαν οἱ ὀφθαλμοί σου;

¹³ ὅτι θυμὸν ἔρρηξας ἔναντι Κυρίου, ἐξήγαγες δὲ ἐκ στόματος ῥήματα τοιαῦτα.

¹⁴ τίς γὰρ ὦν βροτός, ὅτι ἔσται ἄμεμπτος, ἢ ὡς ἐσόμενος δίκαιος γεννητὸς γυναικός;

15 εἰ κατὰ ἀγίων οὐ πιστεύει, οὐρανὸς δὲ οὐ καθαρὸς ἐναντίον αὐτοῦ;

16 ἔα δὲ ἐβδελυγμένος καὶ ἀκάθαρτος ἀνὴρ, πίνων ἀδικίας ἴσα ποτῶ·

17 ἀναγγελῶ δέ σοι, ἄκουέ μου· ἃ δὴ ἐώρακα, ἀναγγελῶ σοι,

18 ἃ σοφοὶ ἐροῦσι καὶ οὐκ ἔκρυψαν πατέρες αὐτῶν·

19 αὐτοῖς μόνοις ἐδόθη ἡ γῆ, καὶ οὐκ ἐπῆλθεν ἀλλογενὴς ἐπ' αὐτούς.

20 πᾶς ὁ βίος ἀσεβοῦς ἐν φροντίδι, ἔτη δὲ ἀριθμητὰ δεδομένα δυνάστη,

21 ὁ δὲ φόβος αὐτοῦ ἐν ὣσιν αὐτοῦ· ὅταν δοκῇ ἡδὴ εἰρηνεύειν, ἥξει αὐτοῦ ἡ καταστροφή.

22 μὴ πιστευέτω ἀποστραφῆναι ἀπὸ σκοτόυς· ἐντέταλται γὰρ ἡδὴ εἰς χεῖρας σιδήρου,

23 κατατέτακται δὲ εἰς σῖτα γυψίν· οἶδε δὲ ἐν ἑαυτῷ ὅτι μένει εἰς πτῶμα. ἡμέρα δὲ σκοτεινὴ αὐτὸν στροβήσει,

24 ἀνάγκη δὲ καὶ θλίψις αὐτὸν καθέξει ὥσπερ στρατηγὸς πρωτοστάτης πίπτων.

25 ὅτι ἦρκε χεῖρας ἐναντίον τοῦ Κυρίου, ἔναντι δὲ Κυρίου παντοκράτορος ἐτραχηλίασεν,

26 ἔδραμε δὲ ἐναντίον αὐτοῦ ὕβρει ἐν πάχει νώτου ἀσπίδος αὐτοῦ,

27 ὅτι ἐκάλυψε τὸ πρόσωπον αὐτοῦ ἐν στέατι αὐτοῦ καὶ ἐποίησε περιστόμιον ἐπὶ τῶν μηνίων.

²⁸ ἀνλισθειή δὲ πόλεις ἐρήμους, εἰσέλθοι δὲ εἰς οἴκους ἀοικήτους· ἃ δὲ ἐκεῖνοι ἡτοίμασαν, ἄλλοι ἀποίσονται.

²⁹ οὔτε μὴ πλουτισθῇ, οὔτε μὴ μείνη αὐτοῦ τὰ ὑπάρχοντα, οὐ μὴ βάλη ἐπὶ τὴν γῆν σκιὰν

³⁰ οὐδὲ μὴ ἐκφύγῃ τὸ σκότος. τὸν βλαστὸν αὐτοῦ μαράναι ἄνεμος, ἐκπέσοι δὲ αὐτοῦ τὸ ἄνθος.

³¹ μὴ πιστευέτω ὅτι ὑπομενεῖ, κενὰ γὰρ ἀποβήσεται αὐτῷ·

³² ἡ τομὴ αὐτοῦ πρὸ ὥρας φθαρήσεται, καὶ ὁ ράδαμνος αὐτοῦ οὐ μὴ πυκάσῃ·

³³ τρυγηθείη δὲ ὡς ὄμβραξ πρὸς ὥρας, ἐκπέσοι δὲ ὡς ἄνθος ἐλαίας.

³⁴ μαρτύριον γὰρ ἀσεβοῦς θάνατος, πῦρ δὲ καύσει οἴκους δωροδεκτῶν.

³⁵ ἐν γαστρὶ δὲ λήψεται ὀδύνας, ἀποβήσεται δὲ ἐαυτῷ κενά, ἡ δὲ κοιλία αὐτοῦ ὑποίσει δόλον.

16

¹ ΥΠΟΛΑΒΩΝ δὲ Ἰὼβ λέγει·

² ἀκήκοα τοιαῦτα πολλά, παρακλήτορες κακῶν πάντες.

³ τί γάρ; μὴ τάξις ἐστὶ ρήμασι πνεύματος; ἡ τί παρενοχλήσει σοι, ὅτι ἀποκρίνη;

⁴ κἀγὼ καθ' ὑμᾶς λαλήσω, εἰ ὑπέκειτό γε ἡ ψυχὴ ὑμῶν ἀντὶ τῆς ἐμῆς· εἴτ' ἐναλοῦμαι ὑμῖν ρήμασι, κινήσω δὲ καθ' ὑμῶν κεφαλὴν·

⁵ εἴη δὲ ἰσχυρὸς ἐν τῷ στόματί μου, κίνησιν δὲ χειλέων οὐ φείσομαι.

⁶ ἔὰν γὰρ λαλήσω, οὐκ ἀλγήσω τὸ τραῦμα·
ἐὰν δὲ καὶ σιωπήσω, τί ἔλαττον τρωθήσομαι;

⁷ νῦν δὲ κατάκοπόν με πεποίηκε, μωρόν,
σεσηπότα,

⁸ καὶ ἐπελάβου μου, εἰς μαρτύριον ἐγενήθη·
καὶ ἀνέστη ἐν ἐμοὶ τὸ ψεῦδος μου, κατὰ
πρόσωπόν μου ἀνταπεκρίθη.

⁹ ὀργῇ χρησάμενος κατέβαλέ με, ἔβρυξεν
ἐπ' ἐμέ τοὺς ὀδόντας, βέλη πειρατῶν αὐτοῦ
ἐπ' ἐμοὶ ἔπесεν.

¹⁰ ἀκίσιν ὀφθαλμῶν ἐνήλατο, ὅξεϊ ἔπαισέ
με εἰς τὰ γόνατα, ὁμοθυμαδὸν δὲ κατέδραμον
ἐπ' ἐμοί·

¹¹ παρέδωκε γάρ με ὁ Κύριος εἰς χεῖρας
ἀδίκων, ἐπὶ δὲ ἀσεβέσιν ἔρριψέ με.

¹² εἰρηνεύοντα διεσκέδασέ με, λαβὼν με τῆς
κόμης διέτιλε, κατέστησέ με ὥσπερ σκοπὸν.

¹³ ἐκύκλωσάν με λόγχαις βάλλοντες εἰς
νεφρούς μου, οὐ φειδόμενοι ἐξέχεαν εἰς τὴν
γῆν τὴν χολὴν μου·

¹⁴ κατέβαλόν με πτῶμα ἐπὶ πτώματι,
ἔδραμον πρὸς με δυνάμενοι.

¹⁵ σάκκον ἔρραψαν ἐπὶ βύρσης μου, τὸ δὲ
σθένος μου ἐν γῇ ἐσβέσθη.

¹⁶ ἡ γαστήρ μου συγκέκαυται ἀπὸ
κλαυθοῦ, ἐπὶ δὲ βλεφάροις μου σκιά.

¹⁷ ἄδικον δὲ οὐδὲν ἦν ἐν χερσὶ μου, εὐχὴ δέ
μου καθαρὰ.

¹⁸ γῆ, μὴ ἐπικαλύψῃ ἐφ' αἵματι τῆς σαρκός
μου, μηδὲ εἴη τόπος τῇ κραυγῇ μου.

¹⁹ καὶ νῦν ἰδοὺ ἐν οὐρανοῖς ὁ μάρτυς μου, ὁ

δὲ συνίστωρ μου ἐν ὑψίστοις.

²⁰ ἀφίκοιτό μου ἡ δέησις πρὸς Κύριον,
ἔναντι δὲ αὐτοῦ στάζοι μου ὁ ὀφθαλμός.

²¹ εἶη δὲ ἔλεγχος ἀνδρὶ ἔναντι Κυρίου καὶ
υἱὶ ἀνθρώπου τῷ πλησίον αὐτοῦ.

²² ἔτη δὲ ἀριθμητὰ ἤκασιν, ὁδῶ δέ, ἧ οὐκ
ἐπαναστραφήσομαι, πορεύσομαι.

17

¹ ΟΛΕΚΟΜΑΙ πνεύματι φερόμενος, δέομαι
δὲ ταφῆς καὶ οὐ τυγχάνω.

² λίσσομαι κάμνων, καὶ τί ποιήσας;

³ ἔκλεψαν δέ μου τὰ ὑπάρχοντα ἀλλότριοι.
τίς ἐστὶν οὗτος; τῇ χειρὶ μου συνδεθήτω.

⁴ ὅτι καρδίαν αὐτῶν ἔκρυψας ἀπὸ
φρονήσεως, διὰ τοῦτο οὐ μὴ ὑψώσης αὐτούς.

⁵ τῇ μερίδι ἀναγγελεῖ κακίας, ὀφθαλμοὶ δὲ
ἐφ' υἱοῖς ἐτάκησαν.

⁶ ἔθου δέ με θρύλημα ἐν ἔθνεσι, γέλως δὲ
αὐτοῖς ἀπέβην·

⁷ πεπώρωνται γὰρ ἀπὸ ὀργῆς οἱ ὀφθαλμοί
μου, πεπολιόρκεμαι μεγάλως ὑπὸ πάντων.

⁸ θαῦμα ἔσχεν ἀληθινούς ἐπὶ τούτῳ,
δίκαιος δὲ ἐπὶ παρανόμῳ ἐπανασταίη·

⁹ σχοίη δὲ πιστὸς τὴν ἑαυτοῦ ὁδόν,
καθαρὸς δὲ χεῖρας ἀναλάβοι θάρσος.

¹⁰ οὐ μὴν δὲ ἀλλὰ πάντες ἐρείδετε, καὶ
δεῦτε δῆ, οὐ γὰρ εὐρίσκω ἐν ὑμῖν ἀληθές.

¹¹ αἱ ἡμέραι μου παρῆλθον ἐν βρόμῳ, ἐράγη
δὲ τὰ ἄρθρα τῆς καρδίας μου.

¹² νύκτα εἰς ἡμέραν ἔθηκα, φῶς ἐγγὺς ἀπὸ προσώπου σκότους·

¹³ ἔὰν γὰρ ὑπομείνω, ἄδης μου ὁ οἶκος, ἐν δὲ γνώφῳ ἔστρωταί μου ἡ στρωμνή.

¹⁴ θάνατον ἐπεκαλεσάμην πατέρα μου εἶναι, μητέρα δέ μου καὶ ἀδελφὴν σαπρίαν.

¹⁵ ποῦ οὖν μου ἔτι ἐστὶν ἡ ἐλπίς; ἢ τὰ ἀγαθὰ μου ὄψομαι;

¹⁶ ἢ μετ' ἐμοῦ εἰς ἄδην καταβήσομαι, ἢ ὁμοθυμαδὸν ἐπὶ χώματος καταβησόμεθα;

18

¹ ΥΠΟΛΑΒΩΝ δὲ Βαλδὰδ ὁ Σαυχίτης λέγει·

² μέχρι τίνος οὐ παύσῃ; ἐπίσχες, ἵνα καὶ αὐτοὶ λαλήσωμεν.

³ διατὶ δὲ ὥσπερ τετράποδα σεσιωπήκαμεν ἐναντίον σου;

⁴ κέχρηταί σοι ὀργή· τί γάρ; ἔὰν σὺ ἀποθάνῃς, ἀοίκητος ἡ ὑπ' οὐρανόν; ἢ καταστραφήσεται ὅρη ἐκ θεμελίων;

⁵ καὶ φῶς ἀσεβῶν σβεσθήσεται, καὶ οὐκ ἀποβήσεται αὐτῶν ἡ φλόξ·

⁶ τὸ φῶς αὐτοῦ σκότος ἐν διαίτῃ, ὁ δὲ λύχνος ἐπ' αὐτῷ σβεσθήσεται.

⁷ θηρεύσαισαν ἐλάχιστοι τὰ ὑπάρχοντα αὐτοῦ, σφάλαι δὲ αὐτοῦ ἡ βουλή.

⁸ ἐμβέβληται δὲ ὁ ποὺς αὐτοῦ ἐν παγίδι, ἐν δικτύῳ ἐλιχθείη.

⁹ ἔλθοισαν δὲ ἐπ' αὐτὸν παγίδες, κατισχύσει ἐπ' αὐτὸν διψῶντας.

¹⁰ κέκρυπται ἐν τῇ γῇ σχοινίον αὐτοῦ καὶ ἡ σύλληψις αὐτοῦ ἐπὶ τρίβων.

¹¹ κύκλῳ ὀλέσαισαν αὐτὸν ὁδύναι, πολλοὶ δὲ περὶ πόδα αὐτοῦ ἔλθοισαν

¹² ἐν λιμῷ στενωῷ. πῶμα δὲ αὐτῷ ἡτοίμασται ἐξαίσιον.

¹³ βρωθείησαν αὐτοῦ κλῶνες ποδῶν, κατέδετα δὲ αὐτοῦ τὰ ὠραῖα θάνατος.

¹⁴ ἐκραγεῖν δὲ ἐκ διαίτης αὐτοῦ ἴασις, σχοίη δὲ αὐτὸν ἀνάγκη αἰτίᾳ βασιλικῇ.

¹⁵ κατασκηνώσει ἐν τῇ σκηνῇ αὐτοῦ ἐν νυκτὶ αὐτοῦ, κατασπαρήσονται τὰ εὐπρεπῆ αὐτοῦ θεῖω.

¹⁶ ὑποκάτωθεν αἱ ρίζαι αὐτοῦ ξηρανθήσονται, καὶ ἐπάνωθεν ἐπιπесеῖται θερισμὸς αὐτοῦ.

¹⁷ τὸ μνημόσυνον αὐτοῦ ἀπόλοιτο ἐκ γῆς, καὶ ὑάρξει ὄνομα αὐτῷ ἐπὶ πρόσωπον ἐξωτέρω.

¹⁸ ἀπώσειεν αὐτὸν ἐκ φωτὸς εἰς σκότος.

¹⁹ οὐκ ἔσται ἐπίγνωστος ἐν λαῷ αὐτοῦ, οὐδὲ σεσωσμένος ἐν τῇ ὑπ' οὐρανὸν ὁ οἶκος αὐτοῦ,

²⁰ ἀλλ' ἐν τοῖς αὐτοῦ ζήσονται ἕτεροι. ἐπ' αὐτῷ ἐστέναξαν ἔσχατοι, πρῶτους δὲ ἔσχε θαῦμα.

²¹ οὗτοί εἰσιν οἱ οἴκοι ἀδίκων, οὗτος δὲ ὁ τόπος τῶν μὴ εἰδόντων τὸν Κύριον.

19

¹ ΥΠΟΛΑΒΩΝ δὲ Ἰὼβ λέγει·

² ἕως τίνος ἔγκοπον ποιήσετε ψυχὴν μου καὶ καθαιρεῖτέ με λόγοις; γνῶτε μόνον ὅτι ὁ Κύριος ἐποίησέ με οὕτως·

³ καταλαλεῖτέ μου, οὐκ αἰσχυνόμενοί με ἐπίκεισθέ μοι.

⁴ ναὶ δὴ ἐπ' ἀληθείας ἐγὼ ἐπλανήθην, παρ' ἐμοὶ δὲ ἀυλίζεται πλάνος λαλῆσαι ρήματα, ἃ οὐκ ἔδει, τὰ δὲ ρήματά μου πλανᾶται καὶ οὐκ ἐπὶ καιροῦ.

⁵ ἔα δὲ ὅτι ἐπ' ἐμοὶ μεγαλύνεσθε, ἐνάλλεσθε δέ μοι ὀνειδίει.

⁶ γνῶτε οὖν ὅτι Κύριός ἐστιν ὁ ταραξας, ὀχύρωμα δὲ αὐτοῦ ἐπ' ἐμὲ ὕψωσεν.

⁷ ἰδοὺ γελῶ ὀνειδίει καὶ οὐ λαλήσω· κεκράξομαι, καὶ οὐδαμοῦ κρίμα.

⁸ κύκλω περιωκοδόμημαι, καὶ οὐ μὴ διαβῶ, ἐπὶ πρόσωπόν μου σκότος ἔθετο.

⁹ τὴν δὲ δόξαν ἀπ' ἐμοῦ ἐξέδυσεν, ἀφεῖλε δὲ στέφανον ἀπὸ κεφαλῆς μου.

¹⁰ διέσπασέ με κύκλω καὶ ὥχόμην· ἐξέκοψε δὲ ὥσπερ δένδρον τὴν ἐλπίδα μου.

¹¹ δεινῶς δέ μοι ὀργῇ ἐχρήσατο, ἠγήσατο δέ με ὥσπερ ἐχθρόν.

¹² ὁμοθυμαδὸν δὲ ἦλθον τὰ πειρατήρια αὐτοῦ ἐπ' ἐμοί, ταῖς ὁδοῖς μου ἐκύκλωσαν ἐγκάθετοι.

¹³ ἀπ' ἐμοῦ ἀδελφοί μου ἀπέστησαν, ἔγνωσαν ἀλλοτρίους ἢ ἐμέ· φίλοι δέ μου ἀνελεήμονες γεγόνασιν.

¹⁴ οὐ προσεποιήσαντό με οἱ ἐγγύτατοί μου, καὶ οἱ εἰδότες μου τὸ ὄνομα ἐπελάθοντό μου.

15 γείτονες οἰκίας θεράπαιναί τέ μου,
ἄλλογενῆς ἤμην ἐναντίον αὐτῶν.

16 θεράποντά μου ἐκάλεσα, καὶ οὐχ
ὑπήκουσε· στόμα δέ μου ἐδέετο.

17 καὶ ἰκέτευον τὴν γυναῖκά μου,
προσεκαλούμην δὲ κολακεύων υἱοὺς
παλλακίδων μου·

18 οἱ δὲ εἰς τὸν αἰῶνά με ἀπεποιήσαντο·
ὅταν ἀναστῶ, κατ' ἐμοῦ λαλοῦσιν.

19 ἐβδελύξαντό με οἱ ἰδόντες με· οὓς δὴ
ἠγαπήκειν, ἐπανέστησάν μοι.

20 ἐν δέρματί μου ἐσάπησαν αἱ σάρκες μου,
τὰ δὲ ὀστέα μου ἐν ὁδοῦσιν ἔχεται.

21 ἐλεήσατέ με, ἐλεήσατέ με, ὦ φίλοι, χεῖρ
γὰρ Κυρίου ἡ ἀψαμένη μου ἐστί.

22 διατί με διώκετε ὥσπερ καὶ ὁ Κύριος;
ἀπὸ δὲ σαρκῶν μου οὐκ ἐμπίπλασθε;

23 τίς γὰρ ἂν δοίῃ γραφῆναι τὰ ρήματά μου,
τεθῆναι δὲ αὐτὰ ἐν βιβλίῳ εἰς τὸν αἰῶνα;

24 ἐν γραφείῳ σιδηρῷ καὶ μολίβῳ ἢ ἐν
πέτραις ἐγγλυφῆναι;

25 οἶδα γὰρ ὅτι ἀένναός ἐστιν ὁ ἐκλύειν με
μέλλων ἐπὶ γῆς,

26 ἀναστήσει δὲ τὸ δέρμα μου τὸ ἀναντλοῦν
ταῦτα· παρὰ γὰρ Κυρίου ταῦτά μοι
συντετέλεσθη,

27 ἃ ἐγὼ ἐμαυτῷ συνεπίσταμαι, ἃ ὁ
ὀφθαλμός μου ἐώρακε καὶ οὐκ ἄλλος, πάντα
δέ μοι συντετέλεσθαι ἐν κόλπῳ.

28 εἰ δὲ καὶ ἐρεῖτε· τί ἐροῦμεν ἔναντι αὐτοῦ;
καὶ ρίζαν λόγου εὐρήσομεν ἐν αὐτῷ·

²⁹ εὐλαβήθητε δὴ καὶ ὑμεῖς ἀπὸ ἐπικαλύμματος, θυμὸς γὰρ ἐπ' ἀνόμους ἐπελεύσεται, καὶ τότε γνώσονται ποῦ ἐστὶν αὐτῶν ἡ ὕλη.

20

¹ ΥΠΟΛΑΒΩΝ δὲ Σωφάρ ὁ Μιναῖος λέγει·

² οὐχ οὕτως ὑπελάμβανον ἀντερεῖν σε ταῦτα, καὶ οὐχὶ συνίετε μᾶλλον ἢ καὶ ἐγώ.

³ παιδεῖαν ἐντροπῆς μου ἀκούσομαι, καὶ πνεῦμα ἐκ τῆς συνέσεως ἀποκρίνεταιί μοι.

⁴ μὴ ταῦτα ἔγνωσ ἀπὸ τοῦ ἔτι, ἅφ' οὗ ἐτέθη ἄνθρωπος ἐπὶ τῆς γῆς;

⁵ εὐφροσύνη γὰρ ἀσεβῶν πτῶμα ἐξαίσιον, χαρμονὴ δὲ παρανόμων ἀπώλεια,

⁶ ἐὰν ἀναβῇ εἰς οὐρανὸν αὐτοῦ τὰ δῶρα, ἡ δὲ θυσία αὐτοῦ νεφῶν ἄψηται·

⁷ ὅταν γὰρ δοκῇ ἤδη κατεστηρίχθαι, τότε εἰς τέλος ἀπολεῖται· οἱ δὲ εἰδότες αὐτὸν ἐροῦσι· ποῦ ἐστίν;

⁸ ὥσπερ ἐνύπνιον ἐκπετασθὲν οὐ μὴ εὐρεθῇ, ἔπτη δὲ ὥσπερ φάσμα νυκτερινόν.

⁹ ὀφθαλμὸς παρέβλεψε καὶ οὐ προσθήσει, καὶ οὐκέτι προσνοήσει αὐτὸν ὁ τόπος αὐτοῦ.

¹⁰ τοὺς υἱοὺς αὐτοῦ ὀλέσασιν ἡττονες, αἱ δὲ χεῖρες αὐτοῦ πυρσεύσασιν ὀδύνας.

¹¹ ὅσῃ αὐτοῦ ἐνεπλήσθησαν νεότητος αὐτοῦ, καὶ μετ' αὐτοῦ ἐπὶ χώματος κοιμηθήσεται.

¹² ἐὰν γλυκανθῇ ἐν στόματι αὐτοῦ κακία, κρύψει αὐτὴν ὑπὸ τὴν γλῶσσαν αὐτοῦ·

13 οὐ φείσεται αὐτῆς καὶ οὐκ ἐγκαταλείψει αὐτὴν καὶ συνάξει αὐτὴν ἐν μέσῳ τοῦ λάρυγγος αὐτοῦ,

14 καὶ οὐ μὴ δυνηθῇ βοηθῆσαι ἑαυτῷ· χολὴ ἀσπίδος ἐν γαστρὶ αὐτοῦ.

15 πλοῦτος ἀδίκως συναγόμενος ἐξεμεθήσεται, ἐξ οἰκίας αὐτοῦ ἐξελεύσεται αὐτὸν ἄγγελος,

16 θυμὸν δὲ δρακόντων θηλάσειεν, ἀνέλοι δὲ αὐτὸν γλώσσα ὄφεως.

17 μὴ ἴδοι ἄμελξιν νομάδων, μηδὲ νομὰς μέλιτος καὶ βουτύρου.

18 εἰς κενὰ καὶ μάταια ἐκοπίασε, πλοῦτον ἐξ οὗ οὐ γεύσεται, ὥσπερ στρίφνος ἀμάσητος, ἀκατάποτος·

19 πολλῶν γὰρ δυνατῶν οἴκους ἔθλασε, δίκαιαν δὲ ἥρπασε, καὶ οὐκ ἔστησεν.

20 οὐκ ἔστιν αὐτοῦ σωτηρία τοῖς ὑπάρχουσιν, ἐν ἐπιθυμίᾳ αὐτοῦ οὐ σωθήσεται.

21 οὐκ ἔστιν ὑπόλειμμα τοῖς βρώμασιν αὐτοῦ, διὰ τοῦτο οὐκ ἀνθήσει αὐτοῦ τὰ ἀγαθά.

22 ὅταν δὲ δοκῇ ἤδη πεπληρῶσθαι, θλιβήσεται, πᾶσα δὲ ἀνάγκη ἐπ' αὐτὸν ἐπελεύσεται.

23 εἴ πως πληρῶσαι γαστέρα αὐτοῦ, ἐπαποστεῖλαι ἐπ' αὐτὸν θυμὸν ὀργῆς, νίψαι ἐπ' αὐτὸν ὀδύνας·

24 καὶ οὐ μὴ σωθῇ ἐκ χειρὸς σιδήρου, τρώσαι αὐτὸν τόξον χάλκειον·

25 διεξέλθοι δὲ διὰ σώματος αὐτοῦ βέλος,

ἀστραπαὶ δὲ ἐν διαίταις αὐτοῦ·
περιπατήσαισαν ἐπ' αὐτῷ φόβοι,

²⁶ πᾶν δὲ σκότος αὐτῷ ὑπομεῖναι·
κατέδεται αὐτὸν πῦρ ἄκαυστον, κακῶσαι δὲ
αὐτοῦ ἐπήλυτος τὸν οἶκον.

²⁷ ἀνακαλύψαι δὲ αὐτοῦ ὁ οὐρανὸς τὰς
ἀνομίας, γῆ δὲ ἐπανασταίη αὐτῷ.

²⁸ ἐλκύσαι τὸν οἶκον αὐτοῦ ἀπώλεια εἰς
τέλος, ἡμέρα ὀργῆς ἐπέλθοι αὐτῷ.

²⁹ αὕτη ἡ μερὶς ἀνθρώπου ἀσεβοῦς παρὰ
Κυρίου, καὶ κτῆμα ὑπαρχόντων αὐτῷ παρὰ
τοῦ ἐπισκόπου.

21

¹ ΥΠΟΛΑΒΩΝ δὲ Ἰὼβ λέγει·

² ἀκούσατε ἀκούσατέ μου τῶν λόγων, ἵνα
μὴ ᾗ μοι παρ' ὑμῶν αὕτη ἡ παράκλησις.

³ ἄρατέ με, ἐγὼ δὲ λαλήσω, εἴτ' οὐ
καταγελάσετέ μου.

⁴ τί γάρ; μὴ ἀνθρώπου μου ἡ ἔλεγξις; ἢ
διατί οὐ θυμωθήσομαι;

⁵ εἰσβλέψαντες εἰς ἐμὲ θαυμάσετε χεῖρα
θέντες ἐπὶ σιαγόνι·

⁶ ἐάν τε γὰρ μνησθῶ, ἐσπούδακα, ἔχουσι δέ
μου τὰς σάρκας ὀδύναι.

⁷ διατί ἀσεβεῖς ζῶσι, πεπαλαίωνται δὲ καὶ
ἐν πλούτῳ;

⁸ ὁ σπόρος αὐτῶν κατὰ ψυχὴν, τὰ δὲ τέκνα
αὐτῶν ἐν ὀφθαλμοῖς.

⁹ οἱ οἴκοι αὐτῶν εὐθηνοῦσι, φόβος δὲ οὐδαμοῦ, μᾶστιξ δὲ παρὰ Κυρίου οὐκ ἔστιν ἐπ' αὐτοῖς.

¹⁰ ἡ βοῦς αὐτῶν οὐκ ὠμοτόκησε, διεσώθη δὲ αὐτῶν ἐν γαστρὶ ἔχουσα καὶ οὐκ ἔσφαλε.

¹¹ μένουσε δὲ ὡς πρόβατα αἰώνια, τὰ δὲ παιδίᾳ αὐτῶν προσπαίζουσιν

¹² ἀναλαμβάνοντες ψαλτήριον καὶ κιθάραν καὶ εὐφραίνονται φωνῇ ψαλμοῦ.

¹³ συνετέλεσαν δὲ ἐν ἀγαθοῖς τὸν βίον αὐτῶν, ἐν δὲ ἀναπαύσει ἄδου ἐκοιμήθησαν.

¹⁴ λέγει δὲ Κυρίῳ· ἀπόστα ἀπ' ἐμοῦ, ὁδούς σου εἰδέναι οὐ βούλομαι·

¹⁵ τί ἱκανός, ὅτι δουλεύσομεν αὐτῷ; καὶ τίς ὠφέλεια, ὅτι ἀπαντήσομεν αὐτῷ;

¹⁶ ἐν χερσὶ γὰρ ἦν αὐτῶν τὰ ἀγαθὰ, ἔργα δὲ ἀσεβῶν οὐκ ἐφορᾷ.

¹⁷ οὐ μὴν δὲ ἀλλὰ καὶ ἀσεβῶν λύχνος σβεσθήσεται, ἐπελεύσεται δὲ αὐτοῖς ἡ καταστροφή, ὠδῖνες δὲ αὐτοὺς ἔξουσιν ἀπὸ ὀργῆς.

¹⁸ ἔσονται δὲ ὥσπερ ἄχυρα ὑπ' ἀνέμου ἢ ὥσπερ κονιορτός, ὃν ὑφείλετο λαῖλαψ.

¹⁹ ἐκλίποι υἱοὺς τὰ ὑπάρχοντα αὐτοῦ, ἀνταποδώσει πρὸς αὐτὸν καὶ γνώσεται.

²⁰ ἴδωσαν οἱ ὀφθαλμοὶ αὐτοῦ τὴν ἑαυτοῦ σφαγὴν, ἀπὸ δὲ Κυρίου μὴ διασωθείη·

²¹ ὅτι τὸ θέλημα αὐτοῦ ἐν οἴκῳ αὐτοῦ μετ' αὐτοῦ, καὶ ἀριθμοὶ μηνῶν αὐτοῦ διηρέθησαν.

²² πότερον οὐχὶ ὁ Κύριός ἐστιν ὁ διδάσκων σύνεσιν καὶ ἐπιστήμην; αὐτὸς δὲ φόνους

διακρινεῖ;

²³ οὗτος ἀποθανεῖται ἐν κράτει ἀπλοσύνης αὐτοῦ, ὅλος δὲ εὐπαθῶν καὶ εὐθηνῶν·

²⁴ τὰ δὲ ἔγκατα αὐτοῦ πλήρη στέατος, μυελὸς δὲ αὐτοῦ διαχεῖται.

²⁵ ὁ δὲ τελευτᾷ ὑπὸ πικρίας ψυχῆς, οὐ φαγὼν οὐδὲν ἀγαθόν.

²⁶ ὁμοθυμαδὸν δὲ ἐπὶ γῆς κοιμῶνται, σαπρία δὲ αὐτοὺς ἐκάλυπεν.

²⁷ ὥστε οἶδα ὑμᾶς ὅτι τόλμῃ ἐπίκεισθέ μοι·

²⁸ ὥστε ἐρεῖτε· ποῦ ἐστὶν οἶκος ἄρχοντος; καὶ ποῦ ἐστὶν ἡ σκέπη τῶν σκηνωμάτων τῶν ἀσεβῶν;

²⁹ ἐρωτήσατε παραπορευομένους ὁδόν, καὶ τὰ σημεῖα αὐτῶν οὐκ ἀπαλλοτριώσετε·

³⁰ ὅτι εἰς ἡμέραν ἀπωλείας κουφίζεται ὁ πονηρός, εἰς ἡμέραν ὀργῆς αὐτοῦ ἀπαχθήσονται.

³¹ τίς ἀπαγγελεῖ ἐπὶ προσώπου αὐτοῦ τὴν ὁδὸν αὐτοῦ; καὶ αὐτὸς ἐποίησε, τίς ἀνταποδώσει αὐτῷ;

³² καὶ αὐτὸς εἰς τάφους ἀπηνέχθη καὶ ἐπὶ σωρῶν ἠγρύπνησεν.

³³ ἐγλυκάνθησαν αὐτῷ χάλικες χειμάρρου, καὶ ὀπίσω αὐτοῦ πᾶς ἄνθρωπος ἀπελεύσεται, καὶ ἔμπροσθεν αὐτοῦ ἀναρίθμητοι.

³⁴ πῶς δὲ παρακαλεῖτέ με κενά; τὸ δὲ ἐμὲ καταπαύσασθαι ἄφ' ὑμῶν οὐδέν.

22

¹ ΥΠΟΛΑΒΩΝ δὲ Ἐλιφάζ ὁ Θαιμανίτης

λέγει·

² πότερον οὐχὶ ὁ Κύριός ἐστιν ὁ διδάσκων
σύνεσιν καὶ ἐπιστήμην;

³ τί γὰρ μέλει τῷ Κυρίῳ, ἐὰν σὺ ἦσθα τοῖς
ἔργοις ἄμεμπτος; ἢ ὠφέλεια, ὅτι ἀπλώσεις
τὴν ὁδόν σου;

⁴ ἢ λόγον σου ποιούμενος ἐλέγξει σε, καὶ
συνεισελεύσεταιί σοι εἰς κρίσιν;

⁵ πότερον οὐχ ἡ κακία σου ἐστὶ πολλή,
ἀναρίθμητοι δὲ σοῦ εἰσὶν αἱ ἁμαρτίαι;

⁶ ἤνεχύραζες δὲ τοὺς ἀδελφούς σου
διακενῆς, ἀμφίασιν δὲ γυμνῶν ἀφείλου·

⁷ οὐδὲ ὕδωρ διψῶντας ἐπότισας, ἀλλὰ
πεινῶντων ἐστέρησας ψωμόν·

⁸ ἐθαύμασας δέ τινων πρόσωπον, ὥκισας
δὲ τοὺς ἐπὶ τῆς γῆς.

⁹ χήρας δὲ ἐξαπέστειλας κενάς, ὀρφανοὺς
δὲ ἐκάκωσας.

¹⁰ τοιγαροῦν ἐκύκλωσάν σε παγίδες, καὶ
ἐσπούδασέ σε πόλεμος ἐξαίσιος.

¹¹ τὸ φῶς σοι σκότος ἀπέβη, κοιμηθέντα δὲ
ὕδωρ σε ἐκάλυψε.

¹² μὴ οὐχὶ ὁ τὰ ὑψηλὰ ναίων ἐφορᾷ; τοὺς δὲ
ὑβρεὶ φερομένους ἐταπείνωσε;

¹³ καὶ εἶπας· τί ἔγνω ὁ ἰσχυρός; ἢ κατὰ τοῦ
γνόφου κρινεῖ;

¹⁴ νεφέλη ἀποκρυφὴ αὐτοῦ, καὶ οὐχ
ὀραθήσεται καὶ γῦρον οὐρανοῦ διαπορεύεται.

¹⁵ μὴ τρίβον αἰώνιον φυλάξεις, ἦν
ἐπάτησαν ἄνδρες δίκαιοι,

¹⁶ οἳ συνελήφθησαν ἄωροι; ποταμὸς

ἐπιρρέων οἱ θεμέλιοι αὐτῶν,

¹⁷ οἱ λέγοντες· Κύριος τί ποιήσει ἡμῖν; ἢ τί ἐπάξεται ἡμῖν ὁ Παντοκράτωρ;

¹⁸ ὃς δὲ ἐνέπλησε τοὺς οἴκους αὐτῶν ἀγαθῶν, βουλὴ δὲ ἀσεβῶν πόρρω ἀπ' αὐτοῦ.

¹⁹ ἰδόντες δίκαιοι ἐγέλασαν, ἄμεμπτος δὲ ἐμυκτήρισεν.

²⁰ εἰ μὴ ἠφανίσθη ἡ ὑπόστασις αὐτῶν, καὶ τὸ κατάλειμμα αὐτῶν καταφάγεται πῦρ.

²¹ γενοῦ δὴ σκληρός, ἐὰν ὑπομείνης· εἴτα ὁ καρπὸς σου ἔσται ἐν ἀγαθοῖς.

²² ἔκλαβε δὲ ἐκ στόματος αὐτοῦ ἐξηγορίαν καὶ ἀνάλαβε τὰ ρήματα αὐτοῦ ἐν καρδίᾳ σου.

²³ ἐὰν δὲ ἐπιστραφῇς καὶ ταπεινώσης σεαυτὸν ἔναντι Κυρίου, πόρρω ἐποίησας ἀπὸ διαίτης σου ἄδικον.

²⁴ θήσῃ ἐπὶ χῶματι ἐν πέτρᾳ καὶ ὡς πέτρα χειμάρρου Σωφίρ.

²⁵ ἔσται οὖν σου ὁ Παντοκράτωρ βοηθὸς ἀπὸ ἐχθρῶν, καθαρὸν δὲ ἀποδώσει σε ὥσπερ ἀργύριον πεπυρωμένον.

²⁶ εἴτα παρρησιασθήσῃ ἐναντίον Κυρίου ἀναβλέψας εἰς τὸν οὐρανὸν ἰλαρῶς·

²⁷ εὐξαμένου δέ σου πρὸς αὐτὸν εἰσακούσεται σου, δώσει δέ σοι ἀποδοῦναι τὰς εὐχάς·

²⁸ ἀποκαταστήσει δέ σοι δίκαιαν δικαιοσύνης, ἐπὶ δὲ ὁδοῖς σου ἔσται φέγγος.

²⁹ ὅτι ἐταπείνωσας σεαυτὸν, καὶ ἐρεῖς· ὑπερηφανεύσατο, καὶ κύφοντα ὀφθαλμοῖς σώσει.

³⁰ ρύσεται ἄθῳον, καὶ διασώθητι ἐν
καθαραῖς χερσί σου.

23

¹ ΥΠΟΛΑΒΩΝ δὲ Ἰὼβ λέγει·

² καὶ δὴ οἶδα ὅτι ἐκ χειρός μου ἡ ἔλεγξις
ἐστι, καὶ ἡ χεὶρ αὐτοῦ βαρεῖα γέγονεν ἐπ’
ἐμῷ στεναγμῷ.

³ τίς δ’ ἄρα γνοίη ὅτι εὗροιμι αὐτὸν καὶ
ἔλθοιμι εἰς τέλος;

⁴ εἴποιμι δὲ ἐμαυτοῦ κρίμα, τὸ δὲ στόμα μου
ἐμπλήσαι ἐλέγχων·

⁵ γνοίην δὲ ἰάματα, ἃ μοι ἐρεῖ, αἰσθοίμην δέ
τίνα μοι ἀπαγγελεῖ.

⁶ καὶ ἐν πολλῇ ἰσχύϊ ἐπελεύσεταιί μοι, εἴτα
ἐν ἀπειλῇ μοι οὐ χρήσεται·

⁷ ἀλήθεια γὰρ καὶ ἔλεγχος παρ’ αὐτοῦ,
ἐξαγάγοι δὲ εἰς τέλος τὸ κρίμα μου·

⁸ εἰς γὰρ πρῶτα πορεύσομαι καὶ οὐκέτι
εἰμί· τὰ δὲ ἐπ’ ἐσχάτοις τί οἶδα;

⁹ ἀριστερὰ ποιήσαντος αὐτοῦ καὶ οὐ
κατέσχον· περιβαλεῖ δεξιὰ, καὶ οὐκ ὄψεται.

¹⁰ εἶδε γὰρ ἤδη ὁδόν μου, διέκρινε δέ με
ὥσπερ τὸ χρυσίον.

¹¹ ἐξελεύσομαι δὲ ἐν ἐντάλμασιν αὐτοῦ,
ὁδοὺς γὰρ αὐτοῦ ἐφύλαξα καὶ οὐ μὴ ἐκκλίνω

¹² ἀπὸ ἐνταλμάτων αὐτοῦ καὶ οὐ μὴ
παρέλθω, ἐν δὲ κόλπῳ μου ἔκρυψα ρήματα
αὐτοῦ.

¹³ εἰ δὲ καὶ αὐτὸς ἔκρινεν οὕτως, τίς ἐστὶν ὁ ἀντειπὼν αὐτῷ; ὁ γὰρ αὐτὸς ἠθέλησε, καὶ ἐποίησε.

¹⁴ διὰ τοῦτο ἐπ' αὐτῷ ἐσπούδακα, νουθετούμενος δὲ ἐφρόντισα αὐτοῦ.

¹⁵ ἐπὶ τούτῳ ἀπὸ προσώπου αὐτοῦ κατασπουδασθῶ· κατανοήσω καὶ πτοηθήσομαι ἐξ αὐτοῦ.

¹⁶ Κύριος δὲ ἐμαλάκυνε τὴν καρδίαν μου, ὁ δὲ Παντοκράτωρ ἐσπούδασέ με·

¹⁷ οὐ γὰρ ᾔδειν ὅτι ἐπελεύσεταιί μοι σκότος, πρὸ προσώπου δέ μου ἐκάλυψε γνόφος.

24

¹ ΔΙΑΤΙ δὲ Κύριον ἔλαθον ὦραι,

² ἀσεβεῖς δὲ ὄριον ὑπερέβησαν ποίμνιον σὺν ποιμένι ἀρπάσαντες;

³ ὑποζύγιον ὀρφανῶν ἀπήγαγον καὶ βοῦν χήρας ἠνεχύρασαν.

⁴ ἐξέκλιναν ἀδυνάτους ἐξ ὁδοῦ δικαίας, ὁμοθυμαδὸν δὲ ἐκρύβησαν πραεῖς γῆς.

⁵ ἀπέβησαν δὲ ὥσπερ ὄνοι ἐν ἀγρῷ ὑπὲρ ἐμοῦ ἐξελθόντες τὴν ἐαυτῶν τάξιν· ἠδύνθη αὐτῷ ἄρτος εἰς νεωτέρους.

⁶ ἀγρὸν πρὸ ὥρας οὐκ αὐτῶν ὄντα ἐθέρισαν· ἀδύνατοι ἀμπελῶνας ἀσεβῶν ἀμισθὶ καὶ ἀσιτὶ εἰργάσαντο.

⁷ γυμνοὺς πολλοὺς ἐκοίμησαν ἄνευ ἱματίων, ἀμφίασιν δὲ ψυχῆς αὐτῶν ἀφείλαντο.

⁸ ἀπὸ ψεκάδων ὀρέων ὑγραίνονται, παρὰ τὰ μὴ ἔχειν ἑαυτοὺς σκέπην, πέτραιν περιεβάλλοντο.

⁹ ἤρπασαν ὀρφανὸν ἀπὸ μαστοῦ, ἐκπεπτωκότα δὲ ἐταπείνωσαν.

¹⁰ γυμνοὺς δὲ ἐκοίμησαν ἀδίκως, πεινῶντων δὲ τὸν ψωμὸν ἀφείλαντο.

¹¹ ἐν στενοῖς ἀδίκως ἐνήδρευσαν, ὁδὸν δὲ δικαίαν οὐκ ἤδεισαν.

¹² οἱ ἐκ πόλεως καὶ οἴκων ἰδίων ἐξεβάλλοντο, ψυχὴ δὲ νηπίων ἐστέναξε μέγα.

¹³ αὐτὸς δὲ διατί τούτων ἐπισκοπὴν οὐ πεποιήται; ἐπὶ γῆς ὄντων αὐτῶν καὶ οὐκ ἐπέγνωσαν, ὁδὸν δὲ δικαιοσύνης οὐκ ἤδεισαν, οὐδὲ ἀτραποὺς αὐτῶν ἐπορεύθησαν.

¹⁴ γνοὺς δὲ αὐτῶν τὰ ἔργα παρέδωκεν αὐτοὺς εἰς σκότος, καὶ νυκτὸς ἔσται ὡς κλέπτῃς.

¹⁵ καὶ ὀφθαλμὸς μοιχοῦ ἐφύλαξε σκότος λέγων· οὐ προνοήσει με ὀφθαλμός, καὶ ἀποκρυβὴν προσώπου ἔθετο.

¹⁶ διώρυξεν ἐν σκότει οἰκίας· ἡμέρας ἐσφράγισαν ἑαυτούς, οὐκ ἐπέγνωσαν φῶς.

¹⁷ ὅτι ὁμοθυμαδὸν αὐτοῖς τὸ πρωὶ σκιὰ θανάτου, ὅτι ἐπιγνώσεται τάραχος σκιᾶς θανάτου.

¹⁸ ἐλαφρός ἐστιν ἐπὶ πρόσωπον ὕδατος, καταραθεῖη ἢ μερὶς αὐτῶν ἐπὶ γῆς, ἀναφανεῖη δὲ τὰ φυτὰ αὐτῶν

¹⁹ ἐπὶ γῆς ξηρά· ἀγκαλίδι γὰρ ὀρφανῶν ἤρπασαν.

²⁰ εἴτ' ἀνεμνήσθη αὐτοῦ ἡ ἁμαρτία, ὥσπερ

δὲ ὁμίχλη δρόσου ἀφανῆς ἐγένετο· ἀποδοθείη
δὲ αὐτῷ ἃ ἔπραξε, συντριβείη δὲ πᾶς ἄδικος
ἴσα ξύλῳ ἀνιάτῳ.

²¹ στεῖραν δὲ οὐκ εὖ ἐποίησε καὶ γύναιον
οὐκ ἠλέησε,

²² θυμῷ δὲ κατέστρεψεν ἀδυνάτους.
ἀναστὰς τοιγαροῦν οὐ μὴ πιστεύσῃ κατὰ τῆς
ἐαυτοῦ ζωῆς.

²³ μαλακισθεὶς μὴ ἐλπίζέτω ὑγιασθῆναι,
ἀλλὰ πεσεῖται νόσῳ·

²⁴ πολλοὺς γὰρ ἐκάκωσε τὸ ὕψωμα αὐτοῦ,
ἐμαράνθη δὲ ὥσπερ μολόχη ἐν καύματι ἢ
ὥσπερ στάχυς ἀπὸ καλάμης αὐτόματος
ἀποπεσών.

²⁵ εἰ δὲ μή, τίς ἐστὶν ὁ φάμενος ψευδῇ με
λέγειν καὶ θήσῃ εἰς οὐδὲν τὰ ρήματά μου;

25

¹ ΥΠΟΛΑΒΩΝ δὲ Βαλδὰδ ὁ Σαυχίτης λέγει·

² τί γὰρ προοίμιον ἢ φόβος παρ' αὐτοῦ ὁ
ποιῶν τὴν σύμπασαν ἐν ὑψίστῳ;

³ μὴ γάρ τις ὑπολάβοι ὅτι ἐστὶ παρέκλυσις
πειραταῖς, ἐπὶ τίνας δὲ οὐκ ἐπελεύσεται
ἔνεδρα παρ' αὐτοῦ;

⁴ πῶς γὰρ ἔσται δίκαιος βροτὸς ἔναντι
Κυρίου; ἢ τίς ἂν ἀποκαθαρίσαι αὐτὸν
γεννητὸς γυναικός;

⁵ εἰ σελήνη συντάσσει, καὶ οὐκ ἐπιφαύσκει,
ἄστρα δὲ οὐ καθαρὰ ἐναντίον αὐτοῦ.

⁶ ἕα δέ, ἄνθρωπος σαπρία καὶ υἱὸς
ἀνθρώπου σκώληξ.

26

¹ ΥΠΟΛΑΒΩΝ δὲ Ἰὼβ λέγει·

² τίνι πρόσκεισαι ἢ τίνι μέλλεις βοηθεῖν;
πότερον, οὐχ ὧ πολλὴ ἰσχὺς καὶ ὧ βραχίων
κραταιός ἐστι;

³ τίνι συμβεβούλευσαι; οὐχ ὧ πᾶσα σοφία;
τίνι ἐπακολουθήσεις; οὐχ ὧ μεγίστη δύναμις;

⁴ τίνι ἀνήγγειλας ῥήματα; πνοὴ δὲ τίνος
ἐστὶν ἡ ἐλθοῦσα ἐκ σοῦ;

⁵ μὴ γίγαντες μαιωθήσονται ὑποκάτωθεν
ὑδατος καὶ τῶν γειτόνων αὐτοῦ;

⁶ γυμνὸς ὁ ἄδης ἐνώπιον αὐτοῦ, καὶ οὐκ
ἔστι περιβόλαιον τῇ ἀπωλείᾳ.

⁷ ἐκτείνων βορέαν ἐπ' οὐδέν, κρεμάζων γῆν
ἐπὶ οὐδενός·

⁸ δεσμεύων ὕδωρ ἐν νεφέλαις αὐτοῦ, καὶ
οὐκ ἐρράγη νέφος ὑποκάτω αὐτοῦ·

⁹ ὁ κρατῶν πρόσωπον θρόνου, ἐκπετάζων
ἐπ' αὐτὸν νέφος αὐτοῦ.

¹⁰ πρόσταγμα ἐγύρωσεν ἐπὶ πρόσωπον
ὑδατος μέχρι συντελείας φωτὸς μετὰ
σκότους.

¹¹ στῦλοι οὐρανοῦ ἐπετάσθησαν καὶ
ἐξέστησαν ἀπὸ τῆς ἐπιτιμήσεως αὐτοῦ.

¹² ἰσχυὶ κατέπαυσε τὴν θάλασσαν,
ἐπιστήμη δὲ ἔστρωσε τὸ κῆτος·

¹³ κλεῖθρα δὲ οὐρανοῦ δεδοίκασιν αὐτόν,
προστάγματι δὲ ἐθανάτωσε δράκοντα
ἀποστάτην.

¹⁴ ἰδοὺ ταῦτα μέρη ὁδοῦ αὐτοῦ, καὶ ἐπὶ
ἱκμάδα λόγου ἀκουσόμεθα ἐν αὐτῷ· σθένος

δὲ βροντῆς αὐτοῦ τίς οἶδεν ὁπότε ποιήσῃ;

27

¹ Ἐτι δὲ προσθεὶς Ἰὼβ εἶπε τῷ προοιμίῳ·

² Ζῆ ὁ Θεός, ὃς οὕτω με κέκρικε, καὶ ὁ Παντοκράτωρ ὁ πικράνας μου τὴν ψυχὴν.

³ Ἥ μὴν ἔτι τῆς πνοῆς μου ἐνούσης, πνεῦμα δὲ θεῖον τὸ περιόν μοι ἐν ρινί,

⁴ μὴ λαλήσῃν τὰ χεῖλη μου ἄνομα, οὐδὲ ἡ ψυχὴ μου μελετήσῃ ἄδικα

⁵ μή μοι εἶη δικαίους ὑμᾶς ἀποφῆναι, ἕως ἂν ἀποθάνω, οὐ γὰρ ἀπολλάξω μου τὴν ἀκακίαν μου.

⁶ δικαιοσύνη δὲ προσέχων οὐ μὴν προῶμαι, οὐ γὰρ σύννοια ἐμαυτῷ ἄτοπα πράξας.

⁷ οὐ μὴν δὲ ἀλλὰ εἶησαν οἱ ἐχθροί μου ὥσπερ ἡ καταστροφὴ τῶν ἀσεβῶν, καὶ οἱ ἐπ' ἐμὲ ἐπανιστάμενοι, ὥσπερ ἡ ἀπώλεια τῶν παρανόμων.

⁸ καὶ τίς γὰρ ἐστὶν ἐλπίς ἀσεβεῖ ὅτι ἐπέχει; πεποιθὼς ἐπὶ Κύριον ἄρα σωθήσεται;

⁹ Ἥ τὴν δέησιν αὐτοῦ εἰσακούσεται ὁ Θεός; ἢ ἐπελθούσης αὐτῷ ἀνάγκης

¹⁰ μὴ ἔχει τινὰ παρρησίαν ἔναντι αὐτοῦ; ἢ ὥς ἐπικαλεσαμένου αὐτοῦ εἰσακούσεται αὐτοῦ,

¹¹ ἀλλὰ δὴ ἀναγγελῶ ὑμῖν τί ἐστὶν ἐν χειρὶ Κυρίου, ἃ ἐστὶ παρὰ Παντοκράτορι, οὐ ψεύσομαι.

¹² ἰδοὺ πάντες οἴδατε ὅτι κενὰ κενοῖς ἐπιβάλλετε.

¹³ αὕτη ἡ μερίς ἀνθρώπου ἀσεβοῦς παρὰ Κυρίου, κτῆμα δὲ δυναστῶν ἐλεύσεται παρὰ Παντοκράτορος ἐπ' αὐτούς.

¹⁴ ἐὰν δὲ πολλοὶ γένωνται οἱ υἱοὶ αὐτοῦ, εἰς σφαγὴν ἔσονται· ἐὰν δὲ καὶ ἀνδρωθῶσι, προσαιτήσουσιν·

¹⁵ οἱ δὲ περιόντες αὐτοῦ ἐν θανάτῳ τελευτήσουσι, χήρας δὲ αὐτῶν οὐδεὶς ἐλεήσει.

¹⁶ ἐὰν συναγάγῃ ὥσπερ γῆν ἀργύριον, ἴσα δὲ πηλῶ ἐτοιμάσῃ χρυσίον,

¹⁷ ταῦτα πάντα δίκαιοι περιποιήσονται, τὰ δὲ χρήματα αὐτοῦ ἀληθινοὶ καθέξουσιν.

¹⁸ ἀπέβη δὲ οἱ οἶκος αὐτοῦ ὥσπερ σῆτες καὶ ὥσπερ ἀράχνη.

¹⁹ πλούσιος κοιμηθήσεται καὶ οὐ προσθήσει, ὀφθαλμοὺς αὐτοῦ διήνοιξε, καὶ οὐκ ἔστι.

²⁰ συνήντησαν αὐτῷ ὥσπερ ὕδωρ αἱ ὀδύναι, νυκτὶ δὲ ὑφείλετο αὐτὸν γνόφος·

²¹ ἀναλήψεται δὲ αὐτὸν καύσων καὶ ἀπελεύσεται, καὶ λικμήσει αὐτὸν ἐκ τοῦ τόπου αὐτοῦ.

²² καὶ ἐπιρρίψει ἐπ' αὐτὸν καὶ οὐ φείσεται, ἐκ χειρὸς αὐτοῦ φυγῇ φεύζεται.

²³ κροτήσῃ ἐπ' αὐτοὺς χεῖρας αὐτοῦ καὶ συριεῖ αὐτὸν ἐκ τοῦ τόπου αὐτοῦ.

28

¹ ΕΣΤΙ γὰρ ἀργυρίῳ τόπος, ὅθεν γίνεται, τόπος δὲ χρυσίου, ὅθεν διηθεῖται.

² σίδηρος μὲν γὰρ ἐκ γῆς γίνεται, χαλκὸς δὲ ἴσα λίθῳ λατομεῖται.

³ τάξιν ἔθετο σκότει, καὶ πᾶν πέρας αὐτὸς ἐξακριβάζεται, λίθος σκοτία καὶ σκιὰ θανάτου.

⁴ διακοπὴ χειμάρρου ἀπὸ κονίας, οἱ δὲ ἐπιλανθανόμενοι ὁδὸν δικαίαν ἠσθένησαν, ἐκ βροτῶν ἐσαλεύθησαν.

⁵ γῆ, ἐξ αὐτῆς ἐξελεύσεται ἄρτος, ὑποκάτω αὐτῆς ἐστράφη ὥσεὶ πῦρ.

⁶ τόπος σαπφείρου οἱ λίθοι αὐτῆς, καὶ χῶμα χρυσίου αὐτῶ.

⁷ τρίβος, οὐκ ἔγνω αὐτὴν πετεινόν, καὶ οὐ παρέβλεψεν αὐτὴν ὀφθαλμὸς γυπὸς·

⁸ καὶ οὐκ ἐπάτησαν αὐτὸν υἱοὶ ἀλαζόνων, οὐ παρῆλθεν ἐπ' αὐτῆς λέων.

⁹ ἐν ἀκροτόμῳ ἐξέτεινε χεῖρα αὐτοῦ, κατέστρεψε δὲ ἐκ ριζῶν ὄρη·

¹⁰ δίνας δὲ ποταμῶν διέρρηξε, πᾶν δὲ ἔντιμον εἶδέ μου ὁ ὀφθαλμός.

¹¹ βάθη δὲ ποταμῶν ἀνεκάλυψεν, ἔδειξε δὲ αὐτοῦ δύναμιν εἰς φῶς.

¹² ἡ δὲ σοφία πόθεν εὐρέθη; ποῖος δὲ τόπος ἐστὶ τῆς ἐπιστήμης;

¹³ οὐκ οἶδε βροτὸς ὁδὸν αὐτῆς, οὐδὲ μὴ εὐρεθῇ ἐν ἀνθρώποις.

¹⁴ ἄβυσσος εἶπεν· οὐκ ἔνεστιν ἐν ἐμοί· καὶ ἡ θάλασσα εἶπεν· οὐκ ἔστι μετ' ἐμοῦ.

¹⁵ οὐ δώσει συγκλεισμὸν αὐτ' αὐτῆς, καὶ οὐ σταθήσεται ἀργύριον ἀντάλλαγμα αὐτῆς·

¹⁶ καὶ οὐ συμβασταχθήσεται χρυσίῳ Ὠφίρ,

ἐν ὄνυχι τιμίῳ καὶ σαπφείρῳ·

¹⁷ οὐκ ἰσωθήσεται αὐτῇ χρυσίον καὶ ὕαλος
καὶ τὸ ἄλλαγμα αὐτῆς σκεύη χρυσᾶ·

¹⁸ μετέωρα καὶ γαβὶς οὐ μνησθήσεται, καὶ
ἔλκυσον σοφίαν ὑπὲρ τὰ ἐσώτατα·

¹⁹ οὐκ ἰσωθήσεται αὐτῇ τοπάζιον Αἰθιοπίας,
χρυσίῳ καθαρῷ οὐ συμβασταχθήσεται.

²⁰ ἡ δὲ σοφία πόθεν εὐρέθη; ποῖος δὲ τόπος
ἐστὶ τῆς συνέσεως;

²¹ λέληθε πάντα ἄνθρωπον καὶ ἀπὸ
πετεινῶν τοῦ οὐρανοῦ ἐκρύβη·

²² ἡ ἀπώλεια καὶ ὁ θάνατος εἶπαν·
ἀκηκόαμεν δὲ αὐτῆς τὸ κλέος.

²³ ὁ Θεὸς εὖ συνέστησεν αὐτῆς τὴν ὁδόν,
αὐτὸς δὲ οἶδε τὸν τόπον αὐτῆς·

²⁴ αὐτὸς γὰρ τὴν ὑπ' οὐρανὸν πᾶσαν ἐφορᾷ
εἰδὼς τὰ ἐν τῇ γῇ πάντα, ἃ ἐποίησεν,

²⁵ ἀνέμων σταθμὸν ὕδατος μέτρα·

²⁶ ὅτι ἐποίησεν οὕτως, ἰδὼν ἠρίθμησε καὶ
ὁδὸν ἐν τινάγματι φωνάς·

²⁷ τότε εἶδεν αὐτὴν καὶ ἐξηγήσατο αὐτήν,
ἐτοιμάσας ἐξιχνίασεν.

²⁸ εἶπε δὲ ἀνθρώπῳ· ἰδοὺ ἡ θεοσέβειά ἐστι
σοφία, τὸ δὲ ἀπέχεσθαι ἀπὸ κακῶν ἐστὶν
ἐπιστήμη.

29

¹ ΕΤΙ δὲ προσθεὶς Ἰὼβ εἶπε τῷ προοιμίῳ·

² τίς ἂν με θείῃ κατὰ μῆνα ἔμπροσθεν
ἡμερῶν, ὧν με ὁ Θεὸς ἐφύλαξεν;

³ ὥς ὅτε ἤνγει ὁ λύχνος αὐτοῦ ὑπὲρ κεφαλῆς μου, ὅτε τῷ φωτὶ αὐτοῦ ἐπορευόμην ἐν σκότει·

⁴ ὅτε ἤμην ἐπιβρίθων ὁδούς, ὅτε ὁ Θεὸς ἐπισκοπὴν ἐποιεῖτο τοῦ οἴκου μου·

⁵ ὅτε ἤμην ὑλώδης λίαν, κύκλω δέ μου οἱ παῖδες·

⁶ ὅτε ἐχέοντο αἱ ὁδοί μου βουτύρῳ, τὰ δὲ ὄρη μου ἐχέοντο γάλακτι·

⁷ ὅτε ἐξεπορευόμην ὀρθίος ἐν πόλει, ἐν δὲ πλατείαις ἐτίθετό μου ὁ δίφρος·

⁸ ἰδόντες με νεανίσκοι ἐκρύβησαν, πρεσβῦται δὲ πάντες ἔστησαν·

⁹ ἄδροι δὲ ἐπαύσαντο λαλοῦντες, δάκτυλον ἐπιθέντες ἐπὶ στόματι·

¹⁰ οἱ δὲ ἀκούσαντες ἐμακάρισάν με, καὶ γλῶσσα αὐτῶν τῷ λάρυγγι αὐτῶν ἐκολλήθη·

¹¹ ὅτι οὓς ἤκουσε καὶ ἐμακάρισέ με, ὀφθαλμοὶ δὲ ἰδὼν με ἐξέκλινε·

¹² διέσωσα γὰρ πτωχὸν ἐκ χειρὸς δυνάστου καὶ ὀρφανῷ, ὃ οὐκ ἦν βοηθός, ἐβοήθησα·

¹³ εὐλογία ἀπολλυμένου ἐπ' ἐμὲ ἔλθοι, στόμα δὲ χήρας με εὐλόγησε·

¹⁴ δικαιοσύνην δὲ ἐνδεδύκειν, ἡμφιασάμην δὲ κρίμα ἴσα διπλοῖδι·

¹⁵ ὀφθαλμοὶ δὲ ἤμην τυφλῶν, ποὺς δὲ χωλῶν·

¹⁶ ἐγὼ ἤμην πατὴρ ἀδυνάτων, δίκην δὲ ἦν οὐκ ἤδειν ἐξιχνίασα·

¹⁷ συνέτριψα δὲ μύλας ἀδίκων, ἐκ μέσου τῶν ὀδόντων αὐτῶν ἄρπαγμα ἐξήρπασα·

¹⁸ εἶπα δέ· ἡ ἡλικία μου γηράσει ὥσπερ

στέλεχος φοίνικος, πολὺν χρόνον βιώσω·

¹⁹ ἡ ρίζα διήνοικται ἐπὶ ὕδατος, καὶ δρόσος ἀύλισθήσεται ἐν τῷ θερισμῷ μου·

²⁰ ἡ δόξα μου κενὴ μετ' ἐμοῦ, καὶ τὸ τόξον μου ἐν χειρὶ αὐτοῦ πορεύεται.

²¹ ἐμοῦ ἀκούσαντες προσέσχον, ἐσιώπησαν δὲ ἐπὶ τῇ ἐμῇ βουλῇ·

²² ἐπὶ τῷ ἐμῷ ρήματι οὐ προσέθεντο, περιχαρεῖς δὲ ἐγίνοντο ὅποταν αὐτοῖς ἐλάλουν·

²³ ὥσπερ γῆ διψῶσα προσδεχομένη τὸν ὑετόν, οὕτως οὗτοι τὴν ἐμὴν λαλίαν.

²⁴ ἐὰν γελάσω πρὸς αὐτούς, οὐ μὴ πιστεύσωσι, καὶ φῶς τοῦ προσώπου μου οὐκ ἀπέπιπτεν·

²⁵ ἐξελεξάμην ὁδὸν αὐτῶν καὶ ἐκάθισα ἄρχων καὶ κατεσκήνουν ὡσεὶ βασιλεὺς ἐν μονοζώνοις ὃν τρόπον παθεινοὺς παρακαλῶν.

30

¹ NYNI δὲ κατεγέλασάν μου ἐλάχιστοι, νῦν νουθετοῦσί με ἐν μέρει ὧν ἐξουδένουν τοὺς πατέρας αὐτῶν, οὓς οὐχ ἡγησάμην ἀξίους κυνῶν τῶν ἐμῶν νομάδων.

² καὶ γε ἰσχυρὸς χειρῶν αὐτῶν ἵνατί μοι; ἐπ' αὐτοὺς ἀπώλετο συντέλεια.

³ ἐν ἐνδείᾳ καὶ λιμῷ ἄγονος· οἱ φεύγοντες ἄνυδρον ἐχθρὸς συνοχὴν καὶ ταλαιπωρίαν,

⁴ οἱ περικυκλοῦντες ἄλιμα ἐπὶ ἡχοῦντι, οἵτινες ἄλιμα ἦν αὐτῶν τὰ σῖτα, ἄτιμοι δὲ καὶ πεφauλισμένοι, ἐνδεεῖς παντὸς ἀγαθοῦ,

οἱ καὶ ρίζας ξύλων ἐμασσῶντο ὑπὸ λιμοῦ
μεγάλου.

⁵ ἐπανεστήσαν μοι κλέπται,

⁶ ὧν οἱ οἴκοι αὐτῶν ἦσαν τρῶγλαι πετρῶν,

⁷ ἀνὰ μέσον εὐήχων βοήσονται· οἱ ὑπὸ
φρύγανα ἄγρια διητῶντο,

⁸ ἀφρόνων υἱοὶ καὶ ἀτίμων, ὄνομα καὶ
κλέος ἐσβεσμένον ἀπὸ γῆς.

⁹ νυνὶ δὲ κιθάρα ἐγὼ εἶμι αὐτῶν, καὶ ἐμὲ
θρύλλημα ἔχουσιν·

¹⁰ ἐβδελύξαντο δέ με ἀποστάντες μακρὰν
ἀπὸ τοῦ προσώπου μου οὐκ ἐφείσαντο
πτύελον.

¹¹ ἀνοιξας γὰρ φαρέτραν αὐτοῦ ἐκάκωσέ
με, καὶ χαλινὸν τοῦ προσώπου μου
ἐξαπέστειλαν.

¹² ἐπὶ δεξιῶν βλαστοῦ ἐξανέστησαν, πόδα
αὐτῶν ἐξέτειναν καὶ ὠδοποίησαν ἐπ' ἐμὲ
τρίβους ἀπωλείας αὐτῶν.

¹³ ἐξετρίβησαν τρίβοι μου, ἐξέδυσαν γάρ
μου τὴν στολήν· βέλεσιν αὐτοῦ κατηκόντισέ
με,

¹⁴ κέχρηται δέ μοι ὡς βούλεται, ἐν ὀδύναις
πέφυρμαι.

¹⁵ ἐπιστρέφονται μοι αἱ ὀδύναι, ὥχετό μου
ἡ ἐλπίς ὥπερ πνεῦμα καὶ ὥπερ νέφος ἡ
σωτηρία μου.

¹⁶ καὶ νῦν ἐπ' ἐμὲ ἐκχυθήσεται ἡ ψυχὴ μου,
ἔχουσι δέ με ἡμέραι ὀδυνῶν·

¹⁷ νυκτὶ δέ μου τὰ ὀσῆ συγκέχυται, τὰ δὲ
νεῦρά μου διαλέλυνται.

¹⁸ ἐν πολλῇ ἰσχύϊ ἐπελάβετό μου τῆς

στολῆς, ὥσπερ τὸ περιστόμιον τοῦ χιτῶνός μου περιέσχε με.

¹⁹ ἤγησαι δέ με ἴσα πηλῶ, ἐν γῇ καὶ σποδῶ μου ἢ μερίς·

²⁰ κέκραγα δὲ πρὸς σε καὶ οὐκ ἀκούεις μου, ἔστησαν δὲ καὶ κατενόησάν με·

²¹ ἐπέβης δέ μοι ἀνελεημόνως, χειρὶ κραταίᾳ με ἐμαστίγωσας·

²² ἔταξας δέ με ἐν ὀδύναις, καὶ ἀπέρριψάς με ἀπὸ σωτηρίας.

²³ οἶδα γὰρ ὅτι θάνατός με ἐκτρίψει, οἰκία γὰρ παντὶ θνητῷ γῆ.

²⁴ εἰ γὰρ ὄφελον δυναίμην ἐμαυτὸν χειρώσασθαι, ἢ δεηθεὶς γε ἐτέρου, καὶ ποιήσει μοι τοῦτο.

²⁵ ἐγὼ δὲ ἐπὶ παντὶ ἀδυνάτῳ ἔκλαυσα, ἐστέναξα ἰδὼν ἄνδρα ἐν ἀνάγκαις.

²⁶ ἐγὼ δὲ ἐπέχων ἀγαθοῖς, ἰδοὺ συνήντησάν μοι μᾶλλον ἡμέραι κακῶν.

²⁷ ἡ κοιλία μου ἐξέζεσε καὶ οὐ σιωπήσεται, προέφθασάν με ἡμέραι πτωχείας.

²⁸ στένων πεπόρευμαι ἄνευ φιμοῦ, ἔστηκα δὲ ἐν ἐκκλησίᾳ κεκραγώς.

²⁹ ἀδελφὸς γέγονα σειρήνων, ἐταῖρος δὲ στρουθῶν.

³⁰ τὸ δὲ δέρμα μου ἐσκότῳται μεγάλως, τὰ δὲ ὀστέα μου ἀπὸ καύματος.

³¹ ἀπέβη δὲ εἰς πένθος μου ἡ κιθάρα, ὁ δὲ ψαλμός μου εἰς κλαυθμὸν ἐμοί.

31

¹ ΔΙΑΘΗΚΗΝ ἐθέμην τοῖς ὀφθαλμοῖς μου

καὶ οὐ συνήσω ἐπὶ παρθένον.

² καὶ τί ἐμέρισεν ὁ Θεὸς ἄνωθεν καὶ κληρονομία ἱκανοῦ ἐξ ὑψίστων;

³ οὐχὶ ἀπώλεια τῷ ἀδίκῳ καὶ ἀπαλλοτριώσεις τοῖς ποιοῦσιν ἀνομίαν;

⁴ οὐχὶ αὐτὸς ὄψεται ὁδόν μου καὶ πάντα τὰ διαβήματά μου ἐξαριθμήσεται;

⁵ εἰ δὲ ἤμην πεπορευμένος μετὰ γελοιαστών, εἰ δὲ καὶ ἐσπούδασεν ὁ πούς μου εἰς δόλον·

⁶ ἔσταμαι γὰρ ἐν ζυγῷ δικαίῳ, οἶδε δὲ ὁ Κύριος τὴν ἀκακίαν μου.

⁷ εἰ ἐξέκλινεν ὁ πούς μου ἐκ τῆς ὁδοῦ, εἰ δὲ καὶ τῷ ὀφθαλμῷ ἐπηκολούθησεν ἡ καρδιά μου, εἰ δὲ καὶ ταῖς χερσὶ μου ἠψάμην δώρων,

⁸ σπεύραμι ἄρα καὶ ἄλλοι φάγοισαν, ἄρριζος δὲ γενοίμην ἐπὶ γῆς.

⁹ εἰ ἐξηκολούθησεν ἡ καρδιά μου γυναικὶ ἀνδρὸς ἑτέρου, εἰ καὶ ἐγκάθετος ἐγενόμην ἐπὶ θύραις αὐτῆς,

¹⁰ ἀρέσαι ἄρα καὶ ἡ γυνή μου ἑτέρῳ, τὰ δὲ νήπιά μου ταπεινωθεῖη·

¹¹ θυμὸς γὰρ ὀργῆς ἀκατάσχετος τὸ μιᾶναι ἀνδρὸς γυναικᾶ·

¹² πῦρ γάρ ἐστι καιόμενον ἐπὶ πάντων τῶν μερῶν, οὗ δ' ἂν ἐπέλθῃ ἐκ ριζῶν ἀπώλεσεν.

¹³ εἰ δὲ καὶ ἐφάυλισα κρίμα θεράποντός μου ἢ θεραπαίνης, κρινομένων αὐτῶν πρὸς με,

¹⁴ τί γὰρ ποιήσω, ἐὰν ἔτασίν μου ποιῇται ὁ Κύριος; ἐὰν δὲ καὶ ἐπισκοπήν, τίνα ἀπόκρισιν ποιήσομαι;

15 πότερον οὐχ ὥς καὶ ἐγὼ ἐγενόμην ἐν γαστρί, καὶ ἐκεῖνοι γεγόνασι; γεγόναμεν δὲ ἐν τῇ αὐτῇ κοιλίᾳ.

16 ἀδύνατοι δὲ χρεῖαν, ἦν ποτε εἶχον, οὐκ ἀπέτυχον, χήρας δὲ τὸν ὀφθαλμὸν οὐκ ἐξέτηξα.

17 εἰ δὲ καὶ τὸν ψωμὸν μου ἔφαγον μόνος καὶ οὐχὶ ὀρφανῷ μετέδωκα·

18 ὅτι ἐκ νεότητός μου ἐξέτρεφον ὥς πατήρ, καὶ ἐκ γαστροῦς μητρός μου ὠδήγησα·

19 εἰ δὲ καὶ ὑπερεῖδον γυμνὸν ἀπολλύμενον καὶ οὐκ ἠμφίασα αὐτόν,

20 ἀδύνατοι δὲ εἰ μὴ εὐλόγησάν με, ἀπὸ δὲ κουρᾶς ἁμνῶν μου ἐθερμάνθησαν οἱ ὦμοι αὐτῶν·

21 εἰ ἐπῆρα ὀρφανῷ χεῖρα, πεποιθὼς ὅτι πολλή μοι βοήθεια περίεστιν,

22 ἀποσταίη ἄρα ὁ ὦμός μου ἀπὸ τῆς κλειδός, ὁ δὲ βραχίων μου ἀπὸ τοῦ ἀγκῶνος συντριβείη.

23 φόβος γὰρ Κυρίου συνέσχε με, ἀπὸ τοῦ λήμματος αὐτοῦ οὐχ ὑποίσω.

24 εἰ ἔταξα χρυσίον εἰς χοῦν μου, εἰ δὲ καὶ λίθῳ πολυτελεῖ ἐπεποιθήσα,

25 εἰ δὲ καὶ εὐφράνθην πολλοῦ πλούτου μοι γενομένου, εἰ δὲ καὶ ἐπ' ἀναριθμήτοις ἐθέμην χεῖρά μου·

26 ἢ οὐχ ὁρῶ μὲν ἥλιον τὸν ἐπιφάυσκοντα ἐκλείποντα, σελήνην δὲ φθίνουσαν; οὐ γὰρ ἐπ' αὐτοῖς ἐστίν.

27 καὶ εἰ ἠπατήθη λάθρα ἡ καρδιά μου, εἰ δὲ

χειρά μου ἐπιθεὶς ἐπὶ στόματί μου ἐφίλησα,
²⁸ καὶ τοῦτό μοι ἄρα ἀνομία ἢ μεγίστη
λογισθεῖη, ὅτι ἐψευσάμην ἐναντίον Κυρίου
τοῦ Ὑψίστου.

²⁹ εἰ δὲ καὶ ἐπιχαρὴς ἐγενόμην πτώματι
ἐχθρῶν μου καὶ εἶπεν ἡ καρδία μου· εὗγε,

³⁰ ἀκούσαι ἄρα τὸ οὖς μου τὴν κατάραν
μου, θρυλληθεῖην δὲ ἄρα ὑπὸ λαοῦ μου
κακούμενος.

³¹ εἰ δὲ καὶ πολλάκις εἶπον αἱ θαράπαιναί
μου· τίς ἂν δώῃ ἡμῖν τῶν σαρκῶν αὐτοῦ
πλησθῆναι; λίαν μου χρηστοῦ ὄντος·

³² ἔξω δὲ οὐκ ἠυλίζετο ξένος, ἡ δὲ θύρα μου
παντὶ ἐλθόντι ἀνέωκτο.

³³ εἰ δὲ καὶ ἀμαρτῶν ἀκουσίως ἔκρυσα τὴν
ἀμαρτίαν μου,

³⁴ οὐ γὰρ διετράπην πολυοχλίαν πλήθους
τοῦ μὴ ἐξαγορεῦσαι ἐνώπιον αὐτῶν· εἰ δὲ καὶ
εἴασα ἀδύνατον ἐξελθεῖν θύραν μου κόλπῳ
κενῷ,

³⁵ τίς δώῃ ἀκούοντά μου; χεῖρα δὲ Κυρίου εἰ
μὴ ἐδεδοίκεν, συγγραφὴν δέ, ἣν εἶχον κατὰ
τινος,

³⁶ ἐπ' ὧμοις ἂν περιθέμενος στέφανον
ἀνεγίνωσκον,

³⁷ καὶ εἰ μὴ ρήξας αὐτὴν ἀπέδωκα, οὐθὲν
λαβὼν παρὰ χρεωφειλέτου·

³⁸ εἰ ἐπ' ἐμοί ποτε ἡ γῆ ἐστέναξεν, εἰ δὲ καὶ
οἱ αὐλακες αὐτῆς ἔκλαυσαν ὁμοθυμαδόν,

³⁹ εἰ δὲ καὶ τὴν ἰσχὺν αὐτῆς ἔφαγον μόνος
ἄνευ τιμῆς, εἰ δὲ καὶ ψυχὴν κυρίου τῆς γῆς

ἐκβαλὼν ἐλύπησα,

⁴⁰ ἄντὶ πυροῦ ἄρα ἐξέλθοι μοι κνίδη, ἄντὶ δὲ κριθῆς βάτος. καὶ ἐπαύσατο Ἰὼβ ρήμασιν.

32

¹ ΗΣΥΧΑΣΑΝ δὲ καὶ οἱ τρεῖς φίλοι αὐτοῦ ἔτι ἀντειπεῖν Ἰὼβ, ἦν γὰρ Ἰὼβ δίκαιος ἐναντίον αὐτῶν.

² ὠργίσθη δὲ Ἑλιοὺς ὁ τοῦ Βαραχιήλ ὁ Βουζίτης ἐκ τῆς συγγενείας Ρὰμ τῆς Αὐσίτιδος χώρας· ὠργίσθη δὲ τῷ Ἰὼβ σφόδρα, διότι ἀπέφηνεν ἑαυτὸν δίκαιον ἐναντίον Κυρίου.

³ καὶ κατὰ τῶν τριῶν δὲ φίλων ὠργίσθη σφόδρα, διότι οὐκ ἠδυνήθησαν ἀποκριθῆναι ἀντίθετα Ἰὼβ καὶ ἔθεντο αὐτὸν εἶναι ἀσεβῆ.

⁴ Ἑλιοὺς δὲ ὑπέμεινε δοῦναι ἀπόκρισιν Ἰὼβ, ὅτι πρεσβύτεροι αὐτοῦ εἰσιν ἡμέραις.

⁵ καὶ εἶδεν ὅτι οὐκ ἔστιν ἀπόκρισις ἐν στόματι τῶν τριῶν ἀνδρῶν, καὶ ἐθυμώθη ὀργῇ αὐτοῦ.

⁶ ὑπολαβὼν δὲ Ἑλιοὺς ὁ τοῦ Βαραχιήλ ὁ Βουζίτης εἶπε· νεώτερος μὲν εἰμι τῷ χρόνῳ, ὑμεῖς δὲ ἐστε πρεσβύτεροι· διὸ ἡσύχασα φοβηθεὶς τοῦ ὑμῖν ἀναγγεῖλαι τὴν ἑμαυτοῦ ἐπιστήμην.

⁷ εἶπα δὲ ὅτι οὐχ ὁ χρόνος ἐστὶν ὁ λαλῶν, ἐν πολλοῖς δὲ ἔτεσι οἶδασι σοφίαν,

⁸ ἀλλὰ πνεῦμά ἐστιν ἐν βροτοῖς, πνοὴ δὲ Παντοκράτορός ἐστιν ἡ διδάσκουσα·

⁹ οὐχ οἱ πολυχρόνιοί εἰσι σοφοί, οὐδ' οἱ γέροντες οἶδασι κρίμα.

¹⁰ διὸ εἶπα· ἀκούσατέ μου, καὶ ἀναγγελῶ ὑμῖν ἃ οἶδα.

¹¹ ἐνωτίζεσθέ μου τὰ ρήματα· ἐρῶ γὰρ ὑμῶν ἀκουόντων, ἄχρις οὗ ἐτάσητε λόγους,

¹² καὶ μέχρι ὑμῶν συνήσω. καὶ ἰδοὺ οὐκ ἦν τῷ Ἰὼβ ἐλέγχων ἀνταποκρινόμενος ρήματα αὐτοῦ ἐξ ὑμῶν,

¹³ ἵνα μὴ εἴπητε· εὗρομεν σοφίαν Κυρίῳ προσθέμενοι·

¹⁴ ἀνθρώπῳ δὲ ἐπετρέψατε λαλῆσαι τοιαῦτα ρήματα.

¹⁵ ἐπτοήθησαν, οὐκ ἀπεκρίθησαν ἔτι, ἐπαλαίωσαν ἐξ αὐτῶν λόγους.

¹⁶ ὑπέμεινα, οὐ γὰρ ἐλάλησαν· ὅτι ἔστησαν, οὐκ ἀπεκρίθησαν.

¹⁷ ὑπολαβὼν δὲ Ἑλιοὺς λέγει· πάλιν λαλήσω·

¹⁸ πλήρης γάρ εἰμι ρημάτων, ὀλέκει γάρ με τὸ πνεῦμα τῆς γαστρός·

¹⁹ ἡ δὲ γαστήρ μου ὥσπερ ἄσκος γλεύκους ζέων δεδεμένος ἢ ὥσπερ φυσητὴρ χαλκέως ἐρρηγώς.

²⁰ λαλήσω, ἵνα ἀναπαύσωμαι ἀνοίξας τὰ χεῖλη·

²¹ ἄνθρωπον γὰρ οὐ μὴ αἰσχυνοῦμαι, ἀλλὰ μὴν οὐδὲ βροτὸν οὐ μὴ ἐντραπῶ·

²² οὐ γὰρ ἐπίσταμαι θαυμάσαι πρόσωπα· εἰ δὲ μή, καὶ ἐμὲ σῆτες ἔδονται.

33

¹ ΟΥ μὴν δὲ ἀλλὰ ἄκουσον, Ἰώβ, τὰ ρήματά μου καὶ λαλιὰν ἐνωτίζου μου·

² ἰδοὺ γὰρ ἤνοιξα τὸ στόμα μου, καὶ ἐλάλησεν ἡ γλῶσσά μου.

³ καθαρὰ μου ἡ καρδία ρήμασι, σύνεσις δὲ χειλέων μου καθαρὰ νοήσει.

⁴ πνεῦμα θεῖον τὸ ποιήσάν με, πνοὴ δὲ Παντοκράτορος ἡ διδάσκουσά με.

⁵ ἔὰν δύνῃ, δός μοι ἀπόκρισιν πρὸς ταῦτα· ὑπόμεινον, στῆθι κατ' ἐμὲ καὶ ἐγὼ κατὰ σέ.

⁶ ἐκ πηλοῦ διήρτισαι σὺ ὡς καὶ ἐγώ, ἐκ τοῦ αὐτοῦ διηρτίσμεθα.

⁷ οὐχ ὁ φόβος μου σε στροβήσει, οὐδὲ ἡ χεὶρ μου βαρεῖα ἔσται ἐπὶ σοί.

⁸ πλὴν εἴπας ἐν ὥσί μου, φωνὴν ρημάτων σου ἀκήκοα,

⁹ διότι λέγεις· καθαρὸς εἰμι οὐχ ἁμαρτῶν, ἄμεμπτός εἰμι, οὐ γὰρ ἠνόμησα.

¹⁰ μέμψιν δὲ κατ' ἐμοῦ εὔρεν, ἡγῆται δέ με ὥσπερ ὑπεναντίον·

¹¹ ἔθετο δὲ ἐν ξύλῳ τὸν πόδα μου, ἐφύλαξε δέ μου πάσας τὰς ὁδοὺς·

¹² πῶς γὰρ λέγεις· δίκαιός εἰμι, καὶ οὐκ ἐπακήκοέ μου; αἰώνιος γὰρ ἔστιν ὁ ἐπάνω βροτῶν.

¹³ λέγεις δέ· διατί τῆς δίκης μου οὐκ ἐπακήκοέ μου πᾶν ρῆμα;

¹⁴ ἐν γὰρ τῷ ἅπαξ λαλήσαι ὁ Κύριος, ἐν δὲ τῷ δευτέρῳ

¹⁵ ἐνύπνιον, ἢ ἐν μελέτῃ νυκτερινῇ, ὡς ὅταν

ἐπιπίπτῃ δεινὸς φόβος ἐπ' ἀνθρώπους ἐπὶ
νυσταγμάτων ἐπὶ κοίτης.

¹⁶ τότε ἀνακαλύπτει νοῦν ἀνθρώπων, ἐν
εἵδεσι φόβου τοιούτοις αὐτοὺς ἐξεφόβησεν

¹⁷ ἀποστρέψαι ἄνθρωπον ἀπὸ ἀδικίας, τὸ
δὲ σῶμα αὐτοῦ ἀπὸ πτώματος ἐρρύσατο.

¹⁸ ἐφείσατο δὲ τῆς ψυχῆς αὐτοῦ ἀπὸ
θανάτου καὶ μὴ πεσεῖν αὐτὸν ἐν πολέμῳ.

¹⁹ πάλιν δὲ ἤλεγξεν αὐτὸν ἐπὶ μαλακίᾳ ἐπὶ
κοίτης καὶ πληθὸς ὀστέων αὐτοῦ ἐνάρκησε·

²⁰ πᾶν δὲ βρωτὸν σίτου οὐ μὴ δύνηται
προσδέξασθαι καὶ ἡ ψυχὴ αὐτοῦ βρῶσιν
ἐπιθυμήσει,

²¹ ἕως ἂν σαπῶσιν αὐτοῦ αἱ σάρκες καὶ
ἀποδείξῃ τὰ ὀστέα αὐτοῦ κενά·

²² ἤγγισε δὲ εἰς θάνατον ἡ ψυχὴ αὐτοῦ, ἡ δὲ
ζωὴ αὐτοῦ ἐν ᾄδῃ.

²³ ἐὰν ᾧσι χίλιοι ἄγγελοι θανατηφόροι, εἷς
αὐτῶν οὐ μὴ τρώσῃ αὐτόν· ἐὰν νοήσῃ τῇ
καρδίᾳ ἐπιστραφῆναι πρὸς Κύριον,
ἀναγγείλῃ δὲ ἀνθρώπῳ τὴν ἐαυτοῦ μέμψιν,
τὴν δὲ ἄνοιαν αὐτοῦ δείξῃ,

²⁴ ἀνθέξεται τοῦ μὴ πεσεῖν εἰς θάνατον,
ἀνανεώσει δὲ αὐτοῦ τὸ σῶμα ὥσπερ ἀλοιφὴν
ἐπὶ τοίχου, τὰ δὲ ὀστέα αὐτοῦ ἐμπλήσει
μυελοῦ·

²⁵ ἀπαλυνεῖ δὲ αὐτοῦ τὰς σάρκας ὥσπερ
νηπίου, ἀποκαταστήσει δὲ αὐτὸν
ἀνδρωθέντα ἐν ἀνθρώποις.

²⁶ εὐξάμενος δὲ πρὸς Κύριον, καὶ δεκτὰ
αὐτῷ ἔσται, εἰσελεύσεται προσώπῳ ἰλαρῷ

σὺν ἐξηγορίᾳ· ἀποδώσει δὲ ἀνθρώποις
δικαιοσύνην.

²⁷ εἶτα τότε ἀπομέμψεται ἄνθρωπος αὐτὸς
ἐαυτῷ λέγον· οἷα συνετέλουν καὶ οὐκ ἄξια
ἦτασέ με ὧν ἤμαρτον.

²⁸ σῶσον ψυχὴν μου τοῦ μὴ ἐλθεῖν εἰς
διαφθοράν, καὶ ἡ ζωὴ μου φῶς ὄψεται.

²⁹ ἰδοὺ ταῦτα πάντα ἐργᾶται ὁ ἰσχυρὸς
ὁδοὺς τρεῖς μετὰ ἀνδρός.

³⁰ καὶ ἐρρύσατο τὴν ψυχὴν μου ἐκ θανάτου,
ἵνα ἡ ζωὴ μου ἐν φωτὶ αἰνῇ αὐτόν.

³¹ ἐνωτίζου, Ἰώβ, καὶ ἄκουέ μου· κώφευσον,
καὶ ἐγὼ εἶμι λαλήσω.

³² εἰ εἰσὶ σοι λόγοι, ἀποκρίθητί μοι·
λάλησον, θέλω γὰρ δικαιωθῆναί σε.

³³ εἰ μὴ, σὺ ἄκουσόν μου· κώφευσον καὶ
διδάξω σε σοφίαν.

34

¹ ΥΠΟΛΑΒΩΝ δὲ Ἑλιοὺς λέγει·

² ἀκούσατέ μου, σοφοί· ἐπιστάμενοι,
ἐνωτίζεσθε τὸ καλόν·

³ ὅτι οὗς λόγους δοκιμάζει, καὶ λάρυγξ
γεύεται βρῶσιν.

⁴ κρίσιν ἐλώμεθα ἑαυτοῖς, γνῶμεν ἀνὰ
μέσον ἑαυτῶν ὅ,τι καλόν.

⁵ ὅτι εἴρηκεν Ἰώβ· δίκαιός εἶμι, ὁ Κύριος
ἀπήλλαξέ μου τὸ κρίμα,

⁶ ἐψεύσατο δὲ τῷ κρίματί μου, βίαιον τὸ
βέλος μου ἄνευ ἀδικίας.

⁷ τίς ἀνὴρ ὥσπερ Ἰώβ, πίνων μυκτηρισμὸν ὥσπερ ὕδωρ,

⁸ οὐχ ἁμαρτῶν οὐδὲ ἀσεβήσας ἢ ὁδοῦ κοινωνήσας μετὰ ποιούντων τὰ ἄνομα τοῦ πορευθῆναι μετὰ ἀσεβῶν;

⁹ μὴ γὰρ εἶπης, ὅτι οὐκ ἔσται ἐπισκοπὴ ἀνδρὸς καὶ ἐπισκοπὴ αὐτῷ παρὰ Κυρίου.

¹⁰ διό, συνετοὶ καρδίας ἀκούσατέ μου· μὴ μοι εἴη ἔναντι Κυρίου ἀσεβῆσαι καὶ ἔναντι Παντοκράτορος ταραῖσαι τὸ δίκαιον·

¹¹ ἀλλὰ ἀποδιδοῖ ἀνθρώπῳ καθὰ ποιεῖ ἕκαστος αὐτῶν, καὶ ἐν τρίβῳ ἀνδρὸς εὐρήσει αὐτόν.

¹² οἷι δὲ τὸν Κύριον ἄτοπα ποιήσιν; ἢ ὁ Παντοκράτωρ ταραῖξει κρίσιν, ὃς ἐποίησε τὴν γῆν;

¹³ τίς δέ ἐστὶν ὁ ποιῶν τὴν ὑπ' οὐρανὸν καὶ τὰ ἐνόντα πάντα;

¹⁴ εἰ γὰρ βούλοιτο συνέχειν καὶ τὸ πνεῦμα παρ' αὐτῷ κατασχεῖν,

¹⁵ τελευτήσῃ πᾶσα σὰρξ ὁμοθυμαδόν, πᾶς δὲ βροτὸς εἰς γῆν ἀπελεύσεται, ὅθεν καὶ ἐπλάσθη.

¹⁶ εἰ δὲ μὴ νουθετῇ, ἄκουε ταῦτα, ἐνωτίζου φωνὴν ρημάτων.

¹⁷ ἰδὲ σὺ τὸν μισοῦντα ἄνομα καὶ τὸν ὀλλύντα τοὺς πονηροὺς ὄντα αἰώνιον δίκαιον.

¹⁸ ἀσεβὴς ὁ λέγων βασιλεῖ· παρανομεῖς, ἀσεβέστατε, τοῖς ἄρχουσιν·

¹⁹ ὃς οὐκ ἐπησχύνθη πρόσωπον ἐντίμου, οὐδὲ οἶδε τιμὴν θέσθαι ἀδροῖς θαυμασθῆναι

πρόσωπα αὐτῶν.

²⁰ κενὰ δὲ αὐτοῖς ἀποβήσεται τὸ
κεκραγέναι καὶ δεῖσθαι ἀνδρός· ἐχρήσαντο
γὰρ παρανόμως ἐκκλινομένων ἀδυνάτων.

²¹ αὐτὸς γὰρ ὁρατὴς ἐστὶν ἔργων
ἀνθρώπων, λέληθε δὲ αὐτὸν οὐδὲν ὧν
πράσσουσιν,

²² οὐδὲ ἔσται τόπος τοῦ κρυβῆναι τοὺς
ποιοῦντας τὰ ἄνομα·

²³ ὅτι οὐκ ἂπ' ἀνδρα θήσει ἔτι·

²⁴ ὁ γὰρ Κύριος πάντας ἐφορᾷ ὁ
καταλαμβάνων ἀνεξιχνίαστα, ἔνδοξά τε καὶ
ἐξαΐσια, ὧν οὐκ ἔστιν ἀριθμός·

²⁵ ὁ γνωρίζων αὐτῶν τὰ ἔργα καὶ στρέψει
νύκτα καὶ ταπεινωθήσονται.

²⁶ ἔσβεσε δὲ ἀσεβεῖς, ὁρατοὶ δὲ ἐναντίον
αὐτοῦ,

⁷ ὅτι ἐξέκλιναν ἐκ νόμου Θεοῦ, δικαιώματα
δὲ αὐτοῦ οὐκ ἐπέγνωσαν

²⁸ τοῦ ἐπαγαγεῖν ἐπ' αὐτὸν κραυγὴν
πενήτων, καὶ κραυγὴν πτωχῶν εἰσακούσεται.

²⁹ καὶ αὐτὸς ἡσυχίαν παρέξει, καὶ τίς
καταδικάζεται; καὶ κρύψει πρόσωπον, καὶ
τίς ὧσεται αὐτόν; καὶ κατὰ ἔθνους καὶ κατὰ
ἀνθρώπου ὁμοῦ

³⁰ βασιλεύων ἄνθρωπον ὑποκριτὴν ἀπὸ
δυσκολίας λαοῦ.

³¹ ὅτι πρὸς τὸν ἰσχυρὸν ὁ λέγων· εἴληφα,
οὐκ ἐνεχυσάμην·

³² ἄνευ ἐμαυτοῦ ὄψομαι, σὺ δεῖξόν μοι, εἰ
ἀδικίαν εἰργασάμην, οὐ μὴ προσθήσω.

³³ μὴ παρὰ σοῦ ἀποτίσει αὐτήν; ὅτι ἀπόσῃ, ὅτι σὺ ἐκλέξῃ, καὶ οὐκ ἐγώ· καὶ τί ἔγνωσ, λάλησον.

³⁴ διὸ συνετοὶ καρδίας ἐροῦσι ταῦτα, ἀνὴρ δὲ σοφὸς ἀκήκοέ μου τὸ ρῆμα.

³⁵ Ἰὼβ δὲ οὐκ ἐν συνέσει ἐλάλησε, τὰ ρήματα αὐτοῦ οὐκ ἐν ἐπιστήμῃ.

³⁶ οὐ μὴν δὲ ἀλλὰ μάθε, Ἰὼβ, μὴ δῶς ἔτι ἀνταπόκρισιν, ὥσπερ οἱ ἄφρονες,

³⁷ ἵνα μὴ προσθῶμεν ἐφ' ἁμαρτίαις ἡμῶν, ἀνομία δὲ ἐφ' ἡμῖν λογισθήσεται, πολλὰ λαλούντων ρήματα ἐναντίον τοῦ Κυρίου.

35

¹ ΥΠΟΛΑΒΩΝ δὲ Ἑλιοὺς λέγει·

² τί τοῦτο ἡγήσω ἐν κρίσει; σὺ τίς εἶ ὅτι εἶπας· δίκαιός εἰμι ἐναντι Κυρίου;

³ ἐγώ σοι δώσω ἀπόκρισιν καὶ τοῖς τρισὶ φίλοις σου.

⁴ ἀνάβλεψον εἰς τὸν οὐρανὸν καὶ ἰδέ, κατάρμαθε δὲ νέφη ὡς ὑψηλὰ ἀπὸ σοῦ.

⁵ εἰ ἡμαρτες, τί πράξεις; εἰ δὲ καὶ πολλὰ ἠνόμησας, τί δύνασαι ποιῆσαι;

⁷ ἐπεὶ δὲ οὖν δικαίος εἶ, τί δώσεις αὐτῷ; ἢ τί ἐκ χειρὸς σου λήψεται;

⁸ ἀνδρὶ τῷ ὁμοίῳ σου ἢ ἀσέβειά σου, καὶ υἱῷ ἀνθρώπου ἢ δικαιοσύνη σου.

⁹ ἀπὸ πλήθους συκοφαντούμενοι κεκράζονται, βοήσονται ἀπὸ βραχίονος πολλῶν.

¹⁰ καὶ οὐκ εἶπε· ποῦ ἐστὶν ὁ Θεὸς ὁ ποιήσας με, ὁ κατατάσσω φυλακὰς νυκτερινάς,

¹¹ ὁ διορίζων με ἀπὸ τετραπόδων γῆς, ἀπὸ δὲ πετεινῶν οὐρανοῦ;

¹² ἐκεῖ κεκράζονται, καὶ οὐ μὴ εἰσακούσῃ καὶ ἀπὸ ὕβρεως πονηρῶν.

¹³ ἄτοπα γὰρ οὐ βούλεται ἰδεῖν ὁ Κύριος, αὐτὸς γὰρ ὁ Παντοκράτωρ

¹⁴ ὁρατὴς ἐστὶ τῶν συντελούντων τὰ ἄνομα καὶ σώσει με. κρίθητι δὲ ἐναντίον αὐτοῦ, εἰ δύνασαι αὐτὸν αἰνέσαι, ὥς ἐστι.

¹⁵ καὶ νῦν ὅτι οὐκ ἔστιν ἐπισκεπτόμενος ὀργὴν αὐτοῦ, καὶ οὐκ ἔγνω παράπτωμά τι σφόδρα·

¹⁶ καὶ Ἰὼβ ματαίως ἀνοίγει τὸ στόμα αὐτοῦ, ἐν ἀγνωσίᾳ ῥήματα βαρύνει.

36

¹ ΠΡΟΣΘΕΙΣ δὲ ἔτι Ἑλιοὺς λέγει·

² μεῖνόν με μικρὸν ἔτι, ἵνα διδάξω σε· ἔτι γὰρ ἐν ἐμοί ἐστι λέξις.

³ ἀναλαβὼν τὴν ἐπιστήμην μου μακράν, ἔργοις δέ μου δίκαια ἐρῶ ἐπ' ἀληθείας

⁴ καὶ οὐκ ἄδικα ῥήματα ἀδίκως συνιεῖς.

⁵ γίνωσκε δὲ ὅτι ὁ Κύριος οὐ μὴ ἀποποιήσῃται τὸν ἄκακον. δυνατὸς ἰσχυρὴ καρδίας

⁶ ἀσεβῆ οὐ μὴ ζωοποιήσῃ καὶ κρίμα πτωχῶν δώσῃ.

⁷ οὐκ ἀφελεῖ ἀπὸ δικαίου ὀφθαλμοὺς αὐτοῦ· καὶ μετὰ βασιλέων εἰς θρόνον καὶ καθιεῖ αὐτοὺς εἰς νῆκος, καὶ ὑψωθήσονται.

⁸ καὶ οἱ πεπεδημένοι ἐν χειροπέδαις
συσχεθήσονται ἐν σχοινίοις πενίας,

⁹ καὶ ἀναγγελεῖ αὐτοῖς τὰ ἔργα αὐτῶν καὶ
τὰ παραπτώματα αὐτῶν, ὅτι ἰσχύσουσιν.

¹⁰ ἀλλὰ τοῦ δικαίου εἰσακούσεται· καὶ
εἶπεν ὅτι ἐπιστραφήσονται ἐξ ἀδικίας.

¹¹ ἐὰν ἀκούσωσι καὶ δουλεύσωσι,
συντελέσουσι τὰς ἡμέρας αὐτῶν ἐν ἀγαθοῖς
καὶ τὰ ἔτη αὐτῶν ἐν εὐπρεπείαις.

¹² ἀσεβεῖς δὲ οὐ διασώζει παρὰ τὸ μὴ
βούλεσθαι αὐτοὺς εἰδέναι τὸν Κύριον καὶ
διότι νουθετούμενοι ἀνήκοοι ἦσαν.

¹³ καὶ ὑποκριταὶ καρδίᾳ τάξουσιν θυμόν· οὐ
βοήσονται, ὅτι ἔδησεν αὐτούς.

¹⁴ ἀποθάνοι τοίνυν ἐν νεότητι ἡ ψυχὴ
αὐτῶν, ἡ δὲ ζωὴ αὐτῶν τιτρωσκομένη ὑπὸ
ἀγγέλων,

¹⁵ ἀνθ' ὧν ἔθλιψαν ἀσθενῇ καὶ ἀδύνατον,
κρίμα δὲ πράξεων ἐκθήσει.

¹⁶ καὶ προσέτι ἠπάτησέ σε ἐκ στόματος
ἐχθροῦ· ἄβυσσος, κατάχυσις ὑποκάτω αὐτῆς,
καὶ κατέβη τράπεζά σου πλήρης πίότητος.

¹⁷ οὐχ ὑστερήσει δὲ ἀπὸ δικαίων κρίμα,

¹⁸ θυμὸς δὲ ἐπ' ἀσεβεῖς ἔσται δι' ἀσέβειαν
δώρων, ὧν ἐδέχοντο ἐπ' ἀδικίαις.

¹⁹ μὴ σε ἐκκλινάτω ἐκὼν ὁ νοῦς δεήσεως ἐν
ἀνάγκῃ ὄντων ἀδυνάτων, καὶ πάντας τοὺς
κραταιοῦντας ἰσχύν.

²⁰ μὴ ἐξελεύσῃς τὴν νύκτα τοῦ ἀναβῆναι
λαοὺς ἀντ' αὐτῶν·

²¹ ἀλλὰ φύλαξαι μὴ πράξης ἄτοπα· ἐπὶ

τούτων γὰρ ἐξείλω ἀπὸ πτωχείας.

²² ἰδοὺ ὁ Ἰσχυρὸς κραταιώσκει ἐν ἰσχύϊ αὐτοῦ· τίς γὰρ ἐστὶ κατ' αὐτὸν δυνάστης;

²³ τίς δέ ἐστὶν ὁ ἐτάζων αὐτοῦ τὰ ἔργα; ἢ τίς ὁ εἰπών· ἔπραξεν ἄδικα;

²⁴ μνήσθητι, ὅτι μεγάλα ἐστὶν αὐτοῦ τὰ ἔργα, ὧν ἤρξαν ἄνδρες.

²⁵ πᾶς ἄνθρωπος εἶδεν ἐν ἑαυτῷ, ὅσοι τιτρωσκόμενοί εἰσι βροτοί.

²⁶ ἰδοὺ ὁ Ἰσχυρὸς πολὺς, καὶ οὐ γνωσόμεθα· ἀριθμὸς ἐτῶν αὐτοῦ, καὶ ἀπέραντος.

²⁷ ἀριθμηταὶ δὲ αὐτῷ σταγόνες ὑετοῦ, καὶ ἐπιχυθήσονται ὑετῷ εἰς νεφέλην·

²⁸ ρυήσονται παλαιώματα, ἐσκίασε δὲ νέφη ἐπὶ ἀμυθήτων βροτῶν. 28α ὥραν ἔθετο κτήνεσιν, οἷδασι δὲ κοίτης τάξιν. 28β ἐπὶ τούτοις πᾶσιν οὐκ ἐξίσταται σου ἡ διάνοια οὐδὲ διαλλάσσεται σου ἡ καρδιά ἀπὸ σώματος;

²⁹ καὶ ἐὰν συνῇ ἀπεκτάσεις νεφέλης, ἰσότητα σκηνῆς αὐτοῦ,

³⁰ ἰδοὺ ἐκτενεῖ ἐπ' αὐτὸν ἡδὼ καὶ ριζώματα τῆς θαλάσσης ἐκάλυψεν·

³¹ ἐν γὰρ αὐτοῖς κρινεῖ λαούς, δώσει τροφήν τῷ ἰσχύοντι.

³² ἐπὶ χειρῶν ἐκάλυψε φῶς καὶ ἐνετείλατο περὶ αὐτῆς ἐν ἀπαντῶντι·

³³ ἀναγγελεῖ περὶ αὐτοῦ φίλον αὐτοῦ Κύριος, κτῆσις καὶ περὶ ἀδικίας.

37

¹ ΚΑΙ ἀπὸ ταύτης ἐταράχθη ἡ καρδιά μου

καὶ ἀπερρήνῃ ἐκ τοῦ τόπου αὐτῆς.

² ἄκουε ἀκοὴν ἐν ὀργῇ θυμοῦ Κυρίου, καὶ μελέτη ἐκ στόματος αὐτοῦ ἐξελεύσεται.

³ ὑποκάτω παντὸς τοῦ οὐρανοῦ ἡ ἀρχὴ αὐτοῦ, καὶ τὸ φῶς αὐτοῦ ἐπὶ πτερύγων τῆς γῆς.

⁴ ὀπίσω αὐτοῦ βοήσεται φωνῇ, βροντήσῃ ἐν φωνῇ ὕβρεως αὐτοῦ, καὶ οὐκ ἀνταλλάξει αὐτούς, ὅτι ἀκούσει φωνὴν αὐτοῦ.

⁵ βροντήσῃ ὁ ἰσχυρὸς ἐν φωνῇ αὐτοῦ θαυμάσια· ἐποίησε γὰρ μεγάλα ἃ οὐκ ἤδειμεν,

⁶ συντάσσων χιόνι· γίνου ἐπὶ γῆς, καὶ χειμῶν ὑετός, καὶ χειμῶν ὑετῶν δυναστείας αὐτοῦ.

⁷ ἐν χειρὶ παντὸς ἀνθρώπου κατασφραγίζει, ἵνα γινῶ πᾶς ἄνθρωπος τὴν ἑαυτοῦ ἀσθένειαν.

⁸ εἰσῆλθε δὲ θηρία ὑπὸ τὴν σκέπην, ἡσύχασαν δὲ ἐπὶ κοίτης.

⁹ ἐκ ταμιείων ἐπέρχονται ὀδύνη, ἀπὸ δὲ ἀκρωτηρίων ψῦχος,

¹⁰ καὶ ἀπὸ πνοῆς ἰσχυροῦ δώσει πάγος, οἰακίζει δὲ τὸ ὕδωρ ὥς ἐὰν βούληται·

¹¹ καὶ ἐκλεκτὸν καταπλάσσει νεφέλη, διασκορπιεῖ νέφος φῶς αὐτοῦ.

¹² καὶ αὐτὸς κυκλώματα διαστρέψει, ἐν θεεβουλαθῶθ εἰς ἔργα αὐτῶν. πάντα ὅσα ἂν ἐντείληται αὐτοῖς, ταῦτα συντέτακται παρ' αὐτοῦ ἐπὶ τῆς γῆς,

¹³ ἐὰν εἰς παιδείαν, ἐὰν εἰς τὴν γῆν αὐτοῦ, ἐὰν εἰς ἔλεος εὐρήσῃ αὐτόν.

¹⁴ ἐνωτίζου ταῦτα, Ἰώβ· στήθι

νουθετούμενος δύναμιν Κυρίου.

¹⁵ οἶδαμεν ὅτι ὁ Θεὸς ἔθετο ἔργα αὐτοῦ φῶς ποιήσας ἐκ σκότους.

¹⁶ ἐπίσταται δὲ διάκρισιν νεφῶν, ἐξαΐσια δὲ πτώματα πονηρῶν.

¹⁷ σοῦ δὲ ἡ στολὴ θερμὴ, ἡσυχάζεται δὲ ἐπὶ τῆς γῆς.

¹⁸ στερεώσεις μετ' αὐτοῦ εἰς παλαιώματα, ἰσχυραὶ ὡς ὄρασις ἐπιχύσεως.

¹⁹ διατί; δίδασόν με, τί ἐροῦμεν αὐτῷ· καὶ παυσώμαθε πολλὰ λέγοντες.

²⁰ μὴ βίβλος ἢ γραμματεὺς μοι παρέστηκεν, ἵνα ἄνθρωπον ἐστηκῶς κατασιωπήσω;

²¹ πᾶσι δὲ οὐχ ὁρατὸν τὸ φῶς, τηλαυγὲς ἐστὶν ἐν τοῖς παλαιώμασιν, ὥσπερ τὸ παρ' αὐτοῦ ἐπὶ νεφῶν.

²² ἀπὸ βορρᾶ νέφη χρυσαυγοῦντα· ἐπὶ τούτοις μεγάλη ἡ δόξα καὶ τιμὴ Παντοκράτορος.

²³ καὶ οὐχ εὐρίσκομεν ἄλλον ὅμοιον τῇ ἰσχύϊ αὐτοῦ· ὁ τὰ δίκαια κρίνων, οὐκ οἶει ἐπακούειν αὐτόν;

²⁴ διὸ φοβηθήσονται αὐτὸν οἱ ἄνθρωποι, φοβηθήσονται δὲ αὐτὸν καὶ οἱ σοφοὶ καρδίᾳ.

38

¹ ΜΕΤΑ δὲ τὸ παύσασθαι Ἑλιοὺν τῆς λέξεως εἶπεν ὁ Κύριος τῷ Ἰωβ διὰ λαίλαπος καὶ νεφῶν·

² τίς οὗτος ὁ κρύπτων με βουλήν, συνέχων δὲ ῥήματα ἐν καρδίᾳ, ἐμὲ δὲ οἶεται κρύπτειν;

³ ζῶσαι ὥσπερ ἀνὴρ τὴν ὀσφύν σου,
ἐρωτήσω δέ σε, σὺ δέ μοι ἀποκρίθητι.

⁴ ποῦ ἦς ἐν τῷ θεμελιοῦν με τὴν γῆν;
ἀπάγγειλον δέ μοι εἰ ἐπίστη σύνεσιν.

⁵ τίς ἔθετο τὰ μέτρα αὐτῆς, εἰ οἶδας; ἢ τίς ὁ
ἐπαγαγὼν σπαρτίον ἐπ' αὐτῆς;

⁶ ἐπὶ τίνος οἱ κρίκοι αὐτῆς πεπήγασι; τίς δέ
ἐστιν ὁ βαλὼν λίθον γωνιαῖον ἐπ' αὐτῆς;

⁷ ὅτε ἐγενήθησαν ἄστρα, ἦνεσάν με φωνῇ
μεγάλῃ πάντες ἄγγελοί μου.

⁸ ἔφραξα δὲ θάλασσαν πύλαις, ὅτε ἐμαιοῦτο
ἐκ κοιλίας μητρὸς αὐτῆς ἐκπορευομένη.

⁹ ἐθέμην δὲ αὐτῇ νέφος ἀμφίασιν, ὁμίχλη δὲ
αὐτὴν ἐσπαργάνωσα.

¹⁰ ἐθέμην δὲ αὐτῇ ὅρια, περιθεῖς κλεῖθρα
καὶ πύλας.

¹¹ εἶπα δὲ αὐτῇ· μέχρι τούτου ἐλεύσῃ καὶ
οὐχ ὑπερβήσῃ, ἀλλ' ἐν σεαυτῇ συντριβήσεται
σου τὰ κύματα.

¹² ἢ ἐπὶ σοῦ συντέταχα φέγγος πρωϊνόν;
ἑωσφόρος δὲ εἶδε τὴν ἑαυτοῦ τάξιν

¹³ ἐπιλαβέσθαι πτερύγων γῆς, ἐκτινάξαι
ἀσεβεῖς ἐξ αὐτῆς;

¹⁴ ἢ σὺ λαβὼν γῆν πηλὸν ἔπλασας ζῶον καὶ
λαλητὸν αὐτὸν ἔθου ἐπὶ γῆς;

¹⁵ ἀφεῖλες δὲ ἀπὸ ἀσεβῶν τὸ φῶς, βραχίονα
δὲ ὑπερηφάνων συνέτριψας;

¹⁶ ἦλθες δὲ ἐπὶ πηγὴν θαλάσσης, ἐν δὲ
ἵχνεσιν ἀβύσσου περιεπάτησας;

¹⁷ ἀνοίγονταί δέ σοι φόβῳ πύλαι θανάτου,

πυλωροὶ δὲ ἄδου ἰδόντες σε ἔπτηξαν;

¹⁸ νενουθέτησαι δὲ τὸ εὖρος τῆς ὑπ' οὐρανόν; ἀνάγγειλον δὴ μοι, πόση τίς ἐστι;

¹⁹ ἐν ποίᾳ δὲ γῇ ἀυλίζεται τὸ φῶς; σκότους δὲ ποῖος ὁ τόπος;

²⁰ εἰ ἀγάγοις με εἰς ὅρια αὐτῶν; εἰ δὲ καὶ ἐπίστασαι τρίβους αὐτῶν;

²¹ οἶδας ἄρα ὅτι τότε γεγέννησαι, ἀριθμὸς δὲ ἐτῶν σου πολὺς;

²² ἦλθες δὲ ἐπὶ θησαυροὺς χιόνος, θησαυροὺς δὲ χαλάζης ἐώρακας;

²³ ἀπόκειται δέ σοι εἰς ὥραν ἐχθρῶν εἰς ἡμέραν πολέμων καὶ μάχης;

²⁴ πόθεν δὲ ἐκπορεύεται πάχνη ἢ διασκεδάννυται νότος εἰς τὴν ὑπ' οὐρανόν;

²⁵ τίς δὲ ἠτοίμασεν ὑετῶ λάβρῳ ρύσιν, ὁδὸν δὲ κυδοιμῶν

²⁶ τοῦ ὑετίσαι ἐπὶ γῆν, οὔ οὐκ ἀνὴρ, ἔρημον, οὔ οὐχ ὑπάρχει ἄνθρωπος ἐν αὐτῇ,

²⁷ τοῦ χορτάσαι ἄβατον καὶ ἀοίκητον καὶ τοῦ ἐκβλαστήσαι ἔξοδον χλόης;

²⁸ τίς ἐστιν ὑετοῦ πατήρ; τίς δέ ἐστιν ὁ τετοκῶς βώλους δρόσου,

²⁹ ἐκ γαστροῦ δέ τίνος ἐκπορεύεται ὁ κρύσταλλος; πάχνην δὲ ἐν οὐρανῷ τίς τέτοκεν,

³⁰ ἢ καταβαίνει ὥσπερ ὕδωρ ρέον; πρόσωπον ἀσεβοῦς τίς ἐπληξε;

³¹ συνῆκας δὲ δεσμὸν Πλειάδος καὶ φραγμὸν Ὠρίωνος ἥνοιξας;

³² ἢ διανοίξεις μαζουρῶθ ἐν καιρῷ αὐτοῦ
καὶ Ἑσπερον ἐπὶ κόμης αὐτοῦ ἄξεις αὐτά;

³³ ἐπίστασαι δὲ τροπὰς οὐρανοῦ ἢ τὰ ὑπ'
οὐρανὸν ὁμοθυμαδὸν γινόμενα;

³⁴ καλέσεις δὲ νέφος φωνῇ, καὶ τρόμῳ
ὑδατος λάβρου ὑπακούσεται σου;

³⁵ ἀποστελεῖς δὲ κεραυνοὺς καὶ
πορεύσονται; ἐροῦσι δέ σοι· τί ἐστι;

³⁶ τίς δὲ ἔδωκε γυναιξὶν ὑφάσματος σοφίαν
ἢ ποικιλικὴν ἐπιστήμην;

³⁷ τίς δὲ ὁ ἀριθμῶν νέφη σοφία, οὐρανὸν δὲ
εἰς γῆν ἔκλινε;

³⁸ κέχυται δὲ ὥσπερ γῆ κονία, κεκόλληκα
δὲ αὐτὸν ὥσπερ λίθῳ κύβον.

³⁹ θηρεύσεις δὲ λέουσι βοράν, ψυχὰς δὲ
δρακόντων ἐμπρήσεις;

⁴⁰ δεδοίκασι γὰρ ἐν κοίταις αὐτῶν,
κάθηνται δὲ ἐν ὕλαις ἐνεδρεύοντες.

⁴¹ τίς δὲ ἡτοίμασε κόρακι βοράν; νεοσσοὶ
γὰρ αὐτοῦ πρὸς Κύριον κεκράγασι
πλανώμενοι, τὰ σῖτα ζητοῦντες.

39

¹ Εἰ ἔγνωσ καιρὸν τοκετοῦ τραγελάφων
πέτρας, ἐφύλαξας δὲ ὠδῖνας ἐλάφων;

² ἠρίθμησας δὲ μῆνας αὐτῶν πλήρεις
τοκετοῦ αὐτῶν, ὠδῖνας δὲ αὐτῶν ἔδυσας;

³ ἐξέθρεψας δὲ αὐτῶν τὰ παιδιὰ ἔξω φόβου;
ὠδῖνας δὲ αὐτῶν ἐξαποστελεῖς;

⁴ ἀπορρήξουσι τὰ τέκνα αὐτῶν,
πληθυνθήσονται ἐν γεννήματι· ἐξελεύσονται,
καὶ οὐ μὴ ἀνακάμψουσιν αὐτοῖς.

⁵ τίς δέ ἐστιν ὁ ἀφείς ὄνον ἄγριον
ἐλεύθερον, δεσμοὺς δὲ αὐτοῦ τίς ἔλυσεν;

⁶ ἐθέμην δὲ τὴν δίαιταν αὐτοῦ ἔρημον, καὶ
τὰ σκηνώματα αὐτοῦ ἀλμυρίδα·

⁷ καταγελῶν πολυοχλίας πόλεως, μέμψιν
δὲ φορολόγου οὐκ ἀκούων,

⁸ κατασκέπεται ὄρη νομὴν αὐτοῦ καὶ ὀπίσω
παντὸς χλωροῦ ζητεῖ.

⁹ βουλήσεται δέ σοι μονόκερως δουλεῦσαι
ἢ κοιμηθῆναι ἐπὶ φάτνης σου;

¹⁰ δῆσεις δὲ ἐν ἱμάσι ζυγὸν αὐτοῦ ἢ ἐλκύσει
σου αὐλακας ἐν πεδίῳ;

¹¹ πέποιθας δὲ ἐπ' αὐτῷ, ὅτι πολλὴ ἡ ἰσχὺς
αὐτοῦ, ἐπαφήσεις δὲ αὐτῷ τὰ ἔργα σου;

¹² πιστεύσεις δὲ ὅτι ἀποδώσει σοι τὸν
σπόρον, εἰσοίσει δέ σου τὸν ἄλωνα;

¹³ πτέρυξ τερπομένων νεέλασα, ἐὰν
συλλάβῃ ἀσίδα καὶ νέσσα·

¹⁴ ὅτι ἀφήσει εἰς γῆν τὰ ὠὰ αὐτῆς καὶ ἐπὶ
χοῦν θάλπει

¹⁵ καὶ ἐπελάθετο ὅτι ποὺς σκορπιεῖ καὶ
θηρία ἀγροῦ καταπατήσει·

¹⁶ ἀπεσκλήρυνε τὰ τέκνα ἐαυτῆς, ὥστε μὴ
ἐαυτήν, εἰς κενὸν ἐκοπίασεν ἄνευ φόβου·

¹⁷ ὅτι κατεσιώπησεν αὐτῇ ὁ Θεὸς σοφίαν
καὶ οὐκ ἐπεμέρισεν αὐτῇ ἐν τῇ συνέσει.

¹⁸ κατὰ καιρὸν ἐν ὕψει ὑψώσει,
καταγελάσεται ἵππου καὶ τοῦ ἐπιβάτου
αὐτοῦ.

¹⁹ ἢ σὺ περιέθηκας ἵππῳ δύναμιν, ἐνέδυσας
δὲ τραχήλῳ αὐτοῦ φόβον;

20 περιέθηκας δὲ αὐτῷ πανοπλίαν, δόξαν δὲ στηθέων αὐτοῦ τόλμη;

21 ἀνορύσσω ἐν πεδίῳ γαυριᾶ, ἐκπορεύεται δὲ εἰς πεδίον ἐν ἰσχυϊ·

22 συναντῶν βασιλεῖ καταγελᾶ καὶ οὐ μὴ ἀποστραφῇ ἀπὸ σιδήρου·

23 ἐπ' αὐτῷ γαυριᾶ τόξον καὶ μάχαιρα,

24 καὶ ὀργῇ ἀφανιεῖ τὴν γῆν καὶ οὐ μὴ πιστεύσει, ἕως ἂν σημάνη σάλπιγξ·

25 σάλπιγγος δὲ σημαινούσης λέγει· εὗγε. πόρρωθεν δὲ ὀσφραίνεται πολέμου σὺν ἄλματι καὶ κραυγῇ.

26 ἐκ δὲ τῆς σῆς ἐπιστήμης ἔστηκεν ἰέραξ, ἀναπετάσας τὰς πτέρυγας, ἀκίνητος, καθορῶν τὰ πρὸς νότον;

27 ἐπὶ δὲ σῶ προστάγματι ὑψοῦται ἀετός, γῦψ δὲ ἐπὶ νοσσιᾶς αὐτοῦ καθεσθεὶς αὐλίζεται

28 ἐπ' ἐξοχῇ πέτρας καὶ ἀποκρύφω;

29 ἐκεῖσε ὦν ζητεῖ τὰ σῖτα, πόρρωθεν οἱ ὀφθαλμοὶ αὐτοῦ σκοπεύουσι·

30 νεοσσοὶ δὲ αὐτοῦ φύρονται ἐν αἵματι, οὔ δ' ἂν ὧσι τεθνεῶτες, παραχρῆμα εὗρίσκονται.

40

1 ΚΑΙ ἀπεκρίθη Κύριος ὁ Θεὸς τῷ Ἰὼβ καὶ εἶπε·

2 μὴ κρίσιν μετὰ ἱκανοῦ ἐκκλινεῖ, ἐλέγχων δὲ Θεὸν ἀποκριθήσεται αὐτήν;

3 ὑπολαβὼν δὲ Ἰὼβ λέγει τῷ Κυρίῳ·

⁴ τί ἔτι ἐγὼ κρίνομαι, νουθετούμενος καὶ ἐλέγχων Κύριον, ἀκούων τοιαῦτα οὐθὲν ὦν; ἐγὼ δὲ τίνα ἀπόκρισιν δῶ πρὸς ταῦτα; χεῖρα θήσω ἐπὶ στόματί μου·

⁵ ἅπαξ λελάληκα, ἐπὶ δὲ τῷ δευτέρῳ οὐ προσθήσω.

⁶ ἔτι δὲ ὑπολαβὼν ὁ Κύριος εἶπε τῷ Ἰὼβ ἐκ τοῦ νέφους·

⁷ μὴ, ἀλλὰ ζῶσαι ὥσπερ ἄνθρωπος τὴν ὀσφύν σου, ἐρωτήσω δέ σε, σὺ δέ μοι ἀποκρίναι·

⁸ μὴ ἀποποιοῦ μου τὸ κρίμα. οἶμαι δέ με ἄλλως σοι κεχρηματικέναι ἢ ἵνα ἀναφανῇς δίκαιος;

⁹ ἢ βραχίων σοί ἐστι κατὰ τοῦ Κυρίου, ἢ φωνὴ κατ' αὐτὸν βροντᾶς;

¹⁰ ἀνάλαβε δὴ ὕψος καὶ δύναμιν, δόξαν δὲ καὶ τιμὴν ἀμφιάσαι.

¹¹ ἀπόστειλον δὲ ἀγγέλους ὀργῇ, πάντα δὲ ὑβριστὴν ταπείνωσον·

¹² ὑπερήφανον δὲ σβέσον, σῆψον δὲ ἀσεβεῖς παραχρῆμα,

¹³ κρύψον δὲ εἰς γῆν ὁμοθυμαδόν, τὰ δὲ πρόσωπα αὐτῶν ἀτιμίας ἔμπλησον·

¹⁴ ὁμολογήσω ὅτι δύναται ἡ δεξιὰ σου σῶσαι.

¹⁵ ἀλλὰ δὴ ἰδοὺ θηρία παρά σοι, χόρτον ἴσα βουσὶν ἐσθίουσιν.

¹⁶ ἰδοὺ δὴ ἡ ἰσχὺς αὐτοῦ ἐπ' ὀσφύϊ, ἡ δὲ δύναμις αὐτοῦ ἐπ' ὀμφαλοῦ γαστρού·

¹⁷ ἔστησεν οὐρὰν ὡς κυπάρισσον, τὰ δὲ νεῦρα αὐτοῦ συμπέπλεκται·

18 αἱ πλευραὶ αὐτοῦ πλευραὶ χάλκειαι, ἡ δὲ
ράχις αὐτοῦ σίδηρος χυτός.

19 τοῦτ' ἔστιν ἀρχὴ πλάσματος Κυρίου,
πεποιημένον ἐγκαταπαίζεσθαι ὑπὸ τῶν
ἀγγέλων αὐτοῦ.

20 ἐπελθὼν δὲ ἐπ' ὄρος ἀκρότομον ἐποίησε
χαρμονὴν τετράποσιν ἐν τῷ ταρτάρῳ.

21 ὑπὸ παντοδαπὰ δένδρα κοιμᾶται, παρὰ
πάπυρον καὶ κάλαμον καὶ βούτομον.

22 σκιάζονται δὲ ἐν αὐτῷ δένδρα μεγάλα
σὺν ραδάμνοις καὶ κλώνες ἀγροῦ.

23 ἐὰν γένηται πλήμμυρα, οὐ μὴ αἰσθηθῇ·
πέποιθεν ὅτι προσκρούσει ὁ Ἰορδάνης εἰς τὸ
στόμα αὐτοῦ.

24 ἐν τῷ ὀφθαλμῷ αὐτοῦ δέξεται αὐτόν,
ἐνσκολιευόμενος τρήσει ρῖνα.

25 ἄξεις δὲ δράκοντα ἐν ἀγκίστρῳ,
περιθήσεις δὲ φορβαίαν περὶ ρῖνα αὐτοῦ;

26 εἰ δήσεις κρίκον ἐν τῷ μυκτῆρι αὐτοῦ,
ψελλίῳ δὲ τρυπήσεις τὸ χεῖλος αὐτοῦ;

27 λαλήσει δέ σοι δεήσει, ἱκετηρίᾳ μαλακῶς;

28 θήσεται δὲ μετὰ σοῦ διαθήκην; λήψη δὲ
αὐτὸν δοῦλον αἰώνιον;

29 παίξῃ δὲ ἐν αὐτῷ ὥσπερ ὀρνέῳ ἢ δήσεις
αὐτὸν ὥσπερ στρουθίον παιδίῳ;

30 ἐνσιτοῦνται δὲ ἐν αὐτῷ ἔθνη,
μεριτεύονται δὲ αὐτὸν Φοινίκων ἔθνη;

31 πᾶν δὲ πλωτὸν συνελθὼν οὐ μὴ ἐνέγκωσι
βύρσαν μίαν οὐρᾶς αὐτοῦ καὶ ἐν πλοίοις
ἀλιέων κεφαλὴν αὐτοῦ.

32 ἐπιθήσεις δὲ αὐτῷ χεῖρα μνησθεὶς
πόλεμον τὸν γινόμενον ἐν σώματι αὐτοῦ, καὶ

μηκέτι γινέσθω.

41

¹ ΟΥΧ έώρακας αυτόν, ούδὲ ἐπὶ τοῖς λεγομένοις τεθαύμακας;

² οὐ δέδοικας ὅτι ἡτοίμασταί μοι; τίς γάρ ἐστιν ὁ ἐμοὶ ἀντιστάς;

³ ἢ τίς ἀντιστήσεται μοι καὶ ὑπομενεῖ, εἰ πᾶσα ἡ ὑπ' οὐρανὸν ἐμή ἐστιν;

⁴ οὐ σιωπήσομαι δι' αὐτόν, καὶ λόγον δυνάμεως ἐλεήσει τὸν ἴσον αὐτῷ.

⁵ τίς ἀποκαλύψει πρόσωπον ἐνδύσεως αὐτοῦ, εἰς δὲ πτύξιν θώρακος αὐτοῦ τίς ἂν εἰσέλθοι;

⁶ πύλας προσώπου αὐτοῦ τίς ἀνοίξει; κύκλῳ ὀδόντων αὐτοῦ φόβος.

⁷ τὰ ἔγκατα αὐτοῦ ἀσπίδες χάλκεαι, σύνδεσμος δὲ αὐτοῦ ὥσπερ σμυρίτης λίθος·

⁸ εἰς τοῦ ἐνὸς κολλῶνται, πνεῦμα δὲ οὐ μὴ διέλθῃ αὐτόν·

⁹ ἀνὴρ τῷ ἀδελφῷ αὐτοῦ προσκολληθήσεται, συνέχονται καὶ οὐ μὴ ἀποσπασθῶσιν.

¹⁰ ἐν πταρμῷ αὐτοῦ ἐπιφάσκειται φέγγος, οἱ δὲ ὀφθαλμοὶ αὐτοῦ εἶδος Ἑωσφόρου.

¹¹ ἐκ στόματος αὐτοῦ ἐκπορεύονται ὥς λαμπάδες καιόμεναι καὶ διαρριπτοῦνται ὥς ἐσχάραι πυρός.

¹² ἐκ μυκτήρων αὐτοῦ ἐκπορεύεται καπνὸς καμίνου καιομένης πυρὶ ἀνθράκων.

¹³ ἡ ψυχὴ αὐτοῦ ἄνθρακες, φλὸξ δὲ ἐκ στόματος αὐτοῦ ἐκπορεύεται.

¹⁴ ἐν δὲ τραχήλῳ αὐτοῦ ἀνλίζεται δύναιμις, ἔμπροσθεν αὐτοῦ τρέχει ἀπώλεια.

¹⁵ σάρκες δὲ σώματος αὐτοῦ κεκόλληνται· καταχέει ἐπ' αὐτόν, οὐ σαλευθήσεται.

¹⁶ ἡ καρδία αὐτοῦ πέπηγεν ὡς λίθος, ἔστηκε δὲ ὥσπερ ἄκμων ἀνήλατος.

¹⁷ στραφέντος δὲ αὐτοῦ, φόβος θηρίοις τετράποσιν ἐπὶ γῆς ἀλλομένοις.

¹⁸ ἐὰν συναντήσωσιν αὐτῷ λόγχοι, οὐδὲν μὴ ποιήσωσι δόρυ καὶ θώρακα·

¹⁹ ἡγῆται μὲν γὰρ σίδηρον ἄχυρα, χαλκὸν δὲ ὥσπερ ξύλον σαθρόν.

²⁰ οὐ μὴ τρώσῃ αὐτὸν τόξον χάλκεον, ἡγῆται μὲν πετροβόλον χόρτον·

²¹ ὡς καλάμη ἐλογίσθησαν σφῦραι, καταγελαῖ δὲ σεισμοῦ πυρφόρου.

²² ἡ στρωμνὴ αὐτοῦ ὀβελίσκοι ὀξεῖς, πᾶς δὲ χρυσὸς θαλάσσης ὑπ' αὐτόν ὥσπερ πηλὸς ἀμύθητος.

²³ ἀναζεῖ τὴν ἄβυσσον ὥσπερ χαλκεῖον, ἡγῆται δὲ τὴν θάλασσαν ὥσπερ ἐξάλειπτον,

²⁴ τὸν δὲ τάρταρον τῆς ἄβύσσου ὥσπερ αἰχμάλωτον· ἐλογίσατο ἄβυσσον εἰς περίπατον.

²⁵ οὐκ ἔστιν οὐδὲν ἐπὶ τῆς γῆς ὅμοιον αὐτῷ πεποιημένον ἐγκαταπαίζεσθαι ὑπὸ τῶν ἀγγέλων μου·

²⁶ πᾶν ὑψηλὸν ὄρῳ, αὐτὸς δὲ βασιλεὺς πάντων τῶν ἐν τοῖς ὕδασι.

42

¹ ΥΠΟΛΑΒΩΝ δὲ Ἰὼβ λέγει τῷ Κυρίῳ·

² οἶδα ὅτι πάντα δύνασαι, ἀδυνατεῖ δέ σοι οὐδέν.

³ τίς γάρ ἐστιν ὁ κρύπτων σε βουλήν; φειδόμενος δὲ ρημάτων, καὶ σὲ οἶεται κρύπτειν; τίς δὲ ἀναγγελεῖ μοι ἃ οὐκ ᾔδειν, μεγάλα καὶ θαυμαστά, ἃ οὐκ ἐπιστάμην;

⁴ ἄκουσον δέ μου, Κύριε, ἵνα κάγῳ λαλήσω· ἐρωτήσω δέ σε, σὺ δέ με δίδαξον.

⁵ ἀκοὴν μὲν ὥτὸς ἤκουόν σου τὸ πρότερον, νυνὶ δὲ ὁ ὀφθαλμός μου ἐώρακέ σε·

⁶ διὸ ἐφάυλισα ἐμαυτὸν καὶ ἐτάκην, ἡγημαὶ δὲ ἐμαυτὸν γῆν καὶ σποδόν.

⁷ ἐγένετο δὲ μετὰ τὸ λαλήσαι τὸν Κύριον πάντα τὰ ρήματα ταῦτα τῷ Ἰώβ, εἶπεν ὁ Κύριος Ἐλιφάζ τῷ Θαιμανίτῃ· ἡμαρτες σὺ καὶ οἱ δύο φίλοι σου· οὐ γὰρ ἐλαλήσατε ἐνώπιόν μου ἀληθές οὐδὲν ὥσπερ ὁ θεράπων μου Ἰώβ.

⁸ νῦν δὲ λάβετε ἐπτὰ μόσχους καὶ ἐπτὰ κριοὺς καὶ πορεύθητε πρὸς τὸν θεράποντά μου Ἰώβ, καὶ ποιήσει κάρπωσιν ὑπὲρ ὑμῶν. Ἰώβ δὲ ὁ θεράπων μου εὐξεται περὶ ὑμῶν, ὅτι εἰ μὴ πρόσωπον αὐτοῦ λήψομαι· εἰ μὴ γὰρ δι' αὐτόν, ἀπώλεσα ἂν ὑμᾶς· οὐ γὰρ ἐλαλήσατε ἀληθές κατὰ τοῦ θεράποντός μου Ἰώβ.

⁹ ἐπορεύθη δὲ Ἐλιφάζ ὁ Θαιμανίτης καὶ Βαλδὰδ ὁ Σαυχίτης καὶ Σωφάρ ὁ Μιναῖος καὶ ἐποίησαν καθὼς συνέταξεν αὐτοῖς ὁ Κύριος, καὶ ἔλυσε τὴν ἀμαρτίαν αὐτοῖς διὰ Ἰώβ.

¹⁰ ὁ δὲ Κύριος ἡὔξησε τὸν Ἰώβ· εὐξάμενον δὲ αὐτοῦ καὶ περὶ τῶν φίλων αὐτοῦ, ἀφῆκεν αὐτοῖς τὴν ἀμαρτίαν. ἔδωκε δὲ ὁ Κύριος διπλᾶ ὅσα ἦν ἔμπροσθεν Ἰώβ εἰς

διπλασιασμόν.

¹¹ ἤκουσαν δὲ πάντες οἱ ἀδελφοὶ αὐτοῦ καὶ αἱ ἀδελφαὶ αὐτοῦ πάντα τὰ συμβεβηκότα αὐτῷ καὶ ἦλθον πρὸς αὐτὸν καὶ πάντες ὅσοι ἠδειςαν αὐτὸν ἐκ πρώτου· φαγόντες δὲ καὶ πίνοντες παρ' αὐτῷ παρεκάλεσαν αὐτόν, καὶ ἐθαύμασαν ἐπὶ πᾶσιν, οἷς ἐπήγαγεν ἐπ' αὐτῷ ὁ Κύριος. ἔδωκε δὲ αὐτῷ ἕκαστος ἀμνάδα μίαν καὶ τετράδραχμον χρυσοῦ καὶ ἀσήμου.

¹² ὁ δὲ Κύριος εὐλόγησε τὰ ἔσχατα Ἰὼβ ἢ τὰ ἔμπροσθεν· ἦν δὲ τὰ κτήνη αὐτοῦ πρόβατα μύρια τετρακισχίλια, κάμηλοι ἑξακισχίλιοι, ζεύγη βοῶν χίλια, ὄνοι θήλειαι νομάδες χίλιοι.

¹³ γεννῶνται δὲ αὐτῷ υἱοὶ ἑπτὰ καὶ θυγατέρες τρεῖς·

¹⁴ καὶ ἐκάλεσε τὴν μὲν πρώτην Ἡμέραν, τὴν δὲ δευτέραν Κασίαν, τὴν δὲ τρίτην Ἀμαλθαίας κέρας.

¹⁵ καὶ οὐχ εὐρέθησαν κατὰ τὰς θυγατέρας Ἰὼβ βελτίους αὐτῶν ἐν τῇ ὑπ' οὐρανόν· ἔδωκε δὲ αὐταῖς ὁ πατὴρ κληρονομίαν ἐν τοῖς ἀδελφοῖς.

¹⁶ ἔζησε δὲ Ἰὼβ μετὰ τὴν πληγὴν ἔτη ἑκατὸν ἐβδομήκοντα, τὰ δὲ πάντα ἔτη ἔζησε διακόσια τεσσαράκοντα· καὶ εἶδεν Ἰὼβ τοὺς υἱοὺς αὐτοῦ καὶ τοὺς υἱοὺς τῶν υἱῶν αὐτοῦ, τετάρτην γενεάν.

¹⁷ καὶ ἐτελεύτησεν Ἰὼβ πρεσβύτερος καὶ πλήρης ἡμερῶν. 17α γέγραπται δὲ αὐτὸν πάλιν ἀναστήσεσθαι μεθ' ὧν ὁ Κύριος

ἀνίστησιν. 17β Οὗτος ἐρμηνεύεται ἐκ τῆς Συριακῆς βίβλου ἐν μὲν γῇ κατοικῶν τῇ Αὐσίτιδι, ἐπὶ τοῖς ὁρίοις τῆς Ἰδουμαίας καὶ Ἀραβίας, προὔπηρχε δὲ αὐτῷ ὄνομα Ἰωβάβ. 17γ λαβῶν δὲ γυναῖκα Ἀράβισσαν γεννᾷ υἱόν, ὃν ὄνομα Ἐννών· ἦν δὲ αὐτὸς πατὴρ μὲν Ζαρὲ ἐκ τῶν Ἡσαῦ υἱῶν υἱός, μητρός δὲ Βοσόρρας, ὥστε εἶναι αὐτὸν πέμπτον ἀπὸ Ἀβραάμ. 17δ καὶ οὗτοι οἱ βασιλεῖς οἱ βασιλεύσαντες ἐν Ἐδῶμ, ἧς καὶ αὐτὸς ἤρξε χώρας· πρῶτος Βαλὰκ ὁ τοῦ Βεώρ, καὶ ὄνομα τῇ πόλει αὐτοῦ Δευναβά· μετὰ δὲ Βαλὰκ Ἰωβάβ ὁ καλούμενος Ἰώβ· μετὰ δὲ τοῦτον Ἀσῶμ ὁ ὑπάρχων ἡγεμὼν ἐκ τῆς Θαιμανίτιδος χώρας· μετὰ δὲ τοῦτον Ἀδὰδ υἱὸς Βαράδ, ὁ ἐκκόψας Μαδιὰμ ἐν τῷ πεδίῳ Μωάβ, καὶ ὄνομα τῇ πόλει αὐτοῦ Γεθθαίμ. 17ε οἱ δὲ ἐλθόντες πρὸς αὐτὸν φίλοι, Ἐλιφάζ τῶν Ἡσαῦ υἱῶν, Θαιμανῶν βασιλεύς, Βαλδὰδ ὁ Σαυχαίων τύραννος, Σωφάρ ὁ Μιναίων βασιλεύς.

Η Παλαιά Διαθήκη κατά τη μετάφραση των εβδομήκοντα (Ο') | SEPTUAGINTA The Old Testament in Ancient Greek, Septuagint translation

Public Domain

© Orthodox Media Network

Language: Ελληνικά (Greek, Ancient)

Dialect: Koine

ORTHODOX MEDIA NETWORK-ΟΡΘΟΔΟΞΟ ΔΙΚΤΥΟ ΕΝΗΜΕΡΩΣΗΣ
A Voice from the Heart of Mount Athos to the World

Orthodox Media Network (<https://vivlos.link/DEqNY>) was founded on Mount Athos – the only monastic republic in the world – with main mission to promote the Holy Scriptures and preserve the spiritual and cultural heritage of Orthodox monasticism, using mainly the internet. Since 2010, its founder and General Secretary, Apostolos Vavylis, has become the first person internationally to record the entire Bible in both the original ancient Greek text and its modern Greek translation. This work – unprecedented in Orthodox tradition – has reached and inspired millions:

* Over 15 million people (estimated) have listened to at least one chapter of the recorded Bible.

* Hundreds of independent accounts across nearly every digital platform, share these recordings in countless forms.

We have never claimed copyright or demanded takedowns of these reproductions — because our goal is not profit, but the free and faithful dissemination of the Word of God and the blessing it brings to the world. We welcome anyone that would like to publicly share our work with the only condition to publish the present text as a minimum respect to our mission.

* Our vision:

To place a Bible in every Greek-speaking home, wherever it may be on earth.

There are an estimated 17 million Greeks living in nearly 100 countries.

* If you wish to support or partner with us, please contact:

* vivlos.net@gmail.com

The Old Testament (Septuaginta)

[https://youtube.com/playlist?](https://youtube.com/playlist?list=PLqOoWYKEqRw2J7wlPCGWIYIRdX4G2USZr&si=98IZ8ZkgIX6ll-xI)

[list=PLqOoWYKEqRw2J7wlPCGWIYIRdX4G2USZr&si=98IZ8ZkgIX6ll-xI](https://youtube.com/playlist?list=PLqOoWYKEqRw2J7wlPCGWIYIRdX4G2USZr&si=98IZ8ZkgIX6ll-xI)

[https://youtube.com/playlist?](https://youtube.com/playlist?list=PLqOoWYKEqRw2J7wlPCGWIYIRdX4G2USZr&si=98IZ8ZkgIX6ll-xI)

[list=PLqOoWYKEqRw2J7wlPCGWIYIRdX4G2USZr&si=98IZ8ZkgIX6ll-xI](https://youtube.com/playlist?list=PLqOoWYKEqRw2J7wlPCGWIYIRdX4G2USZr&si=98IZ8ZkgIX6ll-xI)

We are a voice of Orthodoxy, a witness of the Word, and a blessing to the Nations.

2026-02-12

PDF generated using Haiola and XeLaTeX on 13 Feb 2026 from source files dated 12 Feb 2026

ca02bfb2-f119-5bc3-ba15-888748b9800a